

தினமூரசு

THINAMURASU

ரா ம் MADRAS CEMENTS LTD R A M C O

கோ RAMCO CEMENT

SLS 107 தரம் கொண்டதும்
100 வீத சாதாரண போடலான்
சீமெந்து (O.P.C) ராம்கோ சீமெந்து

முரசு - 02 திருவள்ளூர் ஆண்டு 2043 பங்குனி 28 செவ்வாய்க்கிழமை (10.04.2012) பக்கங்கள் 20 ஓசை - 193



சாய்னா தகுதி - 3

08



சுன்னாகத்தில் டீசல் கிணறு

15



ஐபோன் ஆசை

17



பணிப்புரை



குருட்டு அரசியல்

07

பெண்களின் அரசியல் பங்களிப்பு இலங்கையில் மிகவும் குறைவு

(கொழும்பு)

இலங்கையில் பெண்களின் அரசியல் பங்களிப்பு மிகவும் குறைவாகக் காணப்படுவதாக ஐக்கிய நாடுகள் அபிவிருத்தித் திட்டம் (யு.என்.டி.பி) அறிவித்துள்ளது.

இன்னமும் இலங்கையில் பெண்கள் அதிகளவில் அரசியலில் ஈடுபடவில்லை என அந்த அமைப்பு சுட்டிக்காட்டியுள்ளது. குறிப்பாக அம்பாறை மாவட்டத்தில் மிகவும் குறைந்தளவில் பெண்கள் அரசியலில் ஈடுபட்டு வருவதாகக் குறிப்பிடப்பட்டுள்ளது.

பெண்களின் தலைமைத்துவப் பண்புகளை மேம்படுத்தும் நோக்கில் பிரதேசத்தில் பல திட்டங்கள் முன்னெடுக்கப்பட உள்ளதாக ஐக்கிய நாடுகள் அபிவிருத்தித் திட்டம் அறிவித்துள்ளது.

இலங்கையின் நாடாளுமன்றில் 5.6 வீதமான பெண்களே பிரதிநிதித்துவம் செய்வதாகக் குறிப்பிடப்பட்டுள்ளது.

தென் ஆசியாவில் மிகவும் குறைந்தளவு பெண் அரசியல் பிரதிநிதித்துவம் உடைய நாடுகளின் வரிசையில் இலங்கை முன்னணி வகிப்பதாகத் தெரிவிக்கப்படுகிறது.

இனங்களுக்கிடையே நல்லிணக்கம் ஒரு இரவில் ஏற்படுத்த முடியாது



(கொழும்பு)

இலங்கையில் இனங்களுக்கிடையிலான நல்லிணக்கத்தை ஒரு இரவில் ஏற்படுத்திவிட முடியாதென ஜனாதிபதி மகிந்த ராஜபக்ஷ தெரிவித்துள்ளார்.

2011 ஆம் வருடத்திற்கான மத்திய வங்கி அறிக்கை

வெளியிடும் நிகழ்வு நேற்றுக்காலை கொழும்பில் இடம்பெற்ற வேளை அதில் கலந்து கொண்டு உரையாற்றும்போதே அவர் இவ்வாறு தெரிவித்தார்.

அங்கு அவர் தனதுரையில் மேலும் தெரிவித்ததாவது,

எமது நாட்டின் பிரச்சினைக்கு வெளி நாடுகளிலிருந்து தீர்வை இறக்குமதி செய்ய முடியாது. பிரச்சினைகளுக்கான தீர்வுத்திட்டம் எமது நாட்டுக்குள்ளேயே உருவாக வேண்டும்.

பெறப்பட்ட சமாதானத்தை தக்க வைத்துக் கொள்வதற்கு தேவையான அனைத்து திட்டங்களும் அரசாங்கத்திடம் உள்ளது.

அவற்றை முறையாக நடைமுறைப்படுத்த நானும் எனது அரசாங்கமும் தயாராகவுள்ளோம்.

வெளிநாட்டு தீர்வுகள் நீண்ட காலத்திற்கு செயல்படாது என்பதனை பல நாடுகளிற்கு ஏற்பட்ட பாதிப்புக்களை நாங்கள் நன்கு அறிந்துள்ளதனால், அதற்கு ஏற்றவகையில் செயல்படுகின்றோம்.

இலங்கை சுதந்திரம் அடைந்தபின்னர் அதியார் பொருளாதார வளர்ச்சியை கடந்த வருடம் பதிவு செய்துள்ளது.

இலங்கை மத்திய வங்கியின் 62 ஆவது ஆண்டறிக்கை இன்று (நேற்று) வெளியிடப்பட்டுள்ளது. இந்த நாட்டின் ஜனாதிபதி என்ற வகையிலும் நிதி அமைச்சர்

(19) ஆம் பக்கம் பார்க்க

தேசிய சேமிப்பு வங்கிக்கு ஒன்பது பணியாளர் நியமனம்

(யாழ்ப்பாணம்)

தேசிய சேமிப்பு வங்கிக்கான பணியாளர்கள் ஒன்பது பேருக்கு நேற்றைய தினம் நிரந்தர நியமனங்களை அமைச்சர் டக்ளஸ் தேவானந்தா வழங்கி வைத்தார்.

யாழ்ப்பாணத்திலுள்ள அமைச்சரின் அலுவலகத்தில் வைத்து இந்த நியமனப் பத்திரங்கள் வழங்கப்பட்டன. இதன் போது உரையாற்றிய அமைச்சர்,

எதிர்கால சந்ததியினரின்

(19) ஆம் பக்கம் பார்க்க



யுத்தத்தின் போதான தனது நிலைமீளாய்வு செய்கிறது ஐ.நா.

(கொழும்பு)

யுத்தத்தின் கடைசிக் கட்டத்தில் தான் வகித்த பாத்திரம் குறித்து ஐ.நா. மீளாய்வு செய்ய ஆரம்பித்துள்ளது. இலங்கை அதிகாரிகளால் தருஸ் மன் அறிக்கை என அழைக்கப்படும், ஐ.நா. செயலாளர் நாயகம் பான் கீ மூன் நியமித்த நிபுணர் குழுவின் அறிக்கையில் சிபாரிசுக்கிணங்க இம்மீளாய்வு இடம் பெறுவதாக நம்பகமான வட்டாரங்கள் மூலம் தனக்கு தெரிய வந்ததாக ஜெனிவாவிலுள்ள, ஐ.நாவுக்கான இலங்கையின் நிரந்தர பிரதிநிதி தமரா குணநாயகம், டெய்லி மிரருக்குத் தெரிவித்தார்.

ஐ.நா. மனித உரிமைகள் பேரவையில் நிறைவேற்றப்பட்ட இலங்கை குறித்த தீர்மானத்திற்கிணங்க, அடுத்த வருடம் மார்ச் மாதம் நடைபெறவுள்ள

22ஆவது கூட்டத் தொடரின் போது, ஐ.நா. மனித உரிமைகள் உயர்ஸ்தானிகர் நவீ பிள்ளை விசேட அறிக்கையொன்றை சமர்ப்பிப்பார் என எதிர்பார்க்கப்படுவதாகவும் தமரா குணநாயகம் கூறினார்.

யுத்ததால் பாதிக்கப்பட்ட பகுதிகளுக்கு ஐ.நா. அதிகாரிகள் செல்வதற்கு அனுமதிக்கப்படவில்லை என்ற குற்றச்சாட்டு தொடர்பாக அந்த அறிக்கையில் இலங்கை மீது குறை கூறப்படும் சாத்தியமுள்ளதாகவும் அவர் கூறினார்.

இதேவேளை, இவ்வருடம் ஒக்டோபர் மாதம் நடைபெறவுள்ள, நாடுகளின் மனித உரிமைகள் நிலவரம் தொடர்பாக ஆராயும் கூட்டத்தில் இலங்கை குறித்து 3 அறிக்கைகள் சமர்ப்பிக்கப்படலாம் எனவும் அவர் கூறினார்.

குணரட்னம் இலங்கைக்கு எப்போது வருகை தந்தார்? கேட்கிறார் பாதுகாப்புச் செயலாளர்

(கொழும்பு)

குணரட்னம் என்பவர் இலங்கைக்கு எப்போது வந்தார் என அவுஸ்ரேலிய உயர்ஸ்தானிகரிடம் பாதுகாப்புச் செயலாளர் கேள்வி எழுப்பியுள்ளார். முன்னிலை சோசலிசக் கட்சியின் (பி.எஸ்.பி.) தலைவர் பிரேம்குமார் குணரட்னம் காணாமல் போன சிறிது நேரத்தில் அவரைக் கண்டுபிடிக்குமாறு பாதுகாப்புச் செயலாளர் கோத்தாபய ராஜ

கட்டுப்பாட்டை இழந்த ஹன்ட்ரீ காவலரணைத் தாக்கியது

(பளை)

ஏ-9 வீதியிலுள்ள பளை நகரில் பயணித்துக் கொண்டிருந்த ஹன்ட்ரீ ரக வாகனம் கட்டுப்பாட்டை இழந்து வீதி யோரத்திலுள்ள இராணுவ காவலரணை மீது மோதியதால் காவலரணில் கடமையாற்றிக் கொண்டிருந்த இரண்டு இராணுவத்தினர் மற்றும் ஹன்ட்ரீ ரக வாகனத்தில் பயணித்த இருவர் உள்ளிட்ட நான்கு பேர் காயமடைந்துள்ளனர்.

இவர்களில் (19) ஆம் பக்கம் பார்க்க

முதலமைச்சர் வேட்பாளராக ஹக்கீமை நிறுத்தத் திட்டம்

(கொழும்பு)

ஸ்ரீலங்கா முஸ்லிம் காங்கிரஸின் தலைவரும் அமைச்சருமான ரஷித் ஹக்கீமை அரசாங்கத்தின் சார்பில் கிழக்கு மாகாண முதலமைச்சர் வேட்பாளராக நிறுத்துவதற்கு திட்டமிட்டுள்ளதாக தகவல்கள் தெரிவிக்கின்றன.

இது தொடர்பாக ஜனாதிபதி ஸ்ரீலங்கா சுதந்திரக் கட்சியின்

சிரேஷ்ட அமைச்சர்கள் சிலருடன் ஆலோசித்து வருகிறார் எனவும் ஹக்கீமை முதலமைச்சர் வேட்பாளராக நிறுத்துவதன் மூலம் அரசுக்கான வெற்றி வாய்ப்பு அதிகரிக்கும் என அவர்களிடம் ஜனாதிபதி எடுத்துக்கூறியுள்ளார் எனவும் அந்த தகவல்கள் தெரிவிக்கின்றன.

கிழக்கு மாகாணத்தில் தமிழ், (19) ஆம் பக்கம் பார்க்க



மருதங்கேணி மருத்துவமனையில் புது மெருகுடன் வெளிநோயாளர் பிரிவு



(யாழ்ப்பாணம்)

வடமராட்சி கிழக்கு மருதங்கேணி வைத்தியசாலையின் வெளிநோயாளர் சிகிச்சைப் பிரிவு புதிதாக நிர்மாணிக்கப்பட்டு இயங்க ஆரம்பித்திருப்பதாக யாழ்ப்பாணம் பிராந்திய சுகாதார சேவைகள் பணிப்பாளர் ஆ.கேதீஸ்வரன் தெரிவித்துள்ளார்.

இவ் வைத்தியசாலையின் நிர்மாணப் பணிகள் அனைத்தும் வரும் மே மாதம் நிறைவடைந்து விடுமெனவும் அதன் பின்னர் வைத்தியசாலையின் செயற்பாடு முழுமையாக அப்பகுதி மக்களுக்கு கிடைக்கும் எனவும் அவர் மேலும் குறிப்பிட்டார்.

அத்துடன் முள்ளியான் வைத்தியசாலையும் ஐந்து மில்லியன்

ரூபா செலவில் புனரமைக்கப்பட்டு வருவதாகவும் இவ்வைத்தியசாலையின் எஞ்சிய புனரமைப்பு வேலைகளுக்கு மேலும் இரண்டு மில்லியன் ரூபா செலவிடப்பட வேண்டியிருப்பதாகவும் குறிப்பிட்டதுடன் அம்பன் வைத்

தியசாலை புனரமைக்கப்பட்டு நல்ல நிலையில் இயங்கிவருவதாகவும் தெரிவித்தார்.

இவ்வாறு வடமராட்சி கிழக்கு மக்களின் மருத்துவ வசதி மேம்படுத்தப்பட்டுள்ளதாகவும் அவர் மேலும் தெரிவித்தார். (பா)

கல்வி அலுவலர் பதவிக்கு விண்ணப்பிக்கலாம்

(யாழ்ப்பாணம்)

வெற்றிடமாகவுள்ள யாழ்ப்பாணக் கோட்டக் கல்வி அலுவலர் பதவிக்கு யாழ்ப்பாணம் வலயப் பாடசாலைகளில் பணிபுரியும் 'இலங்கை கல்வி நிர்வாக சேவை மற்றும் வகுப்பு - 1 அல்லது வகுப்பு 2-1 ஐச் சேர்ந்த அதிபர் சேவை உத்தியோகத்தர்களிடமிருந்து விண்ணப்பங்கள் கோரப்படுகின்றன.

சேவை நீடிப்பில் உள்ளவர்கள் விண்ணப்பிக்க முடியாது.

விண்ணப்பிக்க விரும்புவவர்கள் நிர்வாகக் கிளையில் படிவங்களைப் பெற்று ஏப்ரல் 20 ஆம்

திகதிக்கு முன் ஒப்படைக்குமாறு யாழ்ப்பாண வலயக் கல்விப் பணிப்பாளர் கேட்டுக்கொள்கிறார்.

ஒருங்கிணைப்பு குழுக் கூட்டம்

(யாழ்ப்பாணம்)

வடமராட்சி தெற்கு மேற்கு கரவெட்டி, வடமராட்சி வடக்கு பருத்தித்துறை ஆகிய பிரதேச செயலகங்களின் ஒருங்கிணைப்புக் குழுக் கூட்டம் இன்றும் நாளையும் நடைபெறவுள்ளது.

இதில் இன்று கரவெட்டி பிரதேச செயலக கூட்டம் செயலக மாநாட்டு மண்டபத்திலும் நாளைய

பருத்தித்துறை பிரதேச செயலக கூட்டம் செயலக மாநாட்டு மண்டபத்திலும் காலை 10.00 மணியளவில் நடைபெறவுள்ளது.

இக்கூட்டம் ஈ.பி.டி.பி.யின் யாழ்ப்பாணம் பிரதேச ஒருங்கிணைப்புக் குழுத் தலைவருமான சில்வேஸ் திரி அலென்ரின் தலைமையில் நடைபெறவுள்ளது. (69,109)

நெல்லியடி பகுதியில் மதுப் பிரியர்களின் அட்டகாசம் இரவு நேரங்களில் அதிகரித்துள்ளமை யால் மக்கள் பெரும் விசனம் தெரிவித்துள்ளனர்.

நெல்லியடிப் பகுதியில் 3 மதுபாவனைக் கடைகள் உள்ளன. இதனை நெல்லியடிச் சந்தியிலிருந்து தூரமாக அமைப்பதற்கு அண்மையில் கரவெட்டி பிரதேச சபையினர் நடவடிக்கை எடுத்த போதும் அது பயனளிக்கவில்லை.

ஆனால் இம்மதுப்பிரியர்கள் நெல்லியடி தடங்கன்புளியடி கோவில் ஒழுங்கையில் மதுபாவனை வைத்து அருந்துவதோடு அப்பகுதியில் சலம் கழித்து விதியையும் நாசப்படுத்துகின்றனர். இதேவேளை மற்றுமொரு மதுப்

பிரியர்கள் கூட்டம் இரவு 10.00 மணிக்கு பின்னர் வெளிச்சத்திற்காக தெருவோரம் மற்றும் வர்த்தக நிலையங்களிற்கு முன்பாக போடப்பட்ட மின்குமிழ்களை நிறுத்திவிட்டு கடைகளுக்கு முன்பாக வைத்து மது அருந்துகின்றனர். (12)

சிறு விளம்பரங்கள்

டயானா பிளாஸ்டிக்

தொழிலகம்

சகல விதமான மோட்டார் சைக்கிள், வாகனங்கள் என்பவற்றின் உடைந்த பிளாஸ்டிக் பொருட்கள் உத்தரவாதத்துடன் ஓட்டித் தரப்படும். உற்பத்திகளும் உண்டு. கனகசபை லேன், சிவலிங்கப்பாளையடி, யாழ்ப்பாணம். Tel - 021 222 8680, 0775925088 (C/1350)


கணினி திருத்தம்

(Computer Repair)

உங்கள் கணினிகள் பழுதடைந்து விட்டனவா? உடன் உங்களது வீடுகளுக்கே வந்து உரிய முறையில் திருத்தித் தருகிறோம். அழகான கணினி மேசைகளும் விற்பனைக்கு உள்ளன. அழைப்புங்கள் 0779086737 (C/1351)

அன்னை புத்தகசாலை

யாழ்ப்பாணம்



கொழும்பில் வெளியாகும் புதிய வெளியீடுகளை உடனுக்குடன் யாழ்ப்பாணம் நகரில் பெற்றுக்கொள்ள

24 மணிநேர Speed Marketing Service

T.P : 021 222 9881

FAX: 021 222 0865

Facebook l.d - annaibookdepot@gmail.com

(C/1396)

திறப்பு விழா மாட்டிறைச்சிக் கடை

இல : 01

நாளை 11.04.2012 புதன்கிழமை காலை ஊர்காவற்றுறை சந்தைக் கட்டடத்தில் கோலாகலமாகத் திறந்து வைக்கப்படுகிறது என்பதனை மகிழ்வுடன் அறியத்தருகின்றோம்.



கலால் சான்றிதழ் பெறப்பட்டு மிகவும் தாய்மையாகவும் சுகாதாரமான முறைப்படியும் உங்களிற்குத் தேவையான அனைத்து மாட்டிறைச்சி தேவைகளுக்கும் நீங்கள் நாடவேண்டிய ஒரே இடம்

ஊர்காவற்றுறை.

(C/1398)

உரிமையாளர் K.M.மிலாம்
தொ.பே. இல. 0770512246

தமிழ், சிங்கள புத்தாண்டை முன்னிட்டு

இலங்கை சமுர்த்தி அதிகார சபையின் ஆதரவுடன் வேலணை பிரதேச செயலகம் நடாத்தும்

திவிநெரும விற்பனைச் சந்தை

இடம் : வேலணை சரஸ்வதி வித்தியாலயம்

காலம்: 10.04.2012

11.04.2012

திரண்டு தினங்களும் காலை முதல் மாலை வரை

மக்களிற்கு தேவையான சகல பொருட்களும் ஒரே இடத்தில்

- ❖ ஆண், பெண், சிறுவர்களுக்கான ஆடைகள்
- ❖ அழகுசாதனப் பொருட்கள்
- ❖ பலசரக்கும் பொருட்கள்
- ❖ மரக்கறிகள், பழவகைகள்
- ❖ கடல்சார் உற்பத்திப் பொருட்கள்
- ❖ பனைசார் உற்பத்திப் பொருட்கள்

வேலணை.

- ❖ குளிப்பானங்கள், ஐஸ்கிரீம் வகைகள்
- ❖ பொதிசெய்யப்பட்ட உணவு வகைகள்
- ❖ பேக்கறி உணவுகள்
- ❖ தொலைத்தொடர்பு சேவைகள்

அனைவரும் திரண்டு வருக! ஆதரவு தருக!

வேலணை பிரதேச செயலகமும் வேலணை சமுர்த்தி வங்கியும்.

(C/1397)

அரிய சாதனைகள் அனைத்தும் வலிமையினால் செய்யப்பட்டவை அல்ல விடாமுயற்சியினால் தான் படைக்கப்பட்டவை.

- சாமுவேல் ஜான்சன்.



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com

ஐயா மேடையேறப் போகிறார்!

வடக்கு மாகாண சபைக்கான தேர்தல் அடுத்து வரும் மாதங்களில் நடத்தப்படும் என்று ஜனாதிபதி மஹிந்த ராஜபக்ஷ தன்னிடம் கூறியுள்ளதாக அமைச்சர் டக்ளஸ் தேவானந்தா ஊடகங்களுக்குத் தெரிவித்துள்ளார்.

ஜனாதிபதியின் கருத்தை அமைச்சர் கூறிய பிறகு, மட்டக்களப்பில் காந்தி, விபுலானந்தர் மற்றும் பலரின் சிலைகளும் உடைக்கப்பட்டுள்ளன. இது மாகாண சபைத் தேர்தலுக்கான உணர்ச்சிகரப் பிரச்சாரங்களைத் தொடங்குவதற்கு முன்னோடி நடவடிக்கையாக என்ற சந்தேகம் ஒருவருக்கு எழுவது இயல்பானதே.

ஏனெனில், முன்னைய தேர்தல் அறிவிப்புகள் வெளியான காலங்களிலும் தமிழ்மக்களின் இனாதிபதியான உணர்ச்சியைத் தூண்டிவிடும்படியான நிகழ்ச்சிகள் வலிந்து உருவாக்கப்பட்டிருப்பது இந்தச் சமயத்தில் ஒருவருக்கு நினைவுக்கு வராமலிருக்க முடியாது.

குறிப்பாக, கடந்தமுறை உள்ளூராட்சித் தேர்தல்கள் அறிவிக்கப்பட்ட போது, கூட்டமைப்பினர் அளவெட்டியில் பொலிஸாரின் அனுமதியின்றிக் கூட்டமொன்றை நடத்தியதும், அதைப் பொலிஸார் தடுக்க முனைந்ததை, "சிங்களவர்கள் தமிழ்த் தலைவர்கள் மீது நடத்திய காட்டுமிராண்டித் தாக்குதலாக வர்ணித்து, அமுதரற்றிப் பெருங்குரலெடுத்துப் பிரச்சாரம் செய்யப்பட்டதை எப்படி அதற்குள் மறந்திருக்க முடியும்?"

அதையே தேர்தல் நடந்து முடியும் வரை விரிவுபடுத்தி, "தமிழர்களைத் தாக்கும் சிங்களவர்களுக்கா அடிவாங்கிய தமிழர்களுக்கா வாக்களிக்கப் போகிறீர்கள்?" என்ற ஆவேசப் பரப்புரையின் மூலம் வாக்குகளையும் கணிசமாகப் பெற்றுக் கொண்டதெல்லாம் மிகப் பழைய காலத்தில் நடந்த கதையல்ல, மறந்துவிடுவதற்கு.

தேர்தல்களைக் குறிவைத்தே காலங்காலமாக, இனவாதம் அகைந்து விடாமல் ஊதி ஊதிப் பெரிதாக்கி வருபவர்கள், தேர்தல் அறிவிப்பு வந்துவிட்டால் அதை முளாசி எரிய வைத்து விடுவார்கள் உணர்ச்சிகர வாக்கு வேட்டைக்காக என்பதும், இன்று எல்லோருமே அறிந்ததுதான்.

அதேபோல, அடுத்தகட்டமாக தமிழுணர்ச்சியைப் பீறிட்டெழு வைப்பதற்கு என்னென்ன செய்யலாம் என்ற திட்டங்களின் படியான நிகழ்ச்சிகள் ஊடகங்களில் ஒவ்வொன்றாக அரங்கேறுவதை இனிவரும் நாட்களில் கண்டு கொள்ள முடியும் என்பதையும் பகுத்தறிவுள்ள யாரும் இப்போதே ஊகித்துச் சொல்லிவிடலாம்.

விநோதம் என்னவென்றால், வடக்கிற்கு மாகாணசபைத் தேர்தலை வைத்து அதிகாரங்கள் பகிர்ந்தளிக்கப்படாதிருப்பதையும் ஒரு பிரச்சினையாக எடுத்துக் காட்டிக் கொண்டிருந்தவர்கள், இப்போது தேர்தலை வரவேற்று எதுவும் சொல்லப் போவதில்லை. அரசாங்கம் எதுவும் செய்யாது என்று சொல்லிக் கொண்டிருப்பதை விட்டுவிட்டால் வாக்குகள் சேகரிக்க வேறு மார்க்கமில்லை.

எனவே, மாகாணசபைத் தேர்தலைத் தொடர்ந்து தீர்வுக்கான என்னென்ன முயற்சிகள் மேற்கொள்ளப்பட வேண்டும் என்பதையெல்லாம் பேசுவதை விடுத்து, "எதுவுமே இங்கு நடக்காது, நீங்கள் எங்களுக்கு வாக்குகளைப் போடுங்கள்" என்பதே இவர்களது தேர்தல் விஞ்ஞாபனமாக இருக்கப் போகிறது.

உணர்ச்சிகரம், ஆவேசம், சவால் முழக்கம், உங்கள் வாக்குகள் மூலமே அரசை அடிபணிய வைக்கப் போகிறோம் என்பது போன்ற ஏமாற்று வார்த்தைகளுடன் மேடைகளுக்கு வந்துவிடுவார்கள். அவர்கள் மேலே நின்று உதிர்த்துவிட்டுப் போக, எப்போதும் போல நாம் கீழிருந்து கேட்டுக் கொண்டிருப்போம்.

- ஆசிரியர்.

இன நல்லிணக்கம் ஏற்படுவதற்கு அற்புதமான வாய்ப்புக் கிட்டியுள்ளது

- முன்னாள் ஜனாதிபதி சந்திரிகா

(கொழும்பு)

யுத்தம் நிறைவடைந்துள்ள நிலையில் இலங்கையில் இரு இன மக்களிடையே ஒற்றுமை, நல்லிணக்கம் என்பவற்றை ஏற்படுத்துவதற்கு அற்புதமான வாய்ப்புக் கிட்டியுள்ளதென முன்னாள் ஜனாதிபதி சந்திரிகா பண்டாரநாயக்க குமாரதுங்க தெரிவித்துள்ளார். தனது சொந்த நிறுவனமான தென் ஆசியக் கொள்கை மற்றும் ஆராய்ச்சி நிறுவனத்தின் முதல் மாநாடு இந்தியத் தலைநகர் புதுடில்லியில் நேற்று முன்தினம் இடம்பெற்ற போது உரையாற்றிய சந்திரிகா இவ்வாறு தெரிவித்தார்.

மகிந்த ராஜபக்ஷ அரசாங்கம் இந்த நல்லிணக்கத்திற்கான பாலத்தைக் கட்டும் பணியில் மந்தகதியில் இயங்கி வருகின்றது. இவ்வாறான தொரு வாய்ப்பு நீண்ட காலம் நிலைத்திருக்காது. சந்தர்ப்பத்தை பயன்படுத்திக்கொள்ள சிறிய காலமே உள்ளது. இனப்பிரச்சினைத் தீர்வுக்கு உறுதியளித்து அதிகாரப்பகிர்வுத் திட்டத்தை மகிந்த ராஜபக்ஷ

யாழ்ப்போதனா வைத்தியசாலைக்கு 11 சிற்றூழியர்கள் நியமனம்

(யாழ்ப்பாணம்)

யாழ்ப்போதனா வைத்தியசாலைக்கு மேலும் 11 சிற்றூழியர்கள் சுகாதார அமைச்சினால் நியமிக்கப்பட்டிருப்பதாக அவ் வைத்தியசாலையின் அதிகாரி ஒருவர் தெரிவித்துள்ளார்.

இம்மாதம் முதல் இவர்களுக்கான நியமனங்கள் வழங்கப்பட்டிருப்பதாக தெரிய வருகின்றது. இவ் வைத்தியசாலையின் சிற்றூழியர் தேவையினை நிவர்த்தி செய்து தருமாறு வைத்தியசாலை நிர்வாகத்தினால் சுகாதார அமைச்சிடம் பலமுறை கோரிக்கை விடப்பட்டிருந்தது. கடந்த வருடம் ஒரு தொகுதி சிற்றூழியர்களுக்கு சுகாதார அமைச்சு நியமனம் வழங்கியிருந்தது. இருந்தும் அந்த எண்ணிக்கை போதுமானதாக இல்லாததை அடுத்து மேலும் நூறு பேர் தேவையாக இருந்து வந்தது.

இந்நிலையில், சுகாதார அமைச்சு மேலும் ஒரு தொகுதியினரைத் தருவதாக வழங்கிய உறுதி மொழியை அடுத்தே சிற்றூழியர்கள் 11 பேருக்கு தற்போது நியமனம் வழங்கப்பட்டுள்ளது.

இருந்தும் இவ் வைத்தியசாலையில் சிற்றூழியர்களின் தேவை அதிகமாக இருப்பது குறிப்பிடத்தக்கது.

கடந்தொழிலாளர்களுக்கு மானிய எரிபொருள் முத்திரை

(யாழ்ப்பாணம்)

யாழ்ப்போதனாவில் கடந்தொழிலாளர்களுக்கான ஏப்ரல் மாதத்திற்கான மானிய எரிபொருள் முத்திரை விநியோகம் நேற்றுமுதல் மேற்கொள்ளப்பட்டு வருவதாக யாழ்ப்போதனாவில் நிரியல் வளத்திணைக்கள உதவிப்பணிப்பாளர் ந.கணேசமூர்த்தி தெரிவித்துள்ளார்.

ஏற்கனவே மார்ச் மாதத்திற்கான எரிபொருள் மானிய முத்திரைகள் விநியோகித்து முடிவடைந்ததை அடுத்து ஏப்ரல் மாதத்திற்கான முத்திரைகள் விநியோகிக்கப்பட்டு வருவதாக அவர் குறிப்பிட்டார்.

இவ்வாறு விநியோகிக்கப்பட்டு வரும் எரிபொருள் மானிய முத்திரைகளுக்கான எரிபொருள் விநியோகம் யாழ்ப்போதனாவில் உள்ள 8 பலநோக்கு கூட்டுறவுச் சங்கம் மற்றும் 2 தனியார் எரிபொருள் நிரப்பு நிலையங்களுக்கு அனுமதி வழங்கப்பட்டிருப்பதாக யாழ்ப்போதனாவில் நிரியல் வளத்திணைக்கள உதவிப்பணிப்பாளர் மேலும் தெரிவித்தார். குறித்த முத்திரையைப் பெற்றுக் கொண்ட கடந்தொழிலாளர்கள் உரிய காலத்தில் மானிய எரிபொருளைப் பெற்றுச் செல்லுமாறும் மேலும் அறிவிக்கப்பட்டுள்ளது. (பா)

இரு சிறுவர்கள் நாய் கடிக்கு இலக்கு

ஆறுமாதம், 2 வயது நிரம்பிய இரண்டு சிறுவர்கள் நாய் கடித்த நிலையில் யாழ்ப்போதனா வைத்தியசாலையில் அனுமதிக்கப்பட்டுள்ளனர்.

கொழும்புத்துறை-வளன்புரம் பகுதியில் நேற்று முன்தினம் மாலை இச்சம்பவம் இடம்பெற்றுள்ளது. அதேஇடத்தை சேர்ந்த ஆர்.ஜெனிகா(6 மாதம்) ஈ.ரி.சதுசன் (வயது-2) ஆகிய இருவருமே அயல் வீட்டு நாயின் கடிக்கு இலக்காகினர் (எஸ்)

புறந்தள்ளியதாலேயே கடந்த தேர்தலில் நான் அவருக்கு ஆதரவு அளிக்காமல் விலகி இருந்தேன். தேர்தலில் ஆதரவு அளிக்காமாறு ராஜபக்ஷ 8 தடவைகள் தொலைபேசியில் அழைத்து கோரிக்கை விடுத்தார்.

இதேவேளை, கடந்த தேர்தலில் நான் சரத்பொன்சேகாவை ஆதரித்ததாகக் கூறப்படும் செய்திகளில் உண்மை இல்லை. இலங்கையில் சிறுபான்மை மக்கள் குறித்து ராஜபக்ஷ கொண்டுள்ள கொள்கை தொடர்பிலும் அவரது வெளிநாட்டுக்கொள்கை தொடர்பிலும் மிகுந்த கவலை அடைகின்றேன்.

இலங்கைக்கு இந்தியாவுடனான தொடர்பு மிகவும் முக்கியமானதும் அத்தியாவசியமானதுமாகும். இலங்கைக்கு எதிராக இந்தியா வாக்களித்தமைக்கான காரணம் தெரியவில்லை. இரண்டு ஆண்டுகளுக்கு முன் இதே போன்ற சந்தர்ப்பத்தில் இந்தியா இலங்கையுடன் கூட்டுச் சேர்ந்து இருந்தது. ஆனால் இன்று மாறிவிட்டது. காரணம் தெரியவில்லை என அவர் மேலும் தெரிவித்துள்ளார்.

நஞ்சு அருந்தி பெண் மரணம்

(யாழ்ப்பாணம்)

வேலணை-புளியங்குடல் பகுதியில் புகையிலைச் செடிக்கு தெளிக்கும் கிருமி நாசினியை உட்கொண்டு மூன்று பிள்ளைகளின் தாயொருவர் நேற்றுக்காலை மரணமடைந்துள்ளார். அதே இடத்தைச் சேர்ந்த கிருஸ்ணராசா காஞ்சனா (வயது-32) என்பவரே இவ்வாறு மரணமடைந்துள்ளார்.

நேற்றுக்காலை மேற்படி பகுதியில் கிருமி நாசினி அருந்தி ஆபத்தான நிலையில் இருந்த இவர் யாழ்ப்போதனா வைத்தியசாலைக்கு கொண்டுவரப்பட்டு அங்கு மரணமானதாக தெரிவிக்கப்படுகின்றது. (பா)

மண்டைத்வ வைத்தியசாலை விரைவில் புனரமைக்கப்படும்

சுகாதார சேவைகள் பணிப்பாளர் தகவல்

(யாழ்ப்பாணம்)

இருபத்தைந்து மில்லியன் ரூபா செலவில் மண்டைத்வ வைத்தியசாலை நிர்மாணிக்கப்படவுள்ளதாக யாழ்ப்போதனிய சுகாதார சேவைகள் பணிப்பாளர் ஆ.கேதீஸ்வரன் தெரிவித்துள்ளார்.

குறித்த வைத்தியசாலை முன்னர் அமைந்திருந்த பகுதியிலேயே இதனை நிர்மாணிக்கத் திட்டமிட்டிருப்பதாக அவர் குறிப்பிட்டார்.

இதற்கான அனுமதி சுகாதார அமைச்சினால் வழங்கப்பட்டதும் உடன் வைத்தியசாலை நிர்மாணப்பணிகள் ஆரம்பிக்கப்படவுள்ளதாகவும் சுகாதார சேவைகள் பணிப்பாளர் தெரிவித்தார். பண்ணைப்பகுதி வைத்தியசாலையின் புனரமைப்புப் பணிகளுக்கென சுகாதார அமைச்சினால் ஒதுக்கப்பட்டிருந்த குறித்த நிதியே மண்டைத்வ வைத்தியசாலையின் நிர்மாணப் பணிகளுக்கு ஒதுக்கீடு செய்யப்பட்டுள்ளதாகவும் பரந்திய சுகாதார சேவைகள் பணிப்பாளர் மேலும் தெரிவித்துள்ளார்.

பண்ணை வைத்தியசாலைப் புனரமைப்புக்கு மாற்றுத்திட்டமொன்றின் மூலமாக நிதி ஒதுக்கீடு செய்யப்பட்டுள்ளதாகவும் அவர் குறிப்பிட்டார்.

மண்டைத்வ வைத்தியசாலை 1990ஆம் ஆண்டு முதல் யுத்தச் சூழ்நிலைகளினால் முற்று முழுதாக செயலிழந்து அழிவடைந்து போனது.

யுத்தம் நிறைவடைந்ததன் பின்னர் அங்கு மக்கள் அரசாங்கத்தினால் மீள்குடியமர்த்தப்பட்டு அவர்களுக்கான அடிப்படை வசதிகள் செய்து கொடுக்கப்பட்டு வருகின்றன. இந்நிலையில் அப்பகுதிக்கான சுகாதார வசதிகள் பெரும் பின்னடைவிலேயே உள்ளது.

இலங்கை செஞ்சிலுவைச்சங்கத்தின் நடமாடும் மருத்துவ சேவை மற்றும் அங்கு நிலைகொண்டிருக்கும் கடற்படையினரின் மருத்துவ சேவை என்பன அப்பகுதி மக்களுக்கு வழங்கப்பட்டு வருகின்றது.

அது போதுமானதாக இல்லை. எனவே மண்டைத்வ அரச வைத்தியசாலையை புனர்நிர்மாணம் செய்துதருமாறு அப்பகுதி மக்கள் நீண்ட காலமாக கோரி வருகின்றனர் என்பது குறிப்பிடத்தக்கது. (பா)

எழுவைத்வ துறைமுகத்தை புனரமைக்குமாறு பணிப்புரை

(யாழ்ப்பாணம்)

மக்களின் போக்குவரத்தைக் கருத்திற் கொண்டு எழுவைத்வ துறைமுகத்தை உடனடியாகப் புனரமைப்புச் செய்யுமாறு சம்பந்தப்பட்ட நிறுவனத்திற்கு ஈ.பி.டி.பி.யின் யாழ்.மாவட்ட நாடாளுமன்ற உறுப்பினர் சில்வேஸ்திரி அலென்ரின் (உதயன்) பணிப்புரை விடுத்தள்ளார்.

தீவகம் வடக்கு (ஊர்காவற்றுறை) பிரதேச ஒருங்கிணைப்புக் குழுக் கூட்டம் கடந்த 7 ஆம் திகதி பிரதேச செயலக மாநாட்டு மண்டபத்தில் இடம்பெற்றபோது ஈ.பி.டி.பி.யின் யாழ்.மாவட்ட நாடாளுமன்ற உறுப்பினர் உதயன் உரையாற்றும் போதே இப்பணிப்புரையை விடுத்தார். இதேவேளை அனைவல்தீவில் மின்விநியோகம் வழங்கப்படாத இடங்களுக்கு வடக்கின் வசந்தம் திட்டத்தின் மூலம் மின்விநியோகம் வழங்கப்படும் என உறுதியளித்ததுடன், ஊர்காவற்றுறை பிரதேச செயலர் பிரிவின் சகல பகுதிகளுக்கும் மின்விநியோகம் மேற்கொள்வதற்கான நடவடிக்கைகள் கட்டம் கட்டமாக முன்னெடுக்கப்படும் எனவும் அவர் தெரிவித்தார்.

ஊர்காவற்றுறை காரைநகருக்கான பாதைச் சேவையில் காலை 8.30 மாலை 6.30 ஆகிய நேரங்களில் மேலதிகமாக இரு சேவைகளை நாடாத்துவதற்கான நடவடிக்கையினை மேற்கொள்ளுமாறு சம்பந்தப்பட்டவர்களுடம் பணிப்புரை விடுத்தார்.

ஊர்காவற்றுறை நகருக்கான பஸ் தரிப்பிடமொன்றை அமைப்பதற்காக 10 இலட்சம் ரூபா நிதி பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் டக்ளஸ் தேவானந்தா அவர்களால் ஒதுக்கீடு செய்யப்பட்டுள்ளது குறிப்பிடத்தக்கது.

ஊர்காவற்றுறை இறங்கு துறையை மீள ஆரம்பிக்கும் செயற்பாடுகள் விரைவாக முன்



னெடுக்கப்படுவதற்கு கடந்தொழில் கூட்டுறவுச் சங்கங்களுடன் கலந்தாலோசித்து முடிவுகள் எட்டப்படும் எனத் தெரிவிக்கப்பட்டது. இத்துறைமுகத்தை மீள ஆரம்பிப்பதால் அனைவல்தீவு-எழுவைத்வ பிரதேசங்களுக்கான பயணிகள் எதிர்கொள்ளும் இடையூறுகளை வெகுவாகக் குறைக்க முடியும் எனப் பொதுமக்கள் தெரிவித்தனர்.

தொடர்ந்து நிர்வகியோகம், கல்வி, வீதி அபிவிருத்தி, சுகாதாரசேவை, வங்கிச் சேவை, போக்குவரத்துச் சேவை, பண அபிவிருத்தி, கடந்தொழில், காலநடை கட்டுப்பாடு உட்பட பல வேறு விடயங்கள் தொடர்பாக

விரிவாக ஆராயப்பட்டதுடன் அனுமதிக்கப்பட்ட அபிவிருத்திச் செயற்பாடுகளை உடனடியாக காலதாமதம் இன்றி மேற்கொள்ளுமாறு சம்பந்தப்பட்ட திணைக்கள அதிகாரிகளிடம் பணிப்புரை விடுத்தார்.

இவ் ஒருங்கிணைப்புக் குழுக் கூட்டத்திற்கு ஊர்காவற்றுறை பிரதேச சபை தவிசாளர் ஜெயகாந்தன், பிரதேச சபை செயலாளர் சுதர்ஷன், சகல திணைக்களங்களின் அதிகாரிகள், பிரதேச செயலக உத்தியோகத்தர்கள், கிராம அலுவலர்கள், சமூக மட்டப் பிரதிநிதிகள், பொது மக்கள் எனப் பலரும் கலந்து கொண்டனர்.

வலிகாமம் கல்வி வலய நாட்டுக் கூத்து முடிவுகள்

(வலிகாமம்)

தமிழ் மொழித் தின விழாவை முன்னிட்டு வலிகாமம் கல்வி வலயப் பாடசாலை மாணவர்களுக்கிடையே நடத்தப்பட்ட நாட்டுக்கூத்துப் போட்டி முடிவுகள் வெளியாகியுள்ளன.

இப்போட்டிகள் வலயக் கல்விப் பணிப்பாளரின் தலைமையின் கீழ் இராமநாதன் கல்லூரியில் நடைபெற்றது.

சிந்துநடைக் கூத்தில் பண்டத்தரிப்பு இந்துக் கல்லூரி முதலாமிடத்தையும், சண்டலிப்பாய்

இந்துக் கல்லூரி 2ஆம் இடத்தையும், உருவில் மகளிர் கல்லூரி மூன்றாமிடத்தையும் பெற்றுள்ளன.

வடமோடிக் கூத்தில் பண்ணாகம் மெய்கண்டான் மகாவித்தியாலயம் முதலாமிடத்தையும், இளவாலை சென்.ஹென்றிஸ் கல்லூரி 2ஆம் இடத்தையும், ஏழாலை ஸ்ரீமுருகன் வித்தியாலயம் 3ஆம் இடத்தையும் பெற்றுள்ளன.

தென்மோடிக் கூத்தில் சங்கானை சிவப்பிரகாச மகா

சக ஊழியரின் வங்கி அட்டையில் பணம் திருடிபவர் சிக்கினார்

(யாழ்ப்பாணம்)

யாழ்.போதனா வைத்திய சாலையில் பாதுகாப்பு உத்தியோகத்தராகக் கடமையாற்றும் ஒருவர் சக ஊழியரின் வங்கி அட்டையிலிருந்து (ஏ.ரி.எம்) பணமாகப் 10 ஆயிரம் ரூபாவை எடுத்த சம்பவம் ஒன்று அண்மையில் இடம்பெற்றுள்ளது.

குறித்த உத்தியோகத்தர் தான் தங்கியிருக்கும் விடுதியில் தனது ஏ.ரி.எம் அட்டையை மேசையில் பூட்டி வைத்த நிலையில் சக ஊழியர் மாற்றுத் திறப்பு போட்டு திறந்து அவ்வட்டை மூலம் 10 ஆயிரம் ரூபாவைக் களவாடியுள்ளதாகத் தெரிவிக்கப்படுகிறது.

செயற்திட்ட முன்னெடுப்பு

(யாழ்ப்பாணம்)

வடமாகாணத்தில் சர்வதேச அரசு சார்பற்ற நிறுவனங்களினாலும், அரசு சார்பற்ற நிறுவனங்களினாலும் முன்னெடுக்கப்படும் செயற்திட்டங்கள் யாவும் ஜனாதிபதியின் விசேட செயலணியின் அனுமதி பெற்றே மேற்கொள்ளப்பட வேண்டுமெனவும், குறித்த மாவட்ட அரசு அதிபர்கள் மற்றும் மாகாண சபை ஆகியவற்றுடன் இணைந்தே அவை செயற்படுத்தப்பட வேண்டுமெனவும் ஜனாதிபதியின் செயலணியி

உத்தியோகத்தர் பணத்தைப் பறிகொடுத்த நிலையில் யாழ். பொலிஸ் நிலையத்தில் முறைப்பாடு செய்துள்ளார்.

இதனையடுத்து பொலிஸார் மேற்படி வைத்தியசாலையில் கடமையாற்றும் பாதுகாப்பு உத்தியோகத்தர்கள் இருவரையும் சம்பந்தப்பட்ட நபரையும் விசாரித்த போது சம்பந்தப்பட்ட நபர் குற்றத்தை ஒப்புக்கொண்டதாகப் பொலிஸார் தெரிவித்தனர்.

குற்றவாளி பணத்தை 2 மாதங்களுக்குள் மீள் செலுத்துவதாகத் தெரிவிக்கப்பட்டதை யடுத்து பொலிஸார் அவரை விடுதலை செய்தனர். (எஸ்)

னால் வலியுறுத்தப்பட்டுள்ளது.

வடமாகாணத்திற்கான மீள்குடியேற்றம், அபிவிருத்தி மற்றும் பாதுகாப்பிற்கான ஜனாதிபதியின் விசேட செயலணியின் கூட்டம் வலியுறுத்திய அரசு செயலக கேட்போர் கூட்டத்தில் கடந்த 4ஆம் திகதி வடமாகாண ஆளுநர் ஜி.சந்திரசிநி தலைமையில் நடைபெற்றது. இக்கூட்டத்தில் சர்வதேச அரசு சார்பற்ற நிறுவனங்களினாலும், அரசு சார்பற்ற நிறுவனங்களினாலும் முன்னெடுக்கப்படும் செயற்திட்டங்கள் தொடர்பாக விரிவாக ஆராயப்பட்டது.

இந்திய அரசின் உதவியுடன் முன்னெடுக்கப்படும் வீட்டுத்திட்டம் தொடர்பாகவும் விரிவாக கலந்துரையாடப்பட்டது. 49000 வீடுகள் மீளமைப்பதற்காக இணங்கானும் செயற்பாடுகள் முன்னெடுக்கப்பட்டு வருவதாகத் தெரிவிக்கப்பட்டது.

இதில் ஜனாதிபதியின் விசேட செயலணியின் செயலாளர் எஸ்.பி. திவாரட்ண வடமாகாணத்திற்கான மீள்குடியேற்றம், அபிவிருத்தி மற்றும் பாதுகாப்பிற்கான ஜனாதிபதியின் விசேட செயலணியின் உதவிச் செயலாளர், வடமாகாண பிரதம செயலாளர் திருமதி விஜயலட்சுமி ரமேஸ் உள்ளிட்ட பலர் கலந்துகொண்டனர்.

வித்தியாலயம் முதலாமிடத்தையும் பெற்றுள்ளது. இதில் ஒரு குழுவினர் மட்டுமே பங்கு பற்றியிருந்தனர். கூத்தில் விக்ரோறியாக் கல்லூரி முதலாமிடத்தையும், மானிப்பாய் ஆங்கில மெமோறியல் பாடசாலை 2ஆம் இடத்தையும் பெற்றுள்ளன.

இசை நாடகத்தில் இராமநாதன் கல்லூரி முதலாமிடத்தையும், பண்டத்தரிப்பு இந்துக் கல்லூரி 2ஆம் இடத்தையும் பெற்றுள்ளன. (06)

நீர்விநியோகத் திட்டம் மாதகலில் ஆரம்பம்

(யாழ்ப்பாணம்)

ஜப்பான் மற்றும் இலங்கை அரசின் நிதியுதவியுடன் மாதகல் கிராமத்துக்கான நீர்வழங்கல் திட்டம் தொடர்பான அறிமுகம் மற்றும் ஆரம்ப வைபவம் அண்மையில் மாதகல் கிராம அலுவலர் காரி யாலயத்தில் நடைபெற்றது. இந்தத் திட்டம் தேசிய நீர்வழங்கல் மற்றும் வடிகாலமைப்புச் சபையினால் நடைமுறைப்படுத்தப்படவுள்ளது.

இத்திட்டத்திற்கு 2.417 மில்லியன் அமெரிக்க டொலர் செலவிடப்பட்டு 36 மாதங்களில் நிறைவு செய்ய உத்தேசிக்கப்பட்டுள்ளது.

இந்நிகழ்வில் நீர்வழங்கல் வடிகாலமைப்புச் சபையின் யாழ்க்கினிநொச்சி நீர்வழங்கல் மற்றும் சுகாதாரத் திட்டம், திட்டப் பணிப்பாளர் எந்திரி ரி.பாரதிதாசன், தேசிய நீர்வழங்கல் வடிகாலமைப்புச் சபை சமூகவியலாளர் ஆர்.மோகன்ராஜ், வலி.தென்மேற்கு ஈ.பி.டி.பி.அமைப்பாளரும், மானிப்பாய் பிரதேச சபையின் எதிர்க்கட்சித் தலைவருமாகிய வெ.அன்ரன் ஜோன்சன் (ஜீவா), பிரதேச கிராம அலுவலர், ஊர்பிரமுகர்கள், பயனாளிகள் எனப் பலரும் கலந்துகொண்டனர். (54)

மாங்குளத்தில் மீள்சந்தை அமைக்குமாறு கோரிக்கை

(மல்லாவி)

மாங்குளம் பிரதேசத்தில் பொதுச் சந்தை இன்மையால் மீள் வியாபாரிகள் பிரதான வீதியில் மீள் விற்பனையில் ஈடுபட்டுள்ளதால் இதனூடாகப் பயணிப்போர் பெரும் அசௌகரியங்களைச் சந்தித்து வருகின்றனர்.

மாங்குளம் பிரதேசத்தில் சுமார் 300 இற்கும் மேற்பட்ட குடும்பங்கள் மீள்குடியேற்றத்தின் மூலம் வாழ்ந்து வருகின்றனர். இந்த மக்களுக்கு பொதுச் சந்தை இன்றி 20 கிலோமீற்றர் தூரம் கொண்ட மல்லாவி நகரும் பெரும் பண விரயத்தைச் செலவு செய்து நுகர்வுப் பொருட்களைப் பெற்று வருகின்றனர்.

யுத்தத்தினால் சீரழிந்த பொதுச் சந்தையைப் புனரமைக்க சம்பந்தப்பட்ட பிரதேச சபையினர் முன்வர வேண்டும் எனவும் மக்கள் கேட்டதோடு சந்தைப் பகுதியில் அமைந்த கிணறு மக்கள் பாவனைக்கு உதவாதவாறு உள்ளது.

அத்துடன் அந்த குழல் பற்றைக்காடுகளினால் குழப்பப்பட்டு பயங்கரத் தோற்றத்துடன் இரு

ந்து வருவதால் மக்கள் இதனூடாகப் பயணிக்க அஞ்சுகின்றனர்.

மிக விரைவாக மாங்குளம் புகையிரத நிலைய வேலைகள் ஆரம்பிக்கவுள்ளதால் சந்தைப் பகுதியையும் பிரதேச சபையினர் கவனம் எடுத்து மீள வியாபாரத்தை வியாபாரிகள் நடத்த உதவ வேண்டும் என மக்கள் கேட்கின்றனர். (143)

கூட்டம்

(கரணவாய்)

வடமராட்சி தெற்கு, மேற்கு சனசமூக நிலையங்களின் சமாச மாதாந்தக் கூட்டம் உடுப்பிட்டி உப அலுவலகப் பகுதியில் அமைந்துள்ள உடுப்பிட்டி உதயசூரியன் சனசமூக நிலைய மண்டபத்தில் சமாசத் தலைவர் கொ.குணசிங்கம் தலைமையில் நடைபெற்றது.

இக்கூட்டத்தில் சனசமூக நிர்வாகிகளின் சனசமூக நிலையச் செயற்பாடுகள் குறித்து ஆராயப்பட்டதுடன், சமாச ரீதியாக முன்பள்ளி ஆசிரியைக்கு சேலை வழங்கிக் கௌரவிக் கப்பட்டது. (18)



வடமராட்சி தெற்கு, மேற்கு பொது அமைப்புக்கள், பிரதேச மக்கள் கிணைந்து நாடாத்திய கல்வி அமைச்சின் செயலாளராகப் பதவியூர்வு பெற்ற எஸ்.சத்தியசீலனுக்கான பணியாப்பு விழாவில் விழா நாயகன் மங்கள வீளக்கேற்றுவதையும், யாழ்.பிராந்திய சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் வாழ்த்துரை வழங்குவதையும், மாணவிகளின் வரவேற்பு நடன நிகழ்வையும் காணலாம். (109)



வடமராட்சி தெற்கு, மேற்கு பொது அமைப்புக்கள், பிரதேச மக்கள் கிணைந்து நாடாத்திய கல்வி அமைச்சின் செயலாளராகப் பதவியூர்வு பெற்ற எஸ்.சத்தியசீலனுக்கான பணியாப்பு விழாவில் விழா நாயகன் மங்கள வீளக்கேற்றுவதையும், யாழ்.பிராந்திய சுகாதார சேவைகள் பணிப்பாளர் வைத்திய கலாநிதி ஆ.கேதீஸ்வரன் வாழ்த்துரை வழங்குவதையும், மாணவிகளின் வரவேற்பு நடன நிகழ்வையும் காணலாம். (109)

118 கிராம அலுவலர்களுக்கு யாழ்.மாவட்டத்தில் வெற்றிடம்

(யாழ்ப்பாணம்)

யாழ்.மாவட்டத்தில் உள்ள 15 பிரதேச செயலர் பிரிவுகளில் 118 கிராம சேவையாளர்களுக்கு வெற்றிடங்கள் நிலவுவதாக யாழ்.மாவட்ட செயலக தகவல்கள் தெரிவித்துள்ளன.

இம்மாவட்டத்தில் குறித்த 15 பிரதேச செயலர் பிரிவுகளில் 435 கிராம அலுவலர் பிரிவுகளில் 317 கிராம அலுவலர்கள் கடமை யாற்றி வரும் நிலை

புத்தெழுச்சி பெறும் ஒட்டுசுட்டான்; புதிய கட்டடங்கள் திறப்பு

(முல்லைத்தீவு)

முல்லைத்தீவு மாவட்டத்தின் ஒட்டுசுட்டான் பிரதேச செயலர் பிரிவில் பொருளாதார அபிவிருத்தி அமைச்சின் வடக்கின் வசந்தம் வேலைத்திட்டத்தின் கீழ் வடக்கின் துரித மீள் எழுச்சித்திட்டத்தினால் பல கட்டடங்கள் புனரமைத்தும் மற்றும் புதிதாக அமைக்கப்பட்டு கடந்த சனிக்கிழமை திறந்து வைக்கப்பட்டுள்ளது.

இந்த நிகழ்வில் வணிக மற்றும் கைத்தொழிற் துறை அமைச்சர் ரிசாட் பதியுதின் பிரதம அதிதியாகக் கலந்து கொண்டு ஒவ்வொரு பிரதேசங்களுக்கும் சென்று கட்டடங்களை திறந்து வைத்தார்.

11 இலட்சத்து 83ஆயிரம் ரூபா செலவில் புனரமைக்கப்பட்ட கதலியாறு - சம்மளங்குளம் பொது நோக்கு மண்டபமும் 70 இலட்சம் ரூபா செலவில் புதிதாக கட்டப்பட்ட முத்துஜயன் கட்டு பல நோ.கூட்டுறவு தலைமைக்காரியாலயம் மற்றும் கூட்டுறவுக் கிராமிய வங்கி ஆகியவற்றுக்கான கட்டடங்கள் என்பன திறந்து வைக்கப்பட்டன.

19 இலட்சத்து 24 ஆயிரம் ரூபா செலவில் சித்தியபுரம் பொது நோக்கு மண்டபமும் 15 இலட்சம் ரூபா செலவில் புதிதாக அமைக்கப்பட்ட பண்டாரவன்னியன் கிராம முன்பள்ளி கட்டடம் மற்றும் பண்டார வன்னியன் மீள் எழுச்சித்திட்ட அலுவலகம் என்பனவும் திறந்து வைக்கப்பட்டன.

இதேவேளை 10 இலட்சம் ரூபா செலவில் (சேவாலங்கா நிதிப்பங்களிப்பில்) புனரமைக்கப்பட்ட கற்சிலைமடு அ.த.க.பாடசாலையின் 2 கட்டடங்களையும் திறந்து வைக்கப்பட்டன. ஒரு தொகுதி பாண்ட வாத் தியக்கருவிகளும் வழங்கப்பட்டன. (04)

யில் 118 கிராம அலுவலர் பிரிவுக்கு அலுவலர்கள் வெற்றிடமாக இருப்பதாக தகவல்கள் தெரிவித்துள்ளன.

இதன் பிரகாரம் நெடுந்தீவு பிரதேச செயலர் பிரிவில் 2 வெற்றிடங்களும், வேலணையில் 6 வெற்றிடங்களும், ஊர்காவற்றுறையில் 4 வெற்றிடங்களும், காரைநகரில் 5 வெற்றிடங்களும், உள்ளன.

மேலும் யாழ்ப்பாணத்தில் 11 வெற்றிடங்களும், நல்லூரில் 9 வெற்றிடங்களும், சண்டிலிப்பாய் பிரிவில் 6 வெற்றிடங்களும், சங்காணையில் 6 வெற்றிடங்களும், உடுவில் பிரிவில் 9 வெற்றிடங்களும் உள்ளன.

அத்துடன் தெல்லிப்பளைப்பிரிவில் 7 வெற்றிடங்களும், கோப்பாயில் 8 வெற்றிடங்களும், சாவகச்சேரி பிரிவில் 16 வெற்றிடங்களும், கர வெட்டி பிரிவில் 10 வெற்றிடங்களும், பருத்தித்துறை பிரிவில் 09 வெற்றிடங்களும், மருதங்கேணிப் பிரிவில் 10 வெற்றிடங்களும் 118 வெற்றிடங்கள் உள்ளதாக தகவல்கள் தெரிவித்துள்ளன. (69)

யாழ்.பழைய பூங்கா துரித கதியில் அபிவிருத்தி

(யாழ்ப்பாணம்)

யாழ்.பழைய பூங்கா அபிவிருத்தித்திட்டத்தின் கீழ் துரித கதியில் புனரமைக்கப்பட்டு வருகின்றது.

பூங்காவின் தரைப்பகுதியில் புற்கள் பதிக்கப்பட்டு அரியவகை மரக்கன்றுகள், பூங்கன்றுகள் நாட்டப்பட்டு அப்பகுதி பச்சைப்பசேலேன்றும் காட்சியளிக்கும் வகையில் புனரமைக்கப்பட்டு வருகின்றது.


தென்பகுதியிலிருந்து எடுத்துவரப்பட்டு நேற்று முன்தினம் இவ்வாறு புதியவகை மரக்கன்றுகள், பூங்கன்றுகள் அப்பகுதியில் நாட்டப்பட்டிருக்கின்றன.

அத்துடன் கலை நுட்பத்துடன் கூடிய முன்பக்க மதிலும் நிர்மாணிக்கப்பட்டு வருகின்றது. வெளியில் நின்று பூங்காவை ரசிக்கும் வகையில் இம் மதில் அமையவுள்ளது என்பது குறிப்பிடத்தக்கது.

அத்துடன் பூங்காவின் பழமைவாய்ந்த மதில்களின் கீழ் பார்வையாளர் இருக்கைகளும் அமைக்கப்பட்டு வருகின்றது.

வடமாகாண ஆளுநரின் பணிப்பின் கீழ் யாழ்.பழைய பூங்கா அபிவிருத்தித்திட்டம் நடைமுறைப்படுத்தப்பட்டு வருகின்றமை இங்கு குறிப்பிடத்தக்கது. (பா)

கொட்டகையில் உபகரணங்கள்; பார்வையாளர் வெயிலில் அவதி



(யாழ்ப்பாணம்)

யாழ்.போதனா வைத்தியசாலைக்கு நோயாளர்களை பார்க்க வரும் பார்வையாளர்கள் பெரும் அவதிப்படுகின்றனர்.

கொழுத்தும் வெயிலில் நீண்ட வரிசையில் நின்று நண்பகல் 12 மணிக்கு நோயாளர்களை பார்க்க அனுமதிக்கப்படுகின்றார்கள். பார்வையாளர்களுக்காக அமைக்கப்பட்ட கொட்டகையினுள் வைத்தியசாலை உபகரணங்கள் வைக்கப்பட்டுள்ளன. இதனால் பார்வையாளர்கள் வெயிலில் நின்று வாடி தமது உறவினர்களை பார்த்து விட்டு வீடு செல்லும் தூர்ப்பாக்கிய நிலை ஏற்பட்டுள்ளது. இதனால் வெப்பநோய்த்தாக்கத்திற்கு ஆளாவதுடன் பல்வேறு சிரமங்களையும் எதிர் நோக்கி வருகின்றனர். (எஸ்)

வீண்ப்பம் கோரல்

(வலிகாமம்)

வலிகாமம் கல்வி வலய பாடசாலைகளில் நிலவும் ஆசிரியர் பற்றாக்குறையினை நிவர்த்தி செய்யும் பொருட்டு ஒப்பந்த அடிப்படையிலான ஆங்கில ஆசிரியர் நியமனத்திற்குரிய வீண்ப்பங்கள் வலிகாமம் கல்விவலயப் பணிப்பாளரினால் கோரப்பட்டுள்ளது.

வீண்ப்பத்தாரிகள் க.பொ.த(சா/த) பரீட்சையில் ஆங்கில பாடத்தில் A சித்தியும், க.பொ.த (உ/த) பரீட்சையில் மூன்று பாடங்களில் சித்தியும் பெற்றிருப்பது அடிப்படையிலான வேறு தகவல்களும் மேலதிக திறமைகளாகக் கருதப்படும்.

வீண்ப்பத்தாரிகள் தங்களாகவே வீண்ப்பப்படிவத்தை தயாரித்து எதிர்வரும் 23ஆம் திகதிக்கு முன்னர் வலயக்கல்விப் பணிப்பாளருக்கு அனுப்பி வைக்கும்படி கேட்கப்பட்டுள்ளது. (06)

முரசின் இன்றைய பலன்	
[10.04.2012 - செவ்வாய்க்கிழமை]	
கர வறவும் பங்குனி 28 ஆம் திகதி, சதுர்த்தி பிற்பகல் 4.18 வரை.	
நட்சத்திரம் அனுசம், சிந்தியோகம் முன்றிரவு 7.12 வரை.	
இராகுகாலம் 3.06 - 4.36 வரை. கபநேரம் 10.36 - 12.06 வரை.	
எமகண்டம் 9.06 - 10.36 வரை. குளிகைகாலம் 12.06 - 1.36 வரை. சங்கடஹர சதுர்த்தி.	
சோதிடஞானி அவர்களால் கணிக்கப்பட்டது.	
	மேடம் ஆகாத நாள், திடீர் சுகாரியம், ஆடை அணிகள் சேரும், பணத்தட்டுப்பாடு.
	ரிஷபம் அந்நிய சகாயம், குடும்பத்தில் ஒற்றுமை, இருப்பிட சௌக்கியம், உறவினர் அனுசரணை.
	மிதுனம் குடும்பத்தில் மகிழ்ச்சி, பிணை போக வேண்டாம், சகோதரர் சச்சரவு, இடமாற்றம் வரலாம்.
	கடகம் போட்டிகள், விருந்துபசாரங்கள், திருமணப் பேச்சுக்கள், பொன்பொருள் சேரும்.
	சிம்மம் சஞ்சலம், உடல் ஆரோக்கியம், சகோதர வழியில் உதவி, உறவினர் நாடிவருவார்.
	கன்னி அவசரப்படல், கடமையில் நற்பெயர், எதிர்பாராத வரவுகள், தொழிலில் முன்னேற்றம்.
	துலாம் பரிதாப்படல், நிர்ப்பந்தமான நிலை, தாராள பணப்புழக்கம், அமைதி நிதானம் நிம்மதி தரும்.
	விருச்சிகம் உற்சாக மிகுதி, விவேகமாகச் செயற்படவும், பெற்றோரால் உதவிகள், காரியானுகூலம்.
	தனுசு பொருள் இலாபம், இடையிடையே உடல் உபாதை, இருப்பிட திருப்தி, குடும்பத்தில் இணக்கம்.
	மகரம் மனப்பயம், சிலபிரச்சினைகள் தீரும், தொழில் துறை பலமடையும், உறவினர்கள் உதவி.
	கும்பம் நிதானம் வேண்டும், வாழ்கையில் முன்னேற்றம், வேண்டியது கிடைக்கும், இலட்சியம் நிறைவேறும்.
	மீனம் மன மகிழ்ச்சி, பெரியோர்கள் ஆசி, வேலைபுற அடிகரிக்கும், உடல்நலனில் முன்னெச்சரிக்கை.

குப்பைகளால் நிறையும் ஆடியபாதம் வீதி

(திருநெல்வேலி)

கொக்குவில் - ஆடியபாதம் வீதியில் பொதுமக்கள் குப்பை கொட்டுவதற்காக நல்லூர் பிரதேச சபையினால் தெரிவு செய்யப்பட்ட இடம் வேறு இடத்திற்கு மாற்றப்பட வேண்டும் என பல பொது மக்களினால் கோரிக்கை விடப்பட்டுள்ளது.

அம்மன் வீதி முகப்பில் கொட்டப்படும் குப்பைகள் மற்றும் கோழிகள், விலங்குகளின் எச்சங்கள் நாய்களினால் கிளறப்பட்டு அருகில் உள்ள பாலத்துக்குள்ளும் விழுந்து கிடப்பதுடன் வீதியிலும் சிதறிக்கிடக்கின்றன. இவைகள் அழுகி துர்நாற்றம் எடுப்பதினால் ஆடியபாதம் வீதி, அம்மன் வீதி போன்றவற்றைப் பாவிக்கும் பொதுமக்கள் பலரும் இன்னல்களை எதிர்நோக்குவதாகத் தெரிவிக்கப்படுகின்றது.

பல முக்கிய அலுவலகங்கள், திணைக்களங்கள், பல்கலைக் கழகங்கள், கோவில்கள், கல்விக்கூடங்கள், சந்தை நூலகம் போன்றவற்றிற்கு செல்லும் பல பொதுமக்கள் இவ்வீதியையே பாவிக்கின்றார்கள். இப்படிப்பட்ட முக்கியமான ஒரு வீதியில் குப்பைகள் சேகரிக்கும் இடம் தெரிவு செய்யப்பட்டமையானது தவறான செயற்பாடாகும் என பல பொதுமக்களினால் சுட்டிக் காட்டப்பட்டுள்ளது.

குப்பைகள் போடுவதற்கு என இவ்விடத்தில் தகரத்திலான கூடு ஒன்று அமைக்கப்பட்டிருந்தது. சில நாட்களில் அந்தத் தகரங் களையும் காணவில்லை.

கொக்குவில் சுகாதாரப் பகுதியினரும், நல்லூர் பிரதேச சபையும் இணைந்து இப்பகுதியில் குப்பை கொட்டப்படுவதை நிறுத்தி, வேறு இடத்தில் குப்பைகள் சேகரிக்கப்படுவதற்கான பொருத்தமான இடத்தை தெரிவு செய்து சுகாதாரத்தை பாதுகாக்க வேண்டும் என பொது மக்கள் கோரிக்கை விடுக்கின்றனர். (137)

விற்பனைச் சந்தை

(வேலணை)

சமுர்த்தி அதிகார சபையால் நடாத்தப்படும் உள்ளூர் உற்பத்தியாளர்களுக்கான விற்பனைச் சந்தை ஒன்று இன்று வேலணை சரஸ்வதி வித்தியாலயத்தில் நடைபெறவிருக்கின்றது.

வேலணை பிரதேச செயலர் பிரிவுக்குட்பட்ட அனைத்து விவசாயிகள், கைத்தொழில் துறை சார்ந்தோர் மற்றும் ஏனைய தொழில்களை மேற்கொண்டு செயற்பட்டு வருகின்ற அனைவரும் இந்த சமுர்த்தி அதிகார சபையால் நடாத்தப்பட்டு வருகின்ற உற்பத்திப் பொருள் விற்பனைச் சந்தையிலும் கலந்துகொண்டு தங்களது பொருட்களை விற்பனை செய்ய முடியுமென வேலணை பிரதேச செயலகத்தால் தெரிவிக்கப்பட்டுள்ளது. (05)

உடுளில் கோட்டமட்ட தமிழ்த்தினப் போட்டி

(வலிகாமம்)

வலிகாமம் கல்வி வலயத்திலுள்ள உடுவில் கோட்டப்பாடசாலை மாணவர்களிடையே நடைபெற்றிருந்த கோட்டமட்டத் தமிழ் மொழித்தினப்போட்டி முடிவுகள் சில வெளியாகியுள்ளன.

குழு இசை பிரிவு - II, குழு இசை I, நடனம் I முதலான போட்டிகளின் முடிவுகளே அறிவிக்கப்பட்டுள்ளது.

குழு இசை பிரிவு - I I ஆம் இடம் சுன்னாகம் இராமநாதன் கல்லூரியும், 2ஆம் இடத்தை கந்தரோடை தமிழ்க் கந்தையாவும், 3ஆம் இடத்தை இணுவில் மத்திய கல்லூரியும் பெற்றுள்ளன.

குழு இசை பிரிவு - II I ஆம் இடம் இணுவில் மத்திய கல்லூரியும், 2ஆம் இடத்தை சுன்னாகம் இராமநாதன் கல்லூரியும், 3ஆம் இடத்தை உடுவில் மகளிர் கல்லூரியும் பெற்றுள்ளன.

நடனம் பிரிவு - I I ஆம் இடத்தை உடுவில் மகளிர் கல்லூரியும், 2ஆம் இடத்தை சுன்னாகம் இராமநாதன் கல்லூரியும், 3ஆம் இடத்தை இணுவில் மத்திய கல்லூரியும் பெற்றுள்ளன. (06,44)

பல்கலைக்கழக மாணவர்களுக்கான மகாபொல நிதி அதிகரிக்கப்படும்

உயர்கல்வி அமைச்சர்

(கொழும்பு)

பல்கலைக்கழக மாணவர்களுக்கு வழங்கப்படும் மகாபொல நிதியை அதிகரிப்பதற்கு தம்மாலான இயன்றவு அனைத்து முயற்சிகளையும் எடுப்பதாக உயர்கல்வி அமைச்சர் எஸ்.பி. திலாநாயக்க தெரிவித்தார். கண்டி - கட்டுகஸ்தோட்டை புனித அந்தோனியார் கல்லூரி வளாகத்தில் நடைபெற்று வரும் 265 ஆவது மகாபொல கண்காட்சியின் இரண்டாவது நாள் நிகழ்வை நேற்று முன்தினம் ஆரம்பித்துவைத்து உரையாற்றுகையிலேயே அவர் இவ்வாறு கூறினார்.

அவர் அங்கு மேலும் தெரிவிக்கையில், சில வருடங்களுக்கு முன்னர் ஐந்தாம்தர புலமைப்பரிசில் பரீட்சையிலும் அதன் பின் தொடர்ச்சியாகவும் சித்தியடைந்து பல்கலைக்கழகம் சென்றவர்களுக்கு மட்டுமே அன்று

புலமைப்பரிசில் நிதியுதவி வழங்கப்பட்டது.

ஏனைய மாணவர்களுக்கு வங்கிக்கடன் திட்டம் ஒன்று அறிமுகம் செய்யப்பட்டிருந்தது. ஆனால் மறைந்த அமைச்சர் லலித் அத்துலத் முதலியின் திட்டத்தின் மூலம் வங்கிக்கடனுக்குப் பதிலாக மகாபொல புலமைப்பரிசில் திட்டம் முன்வைக்கப்பட்டது. இதன் காரணமாக இன்றுவரை சுமார் ஆறு இலட்சத்திற்கும் மேற்பட்ட மாணவர்கள் பயனடைந்து வந்துள்ளனர்.

ஆனால் தற்போது வழங்கப்படும் இத்தொகை மிகச் சிறிய தொகையாக இருப்பதன் காரணமாக பல்கலைக்கழக மாணவர்கள் பொருளாதார ரீதியான கஷ்டத்திற்கு உள்ளாகி வருவதை அவதானிக்க முடிகிறது. எனவே மகாபொல புலமைப்பரிசில் தொகையை அதிகரிக்க வேண்டும். அப்படி



அதிகரிக்க ஏதும் வழிவகைகள் உண்டா எனத் தேடிப்பார்க்கின்றோம்.

இது விடயமாக நாம் எம்மாலான இயன்ற அனைத்து முயற்சிகளையும் செய்து கொண்டுதான் இருக்கிறோம். அது பயனளிக்காத பட்சத்தில் வங்கிக்கடன் போன்ற ஒரு நிதியியல் ரீதியான திட்டம் ஒன்றைக் கொண்டு வரவும் சிந்தித்து வருவதாகவும் அவர் மேலும் தெரிவித்தார்.

மின்சார சபை ஊழியர்கள் இன்று சுகயீன விடுமுறை

(கொழும்பு)

சேவை ஊழியத்தை 25% அதிகரிக்கக் கோரி இலங்கை மின்சார சபை ஊழியர்கள் சுகயீன விடுமுறை போராட்டத்தை நடத்தத் தீர்மானித்துள்ளனர்.

இன்று இந்த தொழிற்சங்க நடவடிக்கை முன்னெடுக்கப்படும் என இலங்கை மின்சார சபை ஒன்றிணைந்த தொழிற்சங்கங்களின் கூட்டமைப்பின் உறுப்பினர் ரஞ்சன் ஜபலால் தெரிவித்துள்ளார். இலங்கை மின்சார சபையின் பொறியியலாளர்கள் மற்றும் நினைவேற்றுக் குழுவில் உள்ளவர்களுக்கு சம்பள அதிகரிப்பு வழங்க நடவடிக்கை எடுக்கப்பட்ட போதும் சாதாரண ஊழியர்கள் புறக்கணிக்கப்பட்டுள்ளனர்.

பண்டிகைக் காலத்தில் 40 இலட்சம் மின் பாவனையாளர்களை கஸ்டத்தில் தள்ள தமது தொழிற்சங்கத்திற்கு விருப்பம் இல்லை எனினும் நேர்ந்துள்ள அந்திக்கு எதிராக குரல் கொடுக்க வேண்டும்.

இன்று திமீர் மின்தடை ஏற்பட்டால் அதனை வழமை நிலைக்கு கொண்டுவரக் கூடிய காலம் செலவாகும் அதற்கான பொறுப்பை அரசாங்கம் ஏற்றுக்கொள்ள வேண்டும்.

எதிர்வரும் காலங்களில் பிரச்சினைக்கு தீர்வு வழங்கப்படாவிட்டால் 18 ஆம் திகதிக்குப் பின் தொழிற்சங்க நடவடிக்கையில் ஈடுபடப் போவதாகவும் அவர் எச்சரித்துள்ளார்.

தொழிலாளர் உரிமைகளை பாதுகாக்க இலங்கை - குவைத் ஒப்பந்தம்



(கொழும்பு)

குவைத்தில் பணிபுரியும் இலங்கைத் தொழிலாளரின் உரிமைகளைப் பாதுகாக்க புரிந்துணர்வு ஒப்பந்தமொன்று கைச்சாத்திடப்படவுள்ளதாக அமைச்சரவைப் பேச்சாளர் லக்ஷ்மன் யாப்பா அபேவர்தன தெரிவித்துள்ளார்.

ஐக்கிய அரபு இராச்சியம் கட்டார் பஹ்ரேன் ஜோர்தான் ஆகிய நாடுகளில் பணிபுரியும் இலங்கைத் தொழிலாளரின் உரிமைகளைப் பாதுகாப்பதற்காக

காக இலங்கை ஏற்கனவே இந்நாடுகளுடன் புரிந்துணர்வு நடவடிக்கைகளில் கைச்சாத்திட்டுள்ளது.

260 000 இலங்கையர்கள் குவைத்தில் பணிபுரிகிறார்கள். இவர்களில் 75 சத வீதத்தினர் பெண்களாவர். 2010 ஆம் ஆண்டில் மாத்திரம் தொழில் ஒப்பந்தங்கள் சம்பளம் வழங்கப்படாமையும் உடல் ரீதியான பாலியல் துன்புறுத்தல் சம்பந்தமாக 14 704 முறைப்பாடுகள் கிடைக்கப்பெற்றதாக இலங்கை வெளிநாட்டு வேலை வாய்ப்புப் பணியகம் கூறுகிறது.



தமிழ் - சிங்கள புதுவருடப் பிறப்பினை முன்னிட்டு கொழும்பு - புறக்கோட்டையில் பொதுமக்கள் பொருட் கொள்வனவில் ஈடுபடுவதைக் காணலாம்.

மக்களுக்கான பாதுகாப்பை ஏற்படுத்துவது அரசின் பொறுப்பு

(கொழும்பு)

மக்கள் அச்சமின்றியும், பாதுகாப்பாகவும் வாழ்வதற்கான சூழலை ஏற்படுத்துவது அரசாங்கத்தின் பொறுப்பாகும். எனினும், சாதாரண மக்கள், வந்ததற்குள், ஊடகவியலாளர்கள் மட்டுமன்றி அரசியல் தலைவர்களையும் காணாமல் போகச் செய்யும் கலாசாரத்தை தற்போதைய அரசாங்கம் ஏற்படுத்தியுள்ளது என எதிர்க்கட்சித் தலைவரும், ஐக்கிய தேசியக் கட்சியின் தலைவருமான ரணில் விக்கிரமசிங்க தெரிவித்துள்ளார்.

மக்கள் எழுச்சி இயக்கத்தின் செயற்பாட்டுத் தலைவர்களான பிரேம்குமார் குணரத்னம், தி.மு.து.

ஆடிகல ஆகியோர் காணாமல் போன சம்பவம் தொடர்பாக எதிர்க்கட்சித் தலைவர் விடுத்துள்ள அறிக்கையிலேயே இவ்வாறு தெரிவித்துள்ளார்.

மக்கள் எழுச்சி இயக்க செயற்பாட்டுத் தலைவர் இருவர் காணாமல் போயுள்ளமை குறித்து உள்நட்பாக அவதானித்து வருகிறோம்.

கடத்திச் செல்லுதலும், காணாமல் போதலும் அன்றாட வாழ்க்கையின் ஊர் அங்கமாக இன்று இலங்கையில் மாற்றமடைந்துள்ளது. இதன்மூலம் நாட்டின் சட்டம், பாதுகாப்பு ஆகியவற்றின் நிலை என்ன என்பது தெளிவாகின்றது.

ஐ.நா. மனித உரிமைப் பேரவை

நாடு ஜெனிவாவில் நடைபெற்ற காலகட்டத்தில் மாத்திரம் 19 கடத்தல் சம்பவங்கள் இடம் பெற்றுள்ளன. இது மிகவும் கண்டிக்கத்தக்க விடயமாகும் எனவும் எதிர்க்கட்சித் தலைவர் விடுத்துள்ள அறிக்கையில் மேலும் தெரிவித்துள்ளார்.

யானை - மனிதன் மோதலைத் தடுக்க குளங்களைப் புனரமைக்கத் திட்டம்

(மட்டக்களப்பு)

கிழக்கு மாகாணத்தில் யானைகள் உட்பட வன விலங்குகள் மக்கள் குடியிருப்பு பகுதிகளுக்குள்ளும், வயல் நிலங்களுக்குள்ளும் நுழைவதை தடுப்பதற்காக வேளாண்மை துறையினால் தற்போது விசேட திட்டமொன்று முன்னெடுக்கப்படுவதாக அரசாங்கம் அறிவித்துள்ளது.

இம்மாகாணத்தில் தற்போது சிறுபொக வேளாண்மைச் செய்கைக்கான வேலைகள் ஆங்காங்கே ஆரம்பிக்கப்பட்டுள்ள போதிலும் அநேகமான பிரதேசங்களில் இன்னமும் காட்டு யானைகளின் அச்சுறுத்தல் காரணமாக ஆரம்பமாகவில்லை.

இம்மாகாணத்தில் யானைகளின் தூக்குதல் களுக்கு இலக்காகி கடந்த வாரம் இருவர் உட்பட ஆகக் குறைந்தது 5 பேர் இந்த வருடத்தில் உயிரிழந்துள்ளார்கள்.

யானைகள் மக்கள் நடமாட்டமுள்ள பிரதேசங்களுக்கு நீர் தேடி வருவதாலேயே யானை -

மனித மோதல்கள் இடம்பெறுவதாக ஆய்வாளர்களும் அதிகாரிகளும் கூறுகிறார்கள்.

அரசாங்கத்தினால் முன்னெடுக்கப்படும் இந்தத் திட்டத்தின் கீழ் யானைகள் நீர் தேடி வருவதை தடுப்பதற்காக காடுகளிலுள்ள சில குளங்கள் புனரமைக்கப்படவுள்ளன.

மட்டக்களப்பு மாவட்டத்தில் 15 குளங்கள் அடையாளம் காணப்பட்டுள்ள போதிலும், ஐந்து அல்லது ஆறு குளங்களை இந்தத் திட்டத்தின் கீழ் வன ஜீவராசிகள் திணைக்களத்துடன் இணைந்து புனரமைக்கப்படுவதாக மாவட்ட வேளாண்மைத் துறை உதவி ஆணையாளர் ஆர்.ருசாங்கன் தெரிவித்துள்ளார்.

இந்தத் திட்டத்தின் காரணமாக யானைகள் உட்பட வன ஜீவராசிகள் மக்கள் நடமாட்டமுள்ள பிரதேசங்களுக்குள் நுழைவதை முற்றாக தடுக்க முடியா விட்டாலும், ஓரளவிற்காவது குறைக்க முடியும் என்றார்.

120,000 இலங்கை அகதிகள் இந்தியாவில் தங்கியுள்ளனர்

புத்த காலத்தில் இலங்கையின் வடக்கு, கிழக்கு மாகாணங்களிலிருந்து இந்தியாவிற்குத் தப்பிச் சென்றவர்களில் 120,000 பேர் இன்னும் இந்திய முகாம்களிலும் உறவினர்கள் வீடுகளிலும் தங்கியிருப்பதாகத் தெரிவிக்கப்பட்டுள்ளது. இவ்விரு மாகாணங்களிலும் உள்ள பிரதேச செயலகங்கள் ஊடாக மேற்கொள்ளப்பட்ட ஆய்வில் இத்தகவல் தெரியவந்துள்ளது. இவ்வாறு இந்தியாவில் உள்ளவர்களில் 23000 பேர் இலங்கைக்கு வர விருப்பம் தெரிவித்துள்ளனர் என தெரிவிக்கப்பட்டுள்ளது.

எனினும் தற்காலிக வீடுகள் இன்றி நிரந்தர வீடுகள் அமைத்துத் தருவதானால் மாத்திரமே இலங்கை வர விரும்புவதாக அவர் கூறியுள்ளார்.

- யமுனா ராஜேந்திரன் கட்டுரையிலிருந்து -

உணர்ச்சி அரசியலும், முற்றிலும் பிறரைச் சார்ந்திருத்தலும், மறுதலையில் விரக்தி அரசியல் பேசுதலும் என இந்த மூன்றும் தனித்தனி ஆரம்பம். தேர்தல் முறைமைக்குள் முழுக்க முழுகிய அண்ணாதுரை அவர்கள் முன்னெடுத்த தமிழக திராவிட அரசியலும், திராவிட தேசிய அரசியலின் அரசியல் பிரச்சார வடிவத்தை அவ்வாறே ஏற்றுக்கொண்ட ஈழ தேசிய அரசியலும், உணர்ச்சி அரசியலின் ஒரே அச்சிலான வார்ப்புக்கள் தான்.

திராவிட அரசியலுக்கும் சரி, ஈழ தேசிய அரசியலுக்கும் சரி, பொருளாதாரப் பார்வை என்பது இல்லை என்பது கா.சிவத்தம்பி போன்ற கோட்பாட்டாளர்களின் விமர்சனம். இந்த இல்லைகளில் முக்கியமானது, திராவிட அரசியலுக்கும் சரி, ஈழ தேசிய

தலைமையை தமிழ் தேசிய அரசியல் ஒரு போதும் அவாவி நிற்கவில்லை. ஆயுதமேந்திய அரசியலின் போதும், இப்போது அதன் பின்னான காலத்திலும் தமிழ் தேசியத் தலைமையினது பண்பு என்பது குறுங்குழுத் தன்மையும், அதிகாரத்தை ஒரு சில நபர்களிடம் குவித்துக் கொள்கிற ஜனநாயக மற்ற தன்மையையும் தான் கொண்டிருந்து வருகிறது.

ஈழத் தமிழ் அரசியல் என்பது ஜனநாயகமயப்படுத்தப் படவில்லை. ஜனநாயகமயப்படுத்தல் என்பது ஒரு சமூகத்தின் மக்கள்திரளின் உயிருக்கமுள்ள உறவைப் பேணுவதால் உருவாவது. வர்க்கம், சாதியம், பெண்ணாடுக்குமுறை, இதுவன்றி இலங்கும் படிநிலை ஒடுக்குமுறைகளை இனம் கண்டு உரையாடலின் வழி அதனைக் களைவதனால் உருவாகுவதுதான் ஜனநாயகமயப்படுத்துதல் எனும் செயல்பாட்டுக்கு.

ஆயுதமுனையில் தேர்ச்சி பெற்றவர்கள், சட்டப்படிப்பில் தேர்ச்சி பெற்றவர்களின் மேதைமைகளை வெகுமக்கள் கீழ்நிலையிலிருந்து ஏற்றுக் கொள்ள வேண்டும் எனும் மேல்தட்டு மனோநிலைதான் தமிழ் தேசிய அரசியல்

குறித்த பகுப்பாய்வுடனான நகர்வுகளிலும் உருவாகிவருவது. இன்றைய தமிழ்தேசிய அரசியலில் அரசியல் தீர்வும் மனித உரிமைகட்குப் பொறுப்புக் கூறுதல் தொடர்பான வலியுறுத்தலும் ஒன்றோடொன்று தொடர்புகொண்டது. இது இரண்டு தொடர்பாகவும் ஒரு அரசியல் தலைமை வெகுமக்களுடன் ஊடாட்டம் கொண்டிருக்க வேண்டும். நடந்தது என்ன என்பதனைப் பொது மக்களைச் சந்தித்து விளக்க வேண்டும். சாத்தியம் சாத்திய மின்மைகள் குறித்து அவர்களுக்கு விளக்கப்பட வேண்டும்.

யதார்த்த அரசியல் குறித்த அறிதல் என்பது வெகுமக்களிடம் உருவாக்கப்பட வேண்டும்.

தலைமையை நம்புங்கள். தலைவர்களை நம்புங்கள். இதனது தொடர்ச்சியாக இப்போது இந்தியாவை நம்புங்கள் அல்லது

வாழ்ந்து, ஊடகம் மூலமே கடந்து போகும் மனநிலையிலிருந்து வருவதாகும். வெகுமக்களுடன் எந்தப் பகிர்தலும் ஊடாட்டமும் அற்ற தமிழ் அரசியலின் தன்மையே இத்தகைய மனநிலையின் ஊற்றுக் கண்.

சர்வதேசிய அரசியலை நாம் எப்படி மதிப்பிடலாம்? சாத்தியமேயில்லை என நினைத்த இந்தியாவின் அரசியல் மாற்றம் எவ்வாறு நேர்ந்தது? இது மொண்ணை மாற்றம் என்பவர்களுடன் பேசுவதற்கு ஏதுமில்லை. இந்த மாற்றம், தமிழ்த் தேசியக் கூட்டமைப்பு இந்திய அரசுடன் பேசியதால் நேர்ந்தது இல்லை. கருணாநிதி, ஜெயலலிதா பெரிய மனது வைத்ததால் நேர்ந்தது இல்லை. தமிழக மக்கள் பெருமளவில் இப்பிரச்சினையை வைத்து மன்மோகனுக்கு, கருணாநிதிக்கு, ஜெயலலிதாவுக்கு அரசியல் அதிகாரம் இல்லாது செய்வார்கள் என்பதனை அவர்கள் அறிந்திருந்தார்கள். அவர்களது வாழ்வுக்கு அதிகாரம் இல்லாது அர்த்தம் இல்லை. இதுதான் நேர்ந்த மாற்றத்துக்கான அடிப்படை.

இந்தியாவில் நேர்ந்த மாற்றம் இத்தகையது என்றால், அமெரிக்கா இந்த நிலைப்பாடு எடுக்க காரணம் என்ன? அமெரிக்கா தனது புவியியல், பொருளியல் நலன்களுக்காக உலகின் பொருண்மையான நெருக்கடிகளை உபயோகித்துத் தனது பொறியமைப்பை விரிக்கும்.

இலங்கையின் மீது அமெரிக்கா முன்னின்று கொண்டிருந்த தீர்மானத்தை இஸ்ரேல், கியூபா மீதான தீர்மானம் போல ஒப்பிட முடியாது. அமெரிக்காவும் ஐரோப்பாவும் தமது அதிகாரத்தின் பொருட்டு செயல்படும் சக்திகள். அவை பொருளாதாரத் தடைகள் கொண்டன. இராணுவத் தலையீடுகள் செய்யும். அமெரிக்காவை எதிர்க்கும் ரஷ்யா, சீனா போன்றவை வெறும் பொருளாதார இலாபம் மட்டுமே நோக்கம் கொண்டவை. இவைகள் அமெரிக்க ஆதரவு நாடுகள் மீது குறிப்பாக இஸ்ரேல் மீது பொருளாதாரத் தடைகளை அல்லது இராணுவத் தலையீடுகளோ செய்யாது. வெறும் வாய் வீச்சும் பொருளாதார நலன்களும் தான் இந்த நாடுகளது அரசியல்.

கியூபா மீது பொருளாதாரத் தடை விதித்தாலும், கியூபா மீது போர்க்குற்றங்களை யோ, பாரிய மனித உரிமை மீறல்களையோ, இனவழிப்பு குற்றச்சாட்டுக்கள் போன்ற பொருண்மையான தலையீட்டுக்கான காரணங்களை ஒரு போதும் கியூபா மீது எவரும் சுமத்த முடியாது. அமெரிக்காவைப்பொறுத்து இலங்கை மீதான அதனது அணுகுமுறை இஸ்ரேல், கியூபா போன்றது அல்ல. அது ஈராக், லிபியா, சிரியா மீதான அணுகுமுறை போன்றது. இந்த வித்தியாசத்தைத் தெளிவாகப் புரிந்து கொள்ள வேண்டும்.

மகிந்தா, கடாபி போலத்தன்னைக் கொல்லத் தமது மக்கள் விடமாட்டார்கள் என்பதும், இத்தீர்மானம் ஒரு பொறி என தயான் ஐயதிலக சொல்வதும் இந்த அர்த்தத்தில்தான்.

இந்தச் சர்வதேசிய அரசியலை நிதானமாகப் புரிந்து கொள்கிற எவரும் இந்தத் தீர்மானத்தைத் துச்சமாக மதிப்பிடுகிற உணர்ச்சிகரமான எல்லைகளை நாடிப் போகமாட்டார்கள்.

தலைமையை நம்புங்கள். தலைவர்களை நம்புங்கள். இதனது தொடர்ச்சியாக இப்போது இந்தியாவை நம்புங்கள் அல்லது அமெரிக்காவை நம்புங்கள் என அத்த நம்பிக்கைகளை உருவாக்குதல் அரசியல் உணர்வை அல்ல, மாறாக பக்தி மார்க்கத்தையே உருவாக்கும். ஐம்பதாண்டு கால தமிழ் தேசிய அரசியல் என்பது ஈழத்தமிழர்களை அரசியல் பிரக்கை பெற்ற வெகுமக்கள் திரளாக உருவாக்கவில்லை. மாறாக, நம்பிக்கை வைக்கும், தவறினால் விரக்தியில் வீழும் தன்னிலைகளுடைய உருவாக்கி இருக்கிறது.

வதார்த்தத்தை மறைக்கும் உணர்ச்சி அரசியல்!

இவர்கள் அரசுகள், உள்நாட்டு அதிகாரிகள், தூதரக அதிகாரிகள், வெளிநாட்டு அரசுத்தலைவர்கள் இவர்களோடு பேசுவதன் மூலம் மட்டுமே பிரச்சினைகளைத் தீர்க்க முடியும் என மேடையில் நின்று கீழிருக்கும் மக்களுக்குச் சொல்கிறார்கள். ஆட்சியாளர்களுக்கு மக்கள் திரளினால் உருவாக்கப்படும் நெருக்கடிகளை இவர்கள் ஒருபோதும் கவனம் கொள்வதில்லை. அரசியல் என்பதனை அலுவலக நிர்வாகம் என்பது போல அறுதியில் இவர்கள் குறுக்கி விடுகிறார்கள்.

இந்த மனநிலையில் இருந்துதான் இவர்கள் முழுமையாக இந்தியாவை, அமெரிக்காவை நம்புவது, அல்ல வெனில் வெறுப்பது எனும் நிலைப்பாட்டுக்கு வருகிறார்கள்.

அரசியல் சமவேளையில் இருமுகம் கொண்டது. தமது சொந்த நிலத்தின் மக்கள்திரளான உயிருக்கமுள்ள தொடர்பிலும் பகிரவிலும் உருவாவது. அதே வேளை வெளிச்சக்திகள்

அமெரிக்காவை நம்புங்கள் என அத்த நம்பிக்கைகளை உருவாக்குதல் அரசியல் உணர்வை அல்ல, மாறாக பக்தி மார்க்கத்தையே உருவாக்கும். ஐம்பதாண்டு கால தமிழ் தேசிய அரசியல் என்பது ஈழத்தமிழர்களை அரசியல் பிரக்கை பெற்ற வெகுமக்கள் திரளாக உருவாக்கவில்லை. மாறாக, நம்பிக்கை வைக்கும், தவறினால் விரக்தியில் வீழும் தன்னிலைகளுடைய உருவாக்கி இருக்கிறது.

இந்தியாவுக்கும் அமெரிக்காவுக்கும் நன்றி தெரிவித்து போஸ்டர் ஒட்டும், ஊர்வலம் போகும் மனிதர்களுக்கும், இதனை விமர்சிக்கும் போக்கில் இந்தியாவினால், அமெரிக்காவினால் ஏதும் ஆகாது என இன்னொரு தீவிர எல்லைக்குச் செல்லும் மனிதருக்கும் குணரீதியில் எந்த வித்தியாசமும் இல்லை. இரண்டுமே சர்வதேசிய அரசியல் குறித்த நிதானமற்ற பார்வையிலிருந்து வருவதாகும்.


அரசியலை வெறுமனே ஊடகம் மூலமே அறிந்து, ஊடகம் மூலமே

அரசியலுக்கும் சரி சர்வதேசிய அரசியல் குறித்த நிதானமான பார்வைகள் என்றும் இருந்ததில்லை என்பதுதான்.

ஏன் தமிழக - ஈழ தமிழ் தேசிய அரசியல் இவ்வாறு இருக்கிறது? தமக்கென ஏன் அது சர்வதேசிய அரசியல் பகுப்பாய்வுகளைக் கொண்டிருக்கவில்லை? இந்தப் பார்வையைப் பெற வேண்டுமானால் தம்மை முன்னிறுத்திய, தாம் செயல்பட நேர்ந்த சமூகத்தின் ஜனநாயக மயமாக்கலை முன்னிறுத்திய சொந்த அரசியல் செயல்பாடுகள் இதற்கு வேண்டும்.

இந்தியாவை முழுக்க நம்புவது, மறுதலையில் வெறுப்பது. அமெரிக்காவை முழுக்க நம்புவது, மறுதலையில் அமெரிக்காவினால் ஒன்றும் ஆகாது என நிராகரிப்பது எனும் நிலைப்பாடு ஏன் வருகிறது?

தன்னுடைய சமூகத்திலுள்ள தோழமைச் சக்திகளை இனம் கண்டு, தமது சமூகத்தை ஜனநாயகமயப்படுத்த முடியாமல் இருப்பதற்கான இடர்களை இனம் கண்டு, ஒரு கூட்டுமனநிலை கொண்ட அரசியல்



மஹேல, பீற்றர்சன் இந்தியா பயணம்

(கொழும்பு)

இலங்கை அணியின் தலைவர் மஹேல ஜெயவர்தன மற்றும் இங்கிலாந்து அணியின் நட்சத்திரத் துடுப்பாட்ட வீரர் கெவின் பீற்றர்சன் இருவரும் இந்தியாவைச் சென்றடைந்துள்ளனர். அடுத்து இடம்பெற்றுவரும் இந்தியன் பிஹீமியர் லீக் தொடரில் பங்கு பற்றுவதற்காகவே அவர்கள் இந்தியாவிற்குச் சென்றுள்ளனர்.

இலங்கையில் இடம்பெற்றுவந்த டெஸ்ட் தொடரில் பங்குபற்றிவந்த காரணத்தால் இவ்விரண்டு வீரர்களும் ஆரம்பத்திலேயே இந்தியாவைச் சென்றடைய முடிந்திருக்கவில்லை. இரண்டு வீரர்களும் இலங்கையில் எதிரெதிர் அணிகளில் விளையாடியிருந்த போதிலும், இந்தியன் பிஹீமியர் லீக் தொடரில் டில்லி டெயாடெவில்ஸ் அணிக்காக விளையாடவுள்ளனர்.

அண்மையில் இடம்பெற்றுவந்த டெஸ்ட் தொடரில் தொடர் நாயகன் விருதை மஹேல ஜெயவர்தன வென்றிருந்த அதேவேளை, இரண்டாவது டெஸ்ட் போட்டியில் ஆட்ட நாயகன் விருதை கெவின் பீற்றர்சன் வென்றிருந்தார்.

இவர்கள் இருவரது இணைவும் டில்லி டெயாடெவில்ஸ் அணிக்கு உத்வேகத்தை வழங்கும் எனக் கருதப்படுகிறது.

டில்லி டெயாடெவில்ஸ் அணி சார்பாக போட்டிகளில் பங்குபற்றுவது தொடர்பாகக் கருத்துத் தெரிவித்த மஹேல ஜெயவர்தன, இப்பருவகாலத்தில் அணியோடு இணைந்து சிறந்த பெறுபேறுகளைப் பெற எதிர்பார்ப்பதாகத் தெரிவித்தார். அத்தோடு உலகத்தில் மிகச்சிறந்த வீரர்கள் சிலரோடு இணைந்து போட்டிகளில் பங்குபற்றுவது குறித்து ஆவலோடு காணப்படுவதாகத் தெரிவித்தார். மறுபுறத்தில் டில்லி டெயாடெவில்ஸ் அணியிடம் சிறந்த வீரர்கள் காணப்படுவதாகத் தெரிவித்த கெவின் பீற்றர்சன், தொடர்ச்சியான வெற்றிகளைப் பெற்றுக்கொள்ள எதிர்பார்ப்பதாகத் தெரிவித்துள்ளார்.



அழுத்தம் குறைக்கப்பட வேண்டும்

(கொழும்பு)

போட்டியில் வெற்றியீட்டுவதற்காக ரங்கன ஹேரத்துக்கு விடுக்கப்படும் அழுத்தம் குறைக்கப்பட வேண்டுமென இலங்கை கிரிக்கெட் அணியின் தலைவர் மஹேல ஜெயவர்தன தெரிவித்துள்ளார்.

இங்கிலாந்து அணிக்கெதிரான இரண்டாவது டெஸ்ட் போட்டியின் நிறைவில் நடைபெற்ற ஊடகச் சந்திப்பில் அவர் இக்கருத்தினை வெளியிட்டுள்ளார்.

அவர் மேலும் குறிப்பிடுகையில், நாம் ரங்கன ஹேரத்துக்கு விடுக்கும் அழுத்தம் சற்று அதிக

மானது என நான் கருதுகிறேன். அணியின் ஏனைய பந்து வீச்சாளர்களிடமிருந்து இதனை விட சிறந்ததொரு பலனை பெறுவதற்கு நாம் முயற்சிக்க வேண்டும். அதனை விருத்தி செய்துகொள்வதுதான் எம்முன்னே தற்போதுள்ள சவாலாகும் எனக் குறிப்பிட்டார். அதேபோன்று துடுப்பாட்டத்தை நாம் மேலும் பலப்படுத்த வேண்டும். குறிப்பாக முதல் இன்னிங்ஸில் துடுப்பெடுத்தாட வேண்டிய விதம்.

டெஸ்ட் போட்டியைப் பொறுத்தவரை முதல் இன்னிங்ஸ் மிகவும் முக்கியமாகும். தவறுகளை முடிந்தளவு குறைத்துக் கொண்டு முதல் இன்னிங்ஸில் கூடுதல் ஓட்டங்களைப் பெறுவதே சிறந்தது எனவும் தெரிவித்தார்.

ஐ.பி.எல். போட்டியில் பங்குபற்றாமை மகிழ்ச்சி



தன்னை வளப்படுத்தும் எனக் கருதுவதாகவும் அவர் தெரிவித்துள்ளார்.

இவ்வாண்டுக்கான ஐ.பி.எல். ஏலத்தில் பங்குபற்றியிருந்த வேர்ணன் பிலான்டர், அவ் ஏலத்தில் எந்தவொரு அணியாலும் வாங்கப்பட இயலாது கவலை. 200,000 ஐக்கிய அமெரிக்க டொலர்கள் அடிப்படையில் விலையைக் கொண்டிருந்த பிலான்டர், அணிகளின் கவனத்தை ஈர்த்திருக்கவில்லை.

ஐ.பி.எல். ஏலத்திற்கு முன்ன

தாகவே சமர்செர் அணிக்காக விளையாடுவதற்கு ஒப்பந்த மொன்றை வேர்ணன் பிலான்டர் மேற்கொண்டிருந்தார். அந்த ஒப்பந்தம் கைச்சாத்திடப்படும் போது ஐ.பி.எல். போட்டிகளில் விளையாடத் தெரிவுசெய்யப்பட்டால் பிலான்டரை ஐ.பி.எல். போட்டிகளில் விளையாட அனுமதிக்க சமர்செர் அணி சம்மதம் தெரிவித்திருந்தது.

ஐ.பி.எல். போட்டிகளில் பிலான்டர் தெரிவுசெய்யப்பட்டிருக்காத காரணத்தால் தற்போது அவர் இங்கிலாந்தில் பிராந்திய போட்டிகளில் விளையாடி வருகிறார்.


ஐ.பி.எல்.இல் பங்குபற்றுவதால் நன்மைகளும் காணப்படுகின்றன, தீமைகளும் காணப்படுகின்றன எனத் தெரிவித்த பிலான்டர், இவ்வாண்டு தான் தெரிவுசெய்யப்படாமை தனக்கு சாதகமானது எனத் தெரிவித்தார்.

முன்பள்ளி விளையாட்டு

(சாவகச்சேரி)

அமெரிக்கன் மிசன் இலங்கைத்திருச்சபையின் சாவகச்சேரி புனித தோமஸ் முன்பள்ளியின் வருடாந்த விளையாட்டு விழா இன்று செவ்வாய்க்கிழமை பிற்பகல் 2.30 மணிக்கு சாவகச்சேரி நகரசபை மைதானத்தில் நடைபெறவுள்ளது.

இந்நிகழ்வில் பிரதம விருந்தினராக சாவகச்சேரி நகரசபைத் தலைவர் இ. தேவசகாயம் பிள்ளை கலந்து கொள்ளவுள்ளார். (11)



வெள்ளவத்தை கின்றோல் நீச்சல் கழகத்தின் ஏற்பாட்டில் நேற்று முன்தினம் மாபெரும் நீச்சல் போட்டி இடம்பெற்றது. இப்போட்டியில் கலந்துகொண்ட போட்டியாளர்கள் வெள்ளவத்தையிலிருந்து கல்கிசை நோக்கி சென்று மீண்டும் வெள்ளவத்தையை வந்தடைந்தனர்.

ஒலிம்பிக் குத்துச் சண்டை தகுதி பெற்றார் விஜேந்தர்



(புதுடில்லி)

லண்டன் ஒலிம்பிக் குத்துச் சண்டைப் போட்டியில் விளையாட இந்தியாவின் நட்சத்திர வீரர் விஜேந்தர் சிங் (26) தகுதி பெற்றார். ஒலிம்பிக் போட்டிக்கு தொடர்ந்து 3ஆவது முறையாக தகுதி பெற்ற முதல் இந்திய குத்துச்சண்டை வீரர் என்ற பெருமையும் அவருக்கு கிடைத்துள்ளது. கஜகஸ் தானின் அஸ்தானா நகரில் நடந்து வரும் ஆசிய ஒலிம்பிக் தகுதிச் சற்று குத்துச்சண்டைப் போட்டியின் அரை இறுதிக்கு முன்னேறிய விஜேந்தர், லண்டன் ஒலிம்பிக் கில் பங்கேற்கும் வாய்ப்பை உறுதி செய்தார். கால் இறுதியில் மங்கோலியாவின் துமுர்குயாக்குடன் நேற்றுமுன்தினம் மோதிய அவர் 27,17 என்ற புள்ளிக் கணக்கில் வென்றார். ஒலிம்பிக் மற்றும் உலக சாம் பியன்ஷிப் போட்டி



சாய்னா தகுதி 3

இந்திய ஒப்பன் பட்மின்டன் போட்டி டில்லி, ஸ்ரீபோர்ட் அரங்கில் இம்மாதம் 24ஆம் திகதி தொடங்கி 29ஆம் திகதி வரை நடைபெற உள்ளது. இந்தத் தொடரின் மகளிர் ஒற்றையர் பிரிவில் பங்கேற்கும் இந்திய வீராங்கனை சாய்னா நெஹ்ராவாளுக்கு 3ஆவது தகுதிநிலை அந்தஸ்து வழங்கப்பட்டுள்ளது.

சுன்னாகம் பொலிஸ் பிரிவின் புத்தாண்டு விளையாட்டு

(சுன்னாகம்)

தமிழ், சிங்களப் புத்தாண்டு தினத்தை முன்னிட்டு சுன்னாகம் பொலிஸ் நிலையத்தினரால் பாரம்பரிய விளையாட்டு நிகழ்வுகள் எதிர்வரும் 19ஆம் திகதி வியாழக்கிழமை ஏழாலை மகா வித்தியாலய மைதானத்தில் நடைபெறவுள்ளது.

இதில் மரதன் ஓட்டம், தலையணைச் சண்டை, முட்டி உடைத்தல், சங்கீதக் கதிரை, யானைக்கு கண் வைத்தல், மெதுவான சைக்கிள் ஓட்டம், பலுன் உடைத்தல், கிரிஸ் மரம் ஏறு

தல், கயிறு இழுத்தல், கரப்பந்தாட்டம் போன்ற பாரம்பரிய விளையாட்டுக்கள் நடைபெறவுள்ளன.

மரதன் ஓட்டப் போட்டி, அன்றைய தினம் காலை 6 மணிக்கு சுன்னாகம் நகரிலிருந்து ஆரம்பிக்கும் எனவும் ஏனைய நிகழ்வுகள் ஏழாலை மகாவித்தியாலய மைதானத்தில் நடைபெறும் எனவும் சுன்னாகம் பொலிஸ் நிலைய பொறுப்பு அதிகாரி ஜி.டி.ஆர். கந்தநாத் தெரிவித்துள்ளார்.

இப்போட்டிகளில் வெற்றி



(புனே)

புனேயில் நேற்று முன்தினம் புதிதாக கட்டப்பட்ட விளையாட்டு மைதானத்தின் தொடக்க விழாவில் அமிதாப் பச்சன் உட்பட பல பாலிவுட் நட்சத்திரங்கள் கலந்து கொண்டனர்.

ஐ.பி.எல் டி20 கிரிக்கெட் தொடரின் புனே வாரியர்ஸ்,

கிங்ஸ் லெவன் பஞ்சாப் அணிகள் மோதிய 8ஆவது போட்டி நேற்று முன்தினம் புனேயில் புதிதாக திறக்கப்பட்ட சுப்ரதோராய் சகாரா மைதானத்தில் நடைபெற்றது. நேற்று முன்தினம் போட்டியில் புனே வாரியர்ஸ் அணி சிறப்பாக விளையாடி 22 ஓட்டங்கள் வித்தியாசத்தில் தன் சொந்த மண்ணில் வெற்றி பெற்றது.

இப்போட்டி தொடங்குவதற்கு முன்னர் இந்த மைதானத்தின் தொடக்க விழா நிகழ்ச்சிகள் மிகவும் கோலாகலமாக கொண்டாடப்பட்டது.

இதில் பாலிவுட் நடிகைகளான தியா மிர்ஸா, நேகா துபியா, பிராச்சி தேஸாய், சமிரா ரெட்டி மற்றும் முன்னணி நடிகைகளான பிபாசா பாசு, பிரியங்கா சோப்ரா, ஆகியோர் கலந்து கொண்டு நடனம் ஆடினர்.

மேலும் பாலிவுட் நடிகையும், பஞ்சாப் அணியின் உரிமையாளருமான ப்ரீத்தி ஜிந்தா, இலங்கை அழகிப் பட்டம் வென்ற ஜாக்குலின் பெர்னாண்டஸ் மற்றும் பாலிவுட் சூப்பர் ஸ்டார் அமிதாப் பச்சன் ஆகியோரும் பங்கேற்றனர்.

சிங்கர் கிண்டாம் இளந்தென்றல் வசம்



(பிரமிலன்)

கிளிநொச்சியில் நடைபெற்ற 'சிங்கர்' கிண்டாத்திற்கான கரப்பந்தாட்டப் போட்டியில் 3:2 என்ற புள்ளி அடிப்படையில் பாரதிபுரம் புதிய பாரதி விளையாட்டுக் கழகத்தை தோற்கடித்து, அம்பாங்குளம் இளந்தென்றல் விளையாட்டுக் கழகம் கிண்டாத்தை தன்வசமாக்கியது.

கிளிநொச்சி கரப்பந்தாட்ட சம்மேளனத்தின் ஆதரவுடன் யாழ்ப்பாணக் கரப்பந்தாட்ட சம்மேளனத்தினால் ஏற்பாடு செய்யப்பட்ட இந்த 'சிங்கர்' கிண்டா கரப்பந்தாட்டப் போட்டியின் இறுதிப் போட்டி கடந்த வெள்ளிக் கிழமை கிளி.மத்திய கல்லூரி மைதானத்தில் மாலை 3.00 மணியளவில் நடைபெற்றது.

இந்தப் போட்டியில் பாரதிபுரம் புதிய பாரதி கழகமும், அம்பாங்குளம் இளந்தென்றல் கழகமும் மோதிக்கொண்டன.

ஐந்து சுற்றுகளைக் கொண்ட இந்த இறுதிப் போட்டியில் முதலாவது சுற்றில் புதிய பாரதி கழகமும், இரண்டாவது சுற்றில் இளந்தென்றல் கழகமும், மூன்றாம் சுற்றில் புதிய பாரதி கழகமும், நான்காவது சுற்றில் இளந்தென்றல் கழகமும் வெற்றி பெற்று 2:2 என்ற புள்ளிகள் கணக்கில் சமநிலையில் காணப்பட்ட போது, போட்டியின் முக்கிய சுற்றாக ஐந்தாவது சுற்றுப் போட்டி காணப்பட்டது.

இந்த ஐந்தாவது சுற்றுப் போட்டியில் முதற்பாதியில் 10 : 6 என்ற அடிப்படையில் புதிய பாரதி கழகம் ஆதிக்கம்

செலுத்தியபோதும், இரண்டாவது பாதியில் இளந்தென்றல் விளையாட்டுக்கழகம் சிறப்பாக விளையாடி 15:11 என்ற புள்ளிகள் அடிப்படையில் போட்டியில் வெற்றிபெற்று 'சிங்கர்' கிண்டாத்தை தன்வசமாக்கியது. (சி)

மரதன், சைக்கிள் ஓட்டம்

(யாழ்ப்பாணம்)

வலி. கிழக்கு பிரதேசசெயலர் பிரிவு பதிவு செய்யப்பட்ட விளையாட்டுக் கழகங்களுக்கிடையே நடைபெற்ற விளையாட்டு விழாவை முன்னிட்டு ஆண்கள் பெண்களுக்கான மரதன் ஓட்டப் போட்டிகள், சைக்கிள் ஓட்டப் போட்டிகள் நடத்தப்பட்டுள்ளன.

மரதன் ஓட்டப் போட்டி, சைக்கிள் ஓட்டப் போட்டிகள் என்பனவற்றில் முதல் மூன்று இடங்களையும் பெற்ற வீரர்களின் பெயர் விபரம் வருமாறு.

சைக்கிள் ஓட்டப் போட்டி ஆண்கள் பிரிவு

பா.ராசுலன், நா.கோசுலராஜ், சோ.துசியந்தன் ஆகியோர் முறையே முதலாம், இரண்டாம், மூன்றாமிடங்களைப் பெற்றுக் கொண்டனர்.

மரதன் ஓட்டப் போட்டி ஆண்கள் பிரிவு

பா. தயாகரன், சே. சண்முகதாஸ், பா.ஜசிந்தன் ஆகியோர் முறையே முதலாம், இரண்டாம், மூன்றாமிடங்களைப் பெற்றுக் கொண்டனர்.

மரதன் ஓட்டப் போட்டி பெண்கள் பிரிவு

க. கபூரி, த. நிருசனா, கு. கோசலா ஆகியோர் முறையே முதலாம், இரண்டாம், மூன்றாமிடங்களைப் பெற்றுக் கொண்டனர்.

பிரதேச விளையாட்டு விழா அண்மையில் நீர்வேலி அத்தியாப்ர இந்தக் கல்லூரி மைதானத்தில் நடைபெற்றது.

மரதன் ஓட்டப் போட்டிகள் அச்சுவேலி இலங்கை வங்கி கிளையின் அனுசரணையுடனும், சைக்கிள் ஓட்டப் போட்டிகள் தங்காஸ் நிறுவனத்தின் அனுசரணையுடனும் நடத்தப்பட்டன.

பல்கலை அணி வெற்றி

(யாழ்ப்பாணம்)

ஜெயரூபன், தசரீதன் ஆகியோரின் சிறப்பான சதத்தின் மூலம் யாழ்ப்பாணம் சென்றல் அணியை யாழ்ப்பாணம் பல்கலைக்கழக அணி வெற்றிபெற்றது.

யாழ்ப்பாணம் பல்கலைக்கழக விளையாட்டு அவையினால் நடத்தப்படும் அழைக்கப்பட்ட அணிகளுக்கிடையிலான போட்டி ஒன்றிலேயே பல்கலைக்கழக அணி வெற்றியைப் பெற்றது.

இப்போட்டி கடந்த சனிக்கிழமை யாழ்ப்பாணம் பல்கலைக்கழக மைதானத்தில் நடைபெற்றது.

நாணயச் சுழற்சியில் வெற்றிபெற்ற யாழ்ப்பாணம் அணி முதலில் களத்தடுப்பைத் தீர்மானித்தது. இதற்கமைய முதலில் ஆடிய யாழ்ப்பாணம் பல்கலைக்கழக அணி 50 ஓவர்கள் நிறைவில் சகல விக்கெட்டுக்களையும் இழந்து 299 ஓட்டங்களைப் பெற்றது.

இதில் சிறப்பான முறையில் ஆடிய ஜெயரூபன் ஆறு சிக்ஸர்கள், ஐந்து பவுண்டரிகள் அடங்கலாக 106 ஓட்டங்களையும், தசரீதன் ஐந்து சிக்ஸர்கள், பத்து பவுண்டரிகள் அடங்கலாக 102 ஓட்டங்களையும் பெற்றனர். யாழ்ப்பாணம் பல்கலைக்கழக விளையாட்டு அவையினால் இதுவரை நடத்தப்பட்ட

இப்போட்டித் தொடரில் இரண்டு வீரர்கள் ஒரு போட்டியில் சதம் அடித்தமை இதுவே முதன்முறையாகும். மற்றும் லவன் 21 ஓட்டங்களைப் பெற்றார். பந்து வீச்சில் சலிஸ்ரன் மூன்று, றஜீவ் குமார், ரொகான் தலா இரண்டு விக்கெட்டுக்களை வீழ்த்தினர்.

பதிலுக்கு 300 ஓட்டங்களைப் பெற்றால் வெற்றி என்ற நிலையில் களமிறங்கிய யாழ்ப்பாணம் சென்றல் அணி 37.2 ஓவர்கள் நிறைவில் சகல விக்கெட்டுக்களையும் இழந்து 178 ஓட்டங்களைப் பெற்றுத் தோல்வியைத் தழுவினது. இதில் வி. றஜீவ் குமார் ஒரு சிக்ஸர், ஏழு பவுண்டரிகள் அடங்கலாக 62 ஓட்டங்களையும், பாலேந்திரா நான்கு பவுண்டரிகள் அடங்கலாக 31 ஓட்டங்களையும் பெற்றனர். பந்து வீச்சில் ஜனார்த்தனன் இரண்டு, விதுஸன் மூன்று விக்கெட்டுக்களை வீழ்த்தினர். (07, 12)

கனிஷ்ட மெய்வல்லுநர் போட்டி

விண்ணப்பம் கோரல்

(யாழ்ப்பாணம்)

தேசிய மட்ட கனிஷ்ட மெய்வல்லுநர் போட்டிக்கான விண்ணப்பங்கள் கோரப்படுகின்றன. இப்போட்டிகளில் பாடசாலை மற்றும் கழகங்களைச் சேர்ந்த விண்ணப்பதாரிகள் விண்ணப்பிக்கலாம்.

இதில் 16, 18, 20 மற்றும் 23 வயதுப் பிரிவினர் பங்குகொள்ள முடியும். எதிர்வரும் டிசம்பர் மாதம் 31ஆம் திகதிக்குள் இந்த வயது எல்லைக்குள் உட்பட்டிருக்க வேண்டும் என்றும் போட்டி ஏற்பாட்டாளர்கள் தெரிவித்துள்ளனர்.

இப்போட்டி எதிர்வரும் மே மாதம் 10, 11, 12, 13 ஆம் திகதிகளில் தியகம் மகிந்த ராஜபக்ஷ சர்வதேச விளையாட்டு மைதானத்தில் நடைபெறவுள்ளது.

விண்ணப்ப முடிவுத் திகதி எதிர்வரும் 27 ஆம் திகதி ஆகும்.

இப்போட்டி தொடர்பான மேலதிக விபரங்களை யாழ்ப்பாணம் கனிஷ்ட மெய்வல்லுநர் சங்கச் செயலாளர் கே. சதாசுரன் அல்லது தலைவர் எம்.ஆர். மோகனதாஸ் ஆகியோரிடம் தொடர்பு கொண்டு பெற்றக்கொள்ள முடியும் என அறிவிக்கப்பட்டுள்ளது. (எஸ்.பி.)



அச்சுவேலியில்

புத்தாண்டுப்

போட்டிகள்

(யாழ்ப்பாணம்)

தமிழ் - சிங்களப் புத்தாண்டை முன்னிட்டு அச்சுவேலி பொலிஸ் நிலையத்தின் ஏற்பாட்டில் இன்று காலை 9.00 மணிக்கு விளையாட்டுப் போட்டிகள் நடைபெறவுள்ளன.

இதில் சைக்கிளோட்டம், கயிறு இழுத்தல், மரதன் ஓட்டம், தலையணைச் சண்டை, சங்கீதக் கதிரை, முட்டி உடைத்தல் உள்ளிட்ட பல போட்டிகள் நடைபெறவுள்ளன.

அச்சுவேலி பிரதேசத்தில் பதிவு செய்யப்பட்ட கழகங்கள் இதில் பங்குபற்ற முடியும் என பொலிஸ் நிலையப் பொறுப்பதி காரி தெரிவித்தார். (02)

இந்துக் கல்லூரிகள் சம்பியன்

(யாழ்ப்பாணம்)


யாழ்ப்பாணம் மட்ட கடைப்பந்தாட்டப் போட்டியில் ஆண்கள் பிரிவில் யாழ்ப்பாணம் இந்துக் கல்லூரியும், பெண்கள் பிரிவில் கொக்குவில் இந்துக் கல்லூரியும் சம்பியனானது.

ஆண்கள் பிரிவுக்கான இறுதியாட்டத்தில் யாழ்ப்பாணம் இந்துக் கல்லூரி அணியும் யாழ்ப்பாணம் மத்திய கல்லூரி அணியும் மோதிக்கொண்டன.

இதில் யாழ்ப்பாணம் இந்துக் கல்லூரி அணி 56 : 55 புள்ளிகள் என்ற அடிப்படையில் வெற்றி பெற்று யாழ்ப்பாணம் கல்வி வலயச் சம்பியனாகத் தெரிவு செய்யப்பட்டது. மூன்றாம் இடத்தை யாழ்ப்பாணம் ஜோன்ஸ் கல்லூரி அணி பெற்றுக் கொண்டது.

பெண்களுக்கான இறுதியாட்டத்தில் கொக்குவில் இந்துக் கல்லூரி அணியும் யாழ்ப்பாணம் திருக்குடும்ப கன்னியர் மடம் பாடசாலை அணியும் மோதிக்கொண்டன.

இதில் கொக்குவில் இந்துக் கல்லூரி அணி 42 : 41 என்ற புள்ளி அடிப்படையில் வெற்றி பெற்று யாழ்ப்பாணம் கல்வி வலயச் சம்பியனாகத் தெரிவு செய்யப்பட்டது. மூன்றாம் இடத்தை யாழ்ப்பாணம் வேம்படி மகளிர் உயர்தர பாடசாலை அணி பெற்றுக் கொண்டது.



பருத்தித்துறை ஹாட்லிக் கல்லூரியின் வருடாந்த இல்ல மெய்வன்மைப் போட்டியிலே பிரதம விருந்தினராகக் கலந்து கொண்ட வடக்கு மாகாணக் கல்விப் பண்பாளர் பி. வீக்னேஸ்வரன் விளையாட்டு வீரரொருவருக்குப் பரிசில் வழங்குவதைக் காணலாம். (01)

சென். பற்றிக்ஸ் சம்பியன்

(யாழ்ப்பாணம்)

யாழ்ப்பாணம் கல்வி வலய பாடசாலைகளுக்கு இடையிலான 19 வயதுப் பிரிவு ஆண்களுக்கான கால்பந்தாட்டப் போட்டியில் சென். பற்றிக்ஸ் கல்வி

இந்து இளைஞர் அணி வெற்றி

(யாழ்ப்பாணம்)

கைதடி சரஸ்வதி விளையாட்டுக்கழகம் நடத்திய மட்ட மாவட்ட கரப்பந்தாட்டப் போட்டியில் ஆவரங்கால் இந்து இளைஞர் அணி சம்பியனானது. யாழ்ப்பாணம் மாவட்ட ரீதியில் நடைபெற்ற இப்போட்டித் தொடரின் இறுதிப் போட்டி கடந்த இரண்டாம் திகதி கைதடி சரஸ்வதி விளையாட்டு மைதானத்தில் மின்னொளியில் நடைபெற்றது. இப்போட்டியில் ஆவரங்கால் இந்து இளைஞர் அணியும், ஆவரங்கால் மத்தி அணியும் மோதின. ஐந்து செட்களைக் கொண்ட இப்போட்டியில் ஆவரங்கால் இந்து இளைஞர் அணி 3 - 0 என்ற நேர் செட்களை வெற்றிபெற்று மாவட்ட சம்பியனானது. (93)

லூரி வலய மட்டச் சம்பியனானது. யாழ்ப்பாணம் மத்திய கல்வி மைதானத்தில் இடம்பெற்ற இறுதியாட்டத்தில் சென். பற்றிக்ஸ் கல்லூரி அணியை எதிர்த்து சென். ஜோன்ஸ் கல்லூரி அணி மோதியது.

இப்போட்டியில் சென். பற்றிக்ஸ் கல்லூரி அணி 1 - 0 என்ற கோல் கணக்கில் வெற்றி பெற்று வலய சம்பியனாகத் தெரிவாகியது.

மூன்றாமிடத்துக்கான ஆட்டத்தில் திருநெல்வேலி முத்துத்தம்பி மகா வித்தியாலய அணியை எதிர்த்து உரும்பிராய் இந்துக் கல்லூரி அணி விளையாடியது.

இப்போட்டியில் உரும்பிராய் இந்துக் கல்லூரி அணி 3 - 1 என்ற கோல் கணக்கில் வெற்றி பெற்று மூன்றாமிடத்தினைப் பெற்றுக் கொண்டது.



இன்று உடல் பருமனாவது பலரதும் பிரச்சினையாக இருக்கிறது. சிறுகுழந்தைகள் முதல் பெரியவர்கள் வரை "ஓபிஸிட்டி" எனப்படும் உடல்



பருமன் பிரச்சினைக்குத் தப்புவதில்லை. நம் அன்றாடப் பழக்கவழக்கங்களாலும், எளிய உடற்பயிற்சியினாலும் அதிக எடையிலிருந்து தப்பித்து அழகான உடல் அமைப்பைப் பெறலாம் என்கிறார்கள் நிபுணர்கள்.

குறைவான தூக்கம்:

குறைவான தூக்கமே அதிக உடல் எடையின் முதல் காரணி. குறைவான தூக்கத்துக்கும், உடல் எடை அதிகரிப்பதற்கும் நெருங்கிய தொடர்பு உள்ளது. குறைவான தூக்கத்தால் இடுப்புப் பகுதியில்

அதிகமாக சதை போடும் என்கின்றனர் நிபுணர்கள்.

தூக்கமின்மையால் பசிக்கான ஹோர்மோன்கள் அதிகம் தூண்டப் படுகிறது. அதனால் எப்போதும் சாப்பிட்டுக்கொண்டே இருக்க வேண்டும் என்று தோன்றும். மேலும் வயிறு நிரம்பிவிட்டது, சாப்பாடு போதும் என்ற நிலையை எட்ட முடியாது. எப்போதும் வயிற்றுக்குத் தீனி போட்டுக்கொண்டே இருக்கத் தோன்றும்.

ஒன்றோடு ஒன்று கை கோர்க்கும் என்கின்றனர் நிபுணர்கள். மனஅழுத்தத்தில் இருக்கும்போது "கோர்டிசோல்" எனப்படும் ஹோர்மோனின் அளவு அதிகரிக்கிறது.

இந்த ஹோர்மோன் "மெடபோலிஸம்" எனப்படும் வளர்சிதை மாற்றத்தைக் குறைத்து, தேவையற்ற கொழுப்பு சேர்வதை அதிகரிக்கும். காபோவை தரேற், சீனி, உப்பு அதிகம் உள்ள உணவைச் சாப்பிடத் தூண்டும்.

○ அடிக்கடி இதமான இசையைக் கேளுங்கள்.

மாத்திரைகளும் உடல் எடையும்:
மனஅழுத்தம், ஒற்றைத் தலைவலி, வலிப்பு நோய், சிலோபிரினியா போன்ற உளவியல் ரீதியான நோய்களுக்கான மருந்துகள் உட்கொள்வோருக்கு பக்கவிளைவாக உடல் பருமன் ஏற்படும். ரத்த அழுத்தம், நீரிழிவு நோய் போன்றவற்றுக்கு மருந்து உட்கொள்ளுவோருக்கும் உடல் பருமன் ஏற்படும். இத்தகைய மருந்துகள் உட்கொள்ளுவோர் உடனே மருத்துவரை அணுகவும்.

மெனோபோஸ்:

மெனோபோஸ் நிலையில் இருக்கும் பெண்களின் உடல் எடையில் மாற்றங்கள் நிகழ்ந்து கொண்டேயிருக்கும். 40 முதல் 50 வயதுடைய பெண்களின் உடல் எடை அதிகரிப்பதற்கு இதுதான் காரணம். மெனோபாஸ் நிலையில் ஹோர்மோன்களில் ஏற்படும் மாற்றங்கள் பசியைத் தூண்டி, வளர்சிதை மாற்றத்தை பாதித்து, தூக்கத்தையும் குறைத்துவிடும். இந்த நிலையில் இருக்கும் பெண்கள் மனதளவில் தெரியாமலாக இருக்க வேண்டும்.

○ கலோரிகள் குறைவாக இருக்கும் உணவுகளை உட்கொள்ள வேண்டும். கட்டாயம் உடற்பயிற்சி மேற்கொள்ள வேண்டும்.

○ ஹோர்மோன் அளவைச் சமன்படுத்த ஆயுர்வேத முறைகளை மருத்துவரின் ஆலோசனையோடு கையாளலாம்

உடற்பருமனைத் தவிர்க்கலாம்!

○ நேரம் கழித்து நடுராத்திரியில் தூங்கச் செல்லாதீர்கள்.

○ தூங்கும் நேரத்தில் டி.வி.யிலோ, கம்ப்யூட்டரிலோ நேரம் செலவழிக்காதீர்கள்.

○ தூக்கத்துக்கான எளிய உடற்பயிற்சியில் ஈடுபடுங்கள் அல்லது காலாற நடந்துவிட்டு வாருங்கள்.

மனஅழுத்தம்:

நவீன காலத்தில் மனஅழுத்தம் என்பது சர்வசாதாரணமாகிவிட்டது. மனஅழுத்தமும், உடல் எடையும்

தேவையற்ற சத்துகள் உடலில் சேருவதால் தானாக உடல் எடை கூடிவிடும்.

○ உடற்பயிற்சி மற்றும் "ரிலாக்ஷேசன்" உத்திகளைக் கையாண்டு மனஅழுத்தத்தில் இருந்து விடுபடலாம்.

○ யோகா, தியானம் நல்ல நிவாரணம்.

○ ஏதாவது பயனுள்ள பொழுது போக்கு அம்சங்களில் உங்களை ஈடுபடுத்துங்கள்.

கோடைய குருமையாக்க...

உள் வாங்கும். இதனால், உடலின் நீர்ச்சத்து குறைந்து விடும். நீர் எரிச்சல், நீர்த்தாரை, நீர்க் கடுப்பு போன்ற அவதிகள் ஏற்படும்.

◆ அதிக நீர் அருந்த வேண்டும். இடைவெளி விட்டு நீர் அருந்தலாம்.

◆ வெயிலில் அலைந்து வந்தவுடன் நீர் அருந்தக் கூடாது. எவ்வளவு தாகம் இருந்தாலும், பத்து நிமிடம் கழித்து அருந்துவது நல்லது. அந்த நீர், குளிர்சாதனப் பெட்டியில் வைத்து எடுத்த நீராக இருக்கக் கூடாது. இந்த நீர் தடுமன், தலைவலி, உடல் வலியை ஏற்படுத்தும். மண் பானையில் வைத்த நீரை அருந்துவது நல்லது.

◆ குடிநீரில், சீரகம் கலந்து கொதிக்க வைத்து, ஆறியபின், அருந்தலாம்.

◆ கோடையின் வெப்பத்தை குறைக்க, மோர் அருமருந்தாகும். மதிய வேளையில், மோரில் நீர் கலந்து, அதனுடன் சீரகம், கொத்தமல்லி சேர்த்துக் குடிக்கலாம்.

◆ காலையில் கஞ்சி அல்லது நீர் விட்டு வைத்த பழைய சோறு சாப்பிடுவது நல்லது. எளிதில் சமிபாடுமாகும்.

◆ மதிய உணவில் அதிகக் காரம், புளி சேர்க்காமல் இருப்பது நல்லது.

◆ பூசணிக்காய், சுரைக்காய், வெள்ளரிக்காய் அதிகம் சேர்த்துக் கொள்ளவும்.

◆ தினமும் இருமுறை குளிப்பது நல்லது. அதிக வியர்வை இருக்கும் போதும், வெயிலில் இருந்து திரும்பிய உடனும் குளிக்கக் கூடாது.

◆ வெயில் தாக்காமலிருக்க, தொப்பி, குடைகளை மறக்க வேண்டாம். வெளியில் செல்லும் போது, முகம்,

கை, கால்களில் லேசாக எண்ணெய் தேய்த்துக் கொண்டால், சருமம் வறட்சியடையாமல் இருக்கும்.

◆ கோடை வெப்பத்தில், அதிக நேரம் குளிர்ட்டப் பட்ட, "ஏசி" அறையில் இருப்பது நல்லதல்ல. அதுபோல், அலைந்து திரிந்து வியர்வையுடன் குளிர்ட்டப்பட்ட அறைக்குள் செல்வதும் நல்லதல்ல.

◆ படுக்கையறை நன்கு காற்றோட்டமாக இருக்க வேண்டும். பருத்தியினால் தயாரிக்கப்பட்ட விரிப்பு களை பயன்படுத்தலாம்.

கணிதத்தின் அழகு - 3

1 x 1 = 1
11 x 11 = 121
111 x 111 = 12321
1111 x 1111 = 1234321
11111 x 11111 = 123454321
111111 x 111111 = 12345654321
1111111 x 1111111 = 1234567654321
11111111 x 11111111 = 123456787654321
111111111 x 111111111 = 12345678987654321

கணிதத்தின் அழகு - 4

9 x 9 + 7 = 88
98 x 9 + 6 = 888
987 x 9 + 5 = 8888
9876 x 9 + 4 = 88888
98765 x 9 + 3 = 888888
987654 x 9 + 2 = 8888888
9876543 x 9 + 1 = 88888888
98765432 x 9 + 0 = 888888888

தெரிந்து கொள்வோம்!

⇒ இந்திய உயர் விருதான "பாரத ரத்னா" விருது பெற்ற முதல் இசைக் கலைஞர் எம்.எஸ்.சுப்புலெட்சுமி.

⇒ இயேசு கிறிஸ்து பேசிய மொழி அராமைக்.

⇒ பி.பி.சி. நிறுவனம் தனது முதல் ஒலிபரப்பை 1936 ஆம் ஆண்டு நவம்பர் மாதத்தில் தொடங்கியது.

⇒ வெட்டுக்கிளியின் காதுகள் அவற்றின் கால்களாய் இருக்கின்றன.

⇒ தேனீக்கு இரண்டு இரைப்பை உண்டு.

⇒ மைனாவின் தாயகம் இந்தியா.

⇒ குயிலுக்கு கூடு கட்டத் தெரியாது. வாத்துக்கு அடை காக்கத் தெரியாது.

⇒ இந்தியாவில் மிகவும் நீண்ட கடற்கரையை கொண்ட மாநிலம் குஜராத்.

⇒ வெப்பம் மிகுந்த கிரகம் வெள்ளி.

⇒ மூங்கில் இலைகளை மட்டும் தின்று வாழும் உயிரினம் பன்டா கரடி.



குண்கு குழந்தை!

பிரிட்டனைச் சேர்ந்த ஜெம்மா தெவன்ட்லே என்ற பெண்ணுக்கு சமீபத்தில் பெண் குழந்தை பிறந்தது. இந்த குழந்தையின் எடை என்ன தெரியுமா? சொன்னால் நம்ப மாட்டீர்கள் 5.45 கிலோ. பிரிட்டனில் இதுவரை பிறந்த குழந்தைகளிலேயே, பிறக்கும்போது அதிக எடையுடன் பிறந்த "குண்டு" குழந்தை இதுதான். பொதுவாக குழந்தைகள் பிறக்கும்போது, சராசரியாக மூன்று கிலோவில் இருந்து, அதிகபட்சமாக நான்கு கிலோ வரை எடை இருக்கும். இந்தக் குழந்தையின் எடை, 5.45 கிலோவாக இருப்பது பெரும் ஆச்சரியத்தை ஏற்படுத்தியுள்ளது.

இதில் மற்றுமொரு ஆச்சரியமும் உள்ளது. பொதுவாக, சராசரிக்கும் அதிகமான எடையுள்ள குழந்தையாக இருந்தால், அறுவைச் சிகிச்சை மூலமே பிரசவம் நடக்கும். இந்தக் குழந்தையோ இயற்கையான முறையிலேயே பிறந்துள்ளது. "ஆறு மாதக் குழந்தைகளுக்கு அணிவிக்கக் கூடிய உடைகளை என் குழந்தைக்கு இப்போதே அணிவிக்கிறோம்..." என பெருமையுடன் கூறுகிறார் குழந்தையின் தாயார்.



தேர்தலில் பங்கேற்கப் போவதாக ஆங் சான் சூகி அறிவித்தது மாபெரும் வரலாற்று நிகழ்வு. உறுதியளித்தபடி இடைத்தேர்தலை நடத்தியதும் இராணுவ மியான்மர் அரசின் சாதனைதான்.

நூதன முறையிலான மோசடிகள், அரசே தன்னிச்சையாக நியமிக்கும் அதிகாரிகளைக் கொண்ட தேர்தல் ஆணையம் என்பன போன்ற பல குறைபாடுகள் இருந்தாலும்கூட மியான்மரின் ஜனநாயகம் நோக்கிய பாதையில் இந்தத் தேர்தல் ஒரு மைல்கல் என்பதில் எந்த மாற்றுக் கருத்தும் இருக்க முடியாது.

சர்வதேசப் பார்வையாளர்களுக்கு அனுமதியளித்தது, ஊடகங்களுக்குச் சுதந்திரம் அளித்தது போன்றவற்றில் அதிபர் தெயன் செயின் இராணுவ ஆட்சியாளர்களிடமிருந்து மிகவும் வித்தியாசமானவராகக் கவனிக்கப்படுகிறார். அரசியல் கைதிகளை விடுவித்தது, சுற்றுச்சூழல் ஆர்வலர்களின் கோரிக்கையை ஏற்று சீன உதவியுடனான அணை கட்டும் திட்டத்தை ரத்து செய்தது, தொழிற்சங்கங்களுக்கு அனுமதி அளித்தது போன்றவை அதிபர் செய்த மாபெரும் புரட்சி நடவடிக்கைகள்.

கடந்த 20 ஆண்டுகளுக்கும் மேலாக வீட்டுக் காவலில் வைக்கப்பட்டிருந்த சூகியே, தெயன் செயின் மீது நம்பிக்கை வைத்திருப்பதாகத் தெரிவிக்கும் அளவுக்குச் சீர்திருத்தங்கள் நடந்தன. ஆனால், இந்தச் சீர்திருத்தங்களில் எதுவும் செயினுக்குச் சாதகமாக இருக்கப் போவதில்லை.

மேற்கத்திய ஊடகங்கள் இவரை சோவியத் யூனியனின் மிகையீல் கோர்ப் பசேஷ்டன் ஒப்பிட்டு கேலி செய்கின்றன. இராணுவ பலம் கொண்ட கடைசி ஆட்சியாளர் இவர்தானாம்.

மியான்மரில் இப்போது நடந்து முடிந்திருப்பது சிறிய அளவிலான இடைத்தேர்தல்தான். அரசியல் சட்டப்படி எல்லா அவைகளிலும் இராணுவத்துக்கு 25 சதவிகிதப் பிரதிநிதித்துவம் உண்டு. நாடாளுமன்றத்தில் கீழவை, மேலவை

சேர்த்து மொத்தமுள்ள 664 இடங்களில் இப்போது வெறும் 7 சதவிகித இடங்களுக்குத்தான் தேர்தல் நடந்திருக்கிறது.

எல்லா தில்லுமுல்லுகளையும் தாண்டி, தேர்தல் நடைபெற்ற 45 இடங்களில் 40 இடங்களைச் சூகியின் தேசிய ஜனநாயக லீக் கட்சி வென்றிருக்கிறது. இராணுவ ஆட்சி மீதான வெறுப்பை மக்கள் தங்கள் வாக்குகள் மூலம் காட்டிவிட்டார்கள். சூகியின் இத்தனை கால காத்திருப்புக்குக் கிடைத்திருக்கும்

முக்கியத்துவம் அவசியம்தான் என்றாலும், இவரைப் போலவே பல ஆண்டுகளாகச் சிறையிலும் வீட்டுக் காவலிலும் அடைபட்டுக் கிடந்த பலர், தங்களை யாருமே பொருட்படுத்தவில்லை என்று இப்போது ஆதங்கப்பட்டிருக்கிறார்கள்.

தேசிய ஜனநாயக முன்னணி, கச்சின் விடுதலை அமைப்பு, ஷான் ஜனநாயகக் கட்சி போன்றவற்றை யாரும் கவனிக்கவில்லை என்பதுதான் சோகம். அவற்றின் தேர்தல் அறிக்கைகளைக்கூட யாரும்

சூகியின் வெற்றியும், ஆபத்துகளும்!



- எம். மணிகண்டன் -

இந்த வெற்றியை உலகமே கொண்டாடுகிறது. ஒரு இடைத்தேர்தல் வெற்றிக்கு இவ்வளவு பெரிய கொண்டாட்டங்கள் தேவைதானா?

இராணுவம், இராணுவ ஆதரவு கொண்ட தேசிய ஒருமைப்பாடு மற்றும் மேம்பாட்டுக் கவுன்சில், சூகியின் தேசிய ஜனநாயக லீக் ஆகிய கட்சிகளைப் பற்றி மட்டும்தான் கடந்த சில மாதங்களாக ஊடகங்கள் பேசின. அதுவும் தேர்தலில் போட்டியிடுவதாக சூகி அறிவித்ததும், அவருக்கு மட்டுமே முக்கியத்துவம் அளித்து செய்திகள் வெளியாகின. நாட்டில் ஜனநாயகம் தழைக்க வேண்டும் என்பதற்காகப் போராடியவர் என்கிற முறையில் அவருக்கு இந்த

படிக்கவில்லை. ஆனால், நாடு முழுவதும் எழுந்த சூகி ஆதரவு அலையை யும் தாண்டி ஷான் கட்சி ஓர் இடத்தில் வெற்றி பெற்றிருக்கிறது. ஷான் சிறுபான்மையின மக்கள் அதிகமாக வசிக்கும் ஷான் மாநிலத்தில் செல்வாக்குப் பெற்றது இந்தக் கட்சி. இந்த இடத்தில் சூகியின் கட்சி தோற்றுப் போயிருக்கிறது.

ஷான் தவிர, கச்சின், கரேன் என்பன போன்ற பல சிறுபான்மை இன மக்கள் நாட்டில் வசித்து வருகின்றனர். இராணுவம் ஆட்சியில் இருந்த காலகட்டத்தில் பெரும்பான்மையினரான பாமர் மக்கள் அனுபவித்த கொடுமைகளைவிட சிறுபான்மை மக்கள்தான் அதிகமாகக் கொடுமைகளை அனுபவித்திருப்பதாகப்

பதிவு செய்யப்பட்டிருக்கிறது. கச்சின் போன்ற சில இனக் குழுக்களுடன் இப்போதும் தொடர்ந்து சண்டை நடந்து வருகிறது. இந்தச் சூழலில் தான் இடைத்தேர்தல் நடந்து முடிந்து சூகி வெற்றி பெற்றிருக்கிறார்.

இந்த வெற்றி ஜனநாயகத்தைக் கொண்டுவரும் முயற்சி என்றாலும், கூடவே ஓர் ஆபத்தும் வந்திருக்கிறது. மியான்மருக்கு கிடைத்திருக்கும் சர்வதேச ஆதரவுதான் அந்த ஆபத்து. தேர்தலில் வெற்றி பெற்றுவிட்டார் என்று தெரிந்தவுடன் உலக நாடுகள் அனைத்துமே சூகிக்கு வாழ்த்துத் தெரிவித்தன. அத்துடன், மியான்மருக்கு எதிரான அனைத்து வகையான பொருளாதாரத் தடைகளையும் விலக்கிக் கொள்ள வேண்டும் என்று வலியுறுத்தின. ஆசிய நாடுகள், ஐரோப்பிய நாடுகள் என்ற பாரபட்சம் இல்லாமல் எல்லா நாடுகளின் கோரிக்கையும் இதுவாகத்தான் இருந்தது.

இதைத்தான் பலர் ஆபத்து என்கிறார்கள். இன்னமும் இராணுவம்தான் ஆட்சியில் இருக்கிறது. அடுத்து தேர்தல் வந்தாலும் இராணுவ அதிகாரிகளில் 25 சதவிகிதம் பேர் நாடாளுமன்றத்தில் இருக்கப் போகிறார்கள். ஒப்புக்கொண்ட படி, 2015இல் தேர்தலை நடத்தினாலும், 1990இல் செய்தது போல இன்னொரு முறை இராணுவம் நடந்து கொள்ளாது என்பதற்கு எந்த உத்தரவாதமும் இல்லை.

எல்லாவற்றுக்கும் மேலாக சிறுபான்மையின பிரச்சினைக்கு முடிவே காணப்படாத நிலையில், அங்கு ஜனநாயகச் சீர்திருத்தங்கள் நடந்து விட்டதாகக் கூறி அனைத்துவிதமான தடைகளையும் நீக்குவது இந்தப் பிரச்சினைகள் நீடிப்பதற்கே உதவும். இப்போது வந்திருப்பது அரைகுறை ஜனநாயகம்தான். தடைகளை நீக்குவதற்கு இது சரியான நேரம் கிடையாது. சூகியின் உண்மையான வெற்றி, இந்த விவகாரத்தைச் சரியாகக் கையாளுவதில் தான் அடங்கியிருக்கிறது.

- நன்றி: தினமணி

சீசிகலாவை ஜெயலலிதா திரும்ப சேர்த்துகிட்டது பத்தி அரசியல் இருக்கற பெரிய தலைங்க யாரும் வாயைத் திறக்கல. அரசியல் இதெல்லாம் சகஜம்பாண்தான் எல்லாரும்

கொலைவெறியை அலைஞ்சா கலைவெறி எப்பிடி வரும்?

- ஞாநி -



நினைக்கறப்பல தெரியுது. ஆனா எனக்கு இந்த மேட்டர், தமிழ்நாட்டு மக்களையெல்லாம் இந்த ஜெயலலிதாவும் சசிகலாவும் சரியான கேண்ப் பசங்களன்னு நிஜமாவே நம்பறாங்களோன்னு தோணுது. இல்லாட்டி கட்சியிலயும் ஆட்சியிலயும் ஜெயலலிதா பேரைக் கெடுக்கற வேலைங்களைத் தன் சொந்தக்காரங்க செஞ்சது 24 வருஷமா தனக்குத் தெரியாதன்னு சசி சொல்றதை யாராவது நம்புவாங்களா? போயஸ் வூட்டை விட்டு வெளியில் வந்ததும் தனக்கு எல்லாம் தெரியவந்துச்சன்னு சசி சொல்றதை ஏத்துக்கறேன்னு ஜெ சொல்றதை நாம் ஏத்துக்கிட்டா, நாம் எல்லாரும் கேணைங்கன்னுதானே அர்த்தம்?

இதெல்லாம் ஜெ, சசி சொந்த சமாச்சாரமன்னு வடமுடியாது. 24 வருஷமா ஏன் சசியைக் கூட வெச்சிகிட்டு அவங்க சொந்தக்காரங்களல்லாம் கட்சியிலயும் ஆட்சியிலயும் ஆடவட்டாங்கன்னு ஜெ சொல்லணும். அவங்க கட்சியிலயும் ஆட்சியிலயும் என்னென்ன அக்கிரமம் பண்ணாங்கன்னும் சொல்லணும். அதுக்கு என்ன நடவடிக்கைன்னும் சொல்லணும். சசியை இப்ப திரும்ப சேத்துகிட்டது ஏன்னும் சொல்லணும். இனிமே என் சொந்தக்காரங்

களுக்கும் எனக்கும் சம்பந்தமே இல்லை. எல்லா ரையும் கட் பண்ணிட்டேன்னு சசி சொல்றாங்க இல்ல, முதல்ல நடராஜனுக்கு டைவோர்ஸ் நோட்டீஸ் அனுப்பிட்டாங்களன்னு சொல்லணும்.

ஏண்டு பேரும் எதுவும் சொல்லமாட்டாங்க. ராவணன், நடராஜன், திவாகரன், சுதாகரன்னு ஒவ்வொருத்தரார அடுத்து பழையபடி கட்சிவேலை, ஆட்சி வேலையிலல்லாம் முக்கை நுழைக்கத்தான் போறாங்க. நாமும் பாத்துகிட்டு

ஞென்னு நிக்கப் போறோம். ஏன்னா நம்மதான் கேணைங்களாச்சே.

படிச்சதுல பிடிச்சதுன்னு இந்த வாரம் ஒண்ணை சொல்லணும்னா, அது ஒரு பழைய விஷயத்தைப் பத்தி புதுசா படிச்சதுதான். மார்ச் கடைசியில்தான் ஷேக்ஸ்பியர் பொறந்த நாளை உலக நாடக தினமா உலகம் முழுக்க கொண்டாடறாங்க. தமிழ்நாட்டுல கொண்டாடற நிலைமை இல்லை. இங்கே நாடகம்னா என்னன்னே குழம்பிப் போச்சு இல்லையா.. டி.வி சீரியலை நாடகமன்னு சொல்லிகிட்டிருக்காங்க.

தமிழ் நாடகக்காரங்க மறக்கவே கூடாத கலைஞர்கள்ல ஒருத்தரான எம்.ஆர்.ராதா 1954இல் திருச்சில ராமாயணமன்னு ஒரு நாடகம் போட்டப்ப அடிச்ச போஸ்டரை 'பேஸ்புக்ல சந்திரன் வீராசாமி எடுத்துப் போட்டிருக்காரு. படிச்சேன். 'என் ராமாயணம் நாடகத்தைப் பாத்துட்டு மனசு புண்படறங்க யாரும் என் நாடகத்துக்கு வர்வேணாம். அவங்க காசும் எனக்கு வேணாம். மீறி வந்து மனசு புண்பட்டா நான் அதுக்கு ஜவாப்தாரியில்லை'ன்னு போஸ்டர்லயே அடிச்சிருக்காரு. இன்னிக்கும் எதுக்காவது மனசு புண்படறேன்னு



சொல்றவங்களுக்கு இதுல ஒரு அட்வைஸ் ஒளிஞ்சிருக்கு, இல்லியா?

ராதாவுடைய நாடகங்களை ஒடுக்கறதுக்குன்னே அந்த வருஷம் காங்கிரஸ் அரசாங்கம் பிரிட்டிஷ் காலத்து நாடகத் தணிக்கை சட்டத்தை திரும்பக் கொண்டு வந்தாங்க. சட்டத்துலருந்து தப்பிக்க, ராதா தன் நாடகத்தோட பேரை மட்டும் மாத்திகிட்டே இருந்தாரு. பெரிய அவமானம் என்னன்னா, அந்த சட்டம் இன்னும் தமிழ்நாட்டுல நடைமுறையில் இருக்கு...! எந்த திராவிடக் கட்சியும் அதை நீக்கலே...

இந்த வாரம் எனக்குப் பார்த்ததுல பிடிச்சது ஒரு சினிமா. 'விண்மீன்கள்'. பழைய டைரக்டர் சங்கரோட பேரன் விக்கனேஷ் எடுத்திருக்காரு. புது கமெராமேன் ஆனந்த். இவர் சித்தப்பா பிரபலமான கமெராமேன் மணிகண்டன்.

மற்றும், அப்பா சினிமா பற்றின புத்தகத்துக்கு ஜனாதிபதிவிருது வாங்கின ஓவியர் ஜீவானந்தன்.

பொறக்கறப்பவே முளை வளர்ச்சி குன்றின நிலையில் பொறக்கற குழந்தை வாலிபனாகி காதலை சந்திச்சா என்ன ஆகும்னு சொல்ற கதை. சின்னச் சின்ன ஒட்டைங்க இருந்தாலும், மசாலா பண்ணாம், நல்லா சொல்லியிருக்காங்க. கேரக்டர் ரோல்ல காமெடியன் பாண்டியராஜனுக்கு வித்யாசமான வாய்ப்பு. கூட நட்ச்சவங்க எல்லாரும் பெரும்பாலும் புதுசு. ஆனா நல்லா நட்ச்சிருக்காங்க. நல்ல ஒளிப்பதிவு. ஆனா இந்தப் படத்தை படிச்ச, எலைட், ஐ.டி க்ரூப்ஸ் உட்பட இண்ட்டெக்ஸவலுங்க யாரும் சரியாவே ஆதரிக்கல. எல்லாரும் கொலை வெறில்தான் அலையறாங்களே தவிர கலைவெறியைக் காணோம். அப்புறம் எப்பிடி நல்ல படம் வரும்?

- நன்றி: கல்க்



யுத்தத்தால் பாதிக்கப்பட்ட மக்களுக்கான செயற்பாடுகள் முன்னெடுக்கப்படவில்லை

உரிமைகளுக்கான பெண்கள் அமைப்பு குற்றச்சாட்டு

(வவுனியா)

யுத்தத்தால் பாதிக்கப்பட்ட மக்களுக்கு அரசாங்கத்தால் எவ்விதமான செயற்பாடுகளும் முன்னெடுக்கப்படவில்லை. இப்பிரதேசத்தில் 13159 வீடுகள் முற்றாக அழிந்துள்ளன. 45 ஆயிரத்திற்கும் மேற்பட்ட விதவைகள் இருக்கின்றன. அவர்களுக்கு எவ்விதமான நிவாரணமும் அரசாங்கத்தால் வழங்கப்படவில்லை. அவர்களுடைய வாழ்க்கைத் தரமும் உயர்வில்லை என உரிமைகளுக்கான பெண்கள் அமைப்பின் இணைத் தலைவர் கலாநிதி சரோஜா போலராஜ் தெரிவித்தார்.

உரிமைகளுக்கான பெண்கள் அமைப்பின் ஊடகவியலாளர் சந்திப்பு வவுனியா நெல்லி ஸ்டார் ஹோட்டலில் கடந்த 7ஆம் திகதி இடம்பெற்றபோது கருத்துத் தெரிவிக்கையிலேயே அவர் இவ்வாறு தெரிவித்தார்.

மாணவர்களுக்கான புதிர் போட்டி

(யாழ்ப்பாணம்)

பாடசாலை மாணவர்களிடையே பொது அறிவை மேம்படுத்தும் நோக்கத்துடன் புதிர் வினாவிடைப் போட்டிக்கான இறுதிப் போட்டி இன்று நடைபெறவுள்ளது. தேசிய கல்வியியற் கல்லூரியில் காலை 8.00 மணிக்கு ஆரம்பமாகவுள்ளது.

புதிர் போட்டிகள் நடைபெறும் என யாழ்ப்பாணம் பிரதேச கல்விப் பணிப்பாளர் த.இராசலிங்கம் அறிவித்துள்ளார்.

(எஸ்)

கற்குளத்தில் பாறைகள் தகர்ப்பு; மக்களின் வாழ்விடங்கள் பாதிப்பு

(வவுனியா)

வவுனியா-சிதம்பரபுரம் பகுதியில் உள்ள சிறிய மலைப் பகுதியில் இருந்து கருங்கற்களை பெறுவதற்காக பாறைகள் தகர்ப்பதற்காக அப்பகுதியில் உள்ள மக்களின் வாழ்விடங்களுக்கு பாதிப்பு ஏற்படுவதாக அப்பகுதி மக்கள் தெரிவிக்கின்றனர்.

வீதி அபிவிருத்திக்காக கற்கள் ஒப்பந்தக்காரர்களால் தகர்ப்பதற்காகவும் அப்பாறைகளை தகர்ப்பதற்கு வெடி பொருட்களை பயன்படுத்துவதனால் வீடுகளினுள் அதிர்வு ஏற்படுவதாகவும் தெரிவிக்கும் அப்பகுதி மக்கள், தமது வீடுகளில் உடைப்பு ஏற்படுவதாகவும்

அது தொடர்பில் அதிகாரிகளுக்கு தகவல் வழங்கிய போதிலும் எவ்வித பலனும் கிடைக்கவில்லை எனத் தெரிவிக்கின்றனர்.

மீள்குடியேற்றம் செய்யப்பட்ட இப்பகுதியில் மக்களுக்கு பாதிப்பை ஏற்படுத்தும் விதத்தில் கற்களை உடைப்பது மீண்டும் அம்மக்களின் வாழ்விடங்களை கேள்விக்குறியாக்கும் விடயம் என தெரிவித்த சமூக ஆர்வலர்கள், இப்பாறையில் காணப்படும் முருகன் ஆலயத்திற்கும் பாதிப்புகள் ஏற்படுவதற்கான வாய்ப்புகள் காணப்படுவதாகவும் தெரிவித்தனர். வவுனியாவின் எல்லைப்பற்றத்தில் உள்ள ஒரேயொரு அழகிய

மலைப்பாங்கான பாறைத் தொடர் தகர்ப்பதற்காக தொடர்பிலும் தமது கவலையை வெளியிட்டுள்ளனர்.

(125)

மன உளைச்சலை ஏற்படுத்தும் வைத்தியசாலை பணியாளர்கள்

(கிளிநொச்சி)

முல்லைத்தீவு மாவட்டத்தின் ஓட்டுசட்டான் பிரதேச வைத்தியசாலையில் கடமையாற்றும் பணியாளர்களின் செயற்பாடுகள் மன உளைச்சலை ஏற்படுத்துவதாக நோயாளிகள் கவலை தெரிவிக்கின்றனர்.

இவ்வைத்தியசாலையில் தங்குமிடமிருந்தி அவசர சிகிச்சைப் பிரிவு என்பன காணப்படுவதால் நாளாந்தம் பல நோயாளிகள் சிகிச்சை பெற்றுச் செல்வதுடன் தங்கி நின்று சிகிச்சை பெற்று வருவதாக தெரிவிக்கப்படுகிறது.

இந்நிலையில் இங்கு வெளி நோயாளிகள் சிரமத்தின் மத்தியில் நீண்ட வரிசையில் நின்று சிகிச்சை பெற்றுவருவதாகவும், இதன்போது தாதி உத்தியோகத்தர்கள் பணியாளர்கள் மரியாதைக் குறைவாக தம்மை நடத்துவதாக அவர்கள் சுட்டிக்காட்டுகின்றனர்.

தூர இடங்களில் இருந்து வந்து சிகிச்சை பெறும் நிலையில் இவ்வாறான மன உளைச்சல்கள் தம்மை வெகுவாக பாதிப்பதாகவும் இது தொடர்பாக பணியாளர்கள் மனிதாபிமானத்துடன் செயற்படவேண்டும் எனவும் அவர்கள் தெரிவிக்கின்றனர்.

(72)

வவுனியா விவசாயிகள் சிறுபோகத்திற்கு தயார்

(வவுனியா)

வவுனியா விவசாயிகள் சிறுபோக நெற்செய்கைக்கு தயாராகி வருவதாக வவுனியா விவசாய அமைப்புகள் தெரிவிக்கின்றன.

சிறுபோக நெற்செய்கைக்காக பங்கு பிரிக்கும் வேலைத்திட்டங்கள் பாரிய குளங்களை மையமாகக் கொண்ட வயற்பிரதேசத்தில் இடம்பெறுவதாகவும் அந்த வகையில் இம்முறை வவுனியா குளத்திற்கு உரித்தான சுமார் 467 ஏக்கர் வயற்பரப்பில் காற்பங்கு சிறுபோகத்திற்கு தேர்ந்தெடுக்கப்பட்டு ஒரு ஏக்கர் வயல் நிலத்தை உடைய வருக்கு கால் ஏக்கர் வீதம் வழங்கப்படுவதாகவும், அதன்படி 127 பங்காளர்களைக் கொண்ட குடியிருப்பு குளத்திற்கு உரித்தான வயலில் இம்முறை 120 ஏக்கரில் சிறுபோகம் செய்வதற்கு நடவடிக்கை எடுக்கப்பட்டுள்ளதாகவும் விவசாய அமைப்பினர் தெரிவித்தனர்.

(125)

யாழ்ப்பாணம் பொது நூலகத்திற்கு சஞ்சிகைகள் கையளிப்பு



மற்றும் கல்வி தொடர்பான விடயங்களுக்குப் பிரசித்தி பெற்றதாகும். இதன் இறுதிப் பதிப்பில் கலாநிதி ஏ.பி.ஜே.அப்துல் கலாம் அவர்களைப் பற்றிய கட்டுரை இடம்பெற்றுள்ளது.

வடமாகாண ஆளுநர் ஜி.ஏ சந்திரசிறி மற்றும் அவரது பாரியார் யாழ்ப்பாணம் பொது நூலகத்திற்கு விஜயம் மேற்கொண்டு பயிற்சி மற்றும் கல்வி தொடர்பான சஞ்சிகையின் 05 பிரதிகளை யாழ்ப்பாணம் பொது நூலகத்தின் பிரதம நூலகர் திருமதி இமெல்டா கருணாகரனிடம் கையளித்தனர்.

பயிற்சிகள் மற்றும் கல்விச் சஞ்சிகையானது இலங்கையிலிருந்து ஒவ்வொரு மாதமும் 20ஆம் திகதி வெளிவரும் மாத இதழாகும். இச்சஞ்சிகையானது பயிற்சி



கிளிநொச்சி கரைச்சி பிரதேச சபைக்கு முன்னால் உள்ள திருநகர் வீதி போக்குவரத்திற்கு உதவாத நிலையில் மிகவும் மோசமாக காணப்படுகின்றது. வீதியில் கற்கள் பறிக்கப்பட்டு வேலைகள் முடிவுறாத நிலையில் மிகவும் சேதமாகிக் காணப்படுகின்றது. பாதையிலிருந்து மக்களும் வாகனங்களும் விலகி ஓரமாக பயணிக்க வேண்டிய நிலை ஏற்படுகின்றது. இதனால் பல்வேறு விபத்துக்களும் இடம்பெறுகின்றன.

(படம்:-ஜெ.கலையகம்)

புன்னாலைக்கட்டுவன் வீதியை புனரமைக்குமாறு வேண்டுகோள்

(யாழ்ப்பாணம்)

புன்னாலைக்கட்டுவன் சந்தியிலிருந்து புத்தூர் வரையான வீதி நீண்ட காலமாக புனரமைக்கப்படாமல் இருப்பதால் இப்பிரதேச மக்கள் பெரும் சிரமத்தின் மத்தியில் போக்குவரத்தை மேற்கொள்ள வேண்டியுள்ளதாக தெரிவிக்கின்றனர்.

இவ்வீதி குண்டும் குழியுமாக மோசமாகச் சேதமடைந்துள்ள நிலையில் இடையிடையில் வீதி அபிவிருத்தி அதிகார சபையால் செப்பனிடப்படுவதாகவும் எனினும் அவை ஓரிரு நாட்களில் மீண்டும் சேதமடைவதாக பொதுமக்கள் சுட்டிக்காட்டுகின்றனர்.

இவ்வீதியூடாக நாளாந்தம் பாடசாலை மாணவர்கள் முதல், உத்தியோகத்தர்கள், வர்த்தகர்கள் என பலர் தமது பயணத்தை மேற்கொண்டு வருகின்றனர்.

இந்த நிலையில் இவ்வீதி சேதமடைந்துள்ளதால் வாகனங்கள் சேதமாக்கப்படுவதாகவும் குறிப்பாக இரவு நேரப் பயணங்கள் அபாயத்துடன் இடம்பெறுவதாகவும் அவர்கள் தெரிவிக்கின்றனர்.

இவ்வீதிப் புனரமைப்புக் குறித்து சம்பந்தப்பட்டவர்கள் மழுமையாக மேற்கொண்டால் இலகுவான போக்குவரத்தை தாம் மேற்கொள்ள முடியும் என மக்கள் தெரிவிக்கின்றனர்.

மாணவர் செயற்பாட்டு முகாம்

(வல்வெட்டித்துறை)

வல்வெட்டித்துறை நகராட்சி மன்றத்தின் நூலக அபிவிருத்திச் செயற்றிட்டத்தின் கீழ் இரண்டாவது செயற்பாடாக வாசிப்பு மற்றும் ஆக்கத்திறன் முகாம் அண்மையில் வல்வெட்டித்துறை நகராட்சி மன்றத்தின் நூலக கேட்போர் மண்டபத்தில் இடம்பெற்றது. இதில் வல்வெட்டித்துறை விக்னேஸ்வரா முன்பள்ளியில் இருந்து வருகை தந்த 28 மாணவர்களும், அவர்களது பெற்றோர்களும், முன்பள்ளி ஆசிரியர்களும் கலந்து கொண்டனர்.

இச்செயற்பாட்டில் விஞ்ஞான எண்ணக்கரு விருத்தி, மொழிவிருத்தி, வரைதல், தொடர்பு படுத்தல், கதை நூல்களைப் பார்வையிடுதல், நூல் அடிப்படையிலான மொழிவிருத்திச் செயற்றிட்டம் மற்றும் குழந்தைகளுக்கான வீடியோ படக் காட்சி போன்ற செயற்பாடுகள் இடம்பெற்றன. வல்வெட்டித்துறை நகர சபையின் நூலக அபிவிருத்திச் செயற்பாட்டின் இரண்டாம் கட்டச் செயற்பாடாக விக்னேஸ்வரா முன்பள்ளி மாணவர்களுக்காக இச்செயற்பாடு ஒழுங்கு செய்யப்பட்டுள்ளதாகவும் அடுத்த கட்டங்களாக வல்வெட்டித்துறை நகர சபை எல்லைக்குட்பட்ட முன்பள்ளிகளின் மாணவர்களுக்காக ஒழுங்கு செய்யப்படவுள்ளதாகவும் நகர பிதா நடராஜா அனந்தராஜ் தெரிவித்துள்ளார்.

கீழ்க்கண்ட இடங்களுக்குப் பொருத்தமான சொல்லை எழுதுக.

- 73) நடிகர் குழு என்பது போல கள்வர்.....
 74) மரங்கள் தோப்பு என்பன போல நட்சத்திரங்கள்.....
 75) அறுபதாவது வருடத்தில் கொண்டாடப்படும் விழா.....
 76) தனது பொருள் எதையும் பிறருக்கு ஈயாதவன்.....
 77) புராதன சின்னங்களைப் பாதுகாப்பாக வைக்கும் இடம்.....

கீழ்க்கண்ட கூற்றுக்குப் பொருத்தமான தொடரைத் தேர்வுசெய்து கோட்டுக.

- 78) கண் திறத்தல்
 1. கீழ்ப்படிந்து நடத்தல் 2. விழித்துப் பார்த்தல் 3. அறிவு உண்டாதல்
- 79) புண்படுத்தல்
 1. பிடிவாதம் கொள்ளுதல் 2. மனம் நோகப் பேசுதல் 3. அலைக்கழித்தல்
- 80) நிறைகுடம் தளம்பாது
 1. அறிவு நிரம்பியவர்கள் தற்புகழ்ச்சியானவர்கள் 2. அறிவு நிரம்பியவர்கள் எதையும் கூறமாட்டார்கள்
 3. அறிவு நிரம்பியவர்கள் அதிகம் உளறமாட்டார்கள்
- 81) அடம்பன் கொடியும் திரண்டால் மிடுக்கு
 1. கொடிகள் சேர்ந்து இருத்தல் நன்று 2. ஒற்றுமையே திரண்ட பலனைத் தரும்
 3. கொடிகள் மரத்தைச் சுற்றிப் பின்னிப் படர்ந்தன
- 82) கமலா திறமையாகப் படித்தாள். இதனால் அவள்
 1. பரீட்சையில் சித்தியடைய முடியவில்லை 2. பரீட்சையில் சரியாக விடை எழுத முடியவில்லை
 3. பரீட்சையில் சித்தியடைந்தாள்
- 83) பலத்த மழையுடன் பெருங்காற்று வீசியது. இதனால்,
 1. போக்குவரத்துத் தடைப்பட்டன 2. வெப்பம் அதிகமாக இருந்தது
 3. மீனவர்கள் மீன்பிடிக்கக் கடலுக்குச் சென்றனர்
- 84) மூடாமல் சமைக்கப்பட வேண்டிய உணவுப் பொருள் எது?
 1. மரவெள்ளி 2. பலா 3. ஈரப்பலா 4. வற்றாளை
- 85) இலங்கையின் தேசிய அடையாளங்களில் ஒன்று
 1. நிறைகலசம் 2. வெண்புறா 3. நீலோற்பவம் 4. வாளேந்திய சிங்கம்
- 86) முட்டையிட்டு இனம்பெருக்கும் பிராணி எது?
 1. அந்துப்பூச்சி 2. வெளவால் 3. எலி 4. மூஞ்சூறு
- 87) எமது நாட்டுக்கே உரிய பிராணி அல்லாதது எது?
 1. கானான்கோழி 2. கருங்குரங்கு 3. சருகுமான் 4. மயில்
- 88) கொடி வகையைச் சேர்ந்த தாவரம் எது?
 1. கோவா 2. மரமஞ்சள் 3. அகத்தி 4. ஆமணக்கு
- 89) வெடித்துப் பரவும் வித்து வகை
 1. காசித்தும்பை 2. துத்திரி 3. பலா 4. சீதேவியார் செங்கழுநீர்
- 90) வருடத்தில் ஒருமுறை மாத்திரம் காய்ப்பது
 1. எலுமிச்சை 2. மரமுந்திரிகை 3. கொய்யா 4. அன்னாசி
- 91) ஓணானின் முட்டை காணப்படுவது
 1. மரத்தில் 2. நிலத்தின் கீழ் 3. கூடுகளில் 4. இலைகளின் கீழ்
- 92) வடமத்திய மாகாணத்தினுள் அடங்காத நகரம் எது?
 1. குருணாகல் 2. பொலநறுவை 3. அனுராதபுரம் 4. மிகிந்தலை
- 93) உயிர்சத்து வகை அல்லாதது
 1. உயிர்ச்சத்து A 2. உயிர்ச்சத்து L 3. உயிர்ச்சத்து C 4. உயிர்ச்சத்து B
- 94) இலங்கை எத்தனை மாகாணங்களாகப் பிரிக்கப்பட்டுள்ளது?
 1. 9 2. 8 3. 10 4. 7
- 95) புனித வெள்ளரசு மரம் இருப்பது
 1. திருகோணமலையில் 2. கண்டியில் 3. அனுராதபுரத்தில் 4. கதிர்காமத்தில்

கற்றலுக்கான குறிப்புகள்

கல்விமுரசு

தரம் - 5 புலமைப் பரிசில் பரீட்சை - 2012



கல்வி முரசு



இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

தொடர் மொழிக்கு ஒரு மொழியை எழுதுக.

- 01) அகரவரிசைப்படி சொற்களுக்குப் பொருள் கூறுவது

 02) ஒருவர் / ஒரு பொருள் தானே தன் கதையைக் கூறுவது

 03) பேருந்தில் பயணச்சீட்டு வழங்குபவர்

 04) விசாரணை முடிவில் நீதிபதியால் வழங்கப்படுவது

 05) மற்றவர்களைப் பற்றிய அக்கறையில்லாதவன்

 06) வீண்செலவு செய்பவன்

 07) நூலுக்கு இன்னொருவரால் வழங்கப்படும் உரை

 08) நடக்க இருப்பவற்றை முன்னரே கூறுபவன்

 09) அரசன், ஆசிரியர், தந்தை, தாய், தமையன் ஆகியோர்

 10) சுதந்திரமற்று வாழ்பவன்

 11) அரண்மனையில் பெண்கள் வசிக்கும் இடம்

 12) கடவுள் இல்லை என்று வாதிடுபவன்

 13) வழக்கைத் தாக்கல் செய்பவன்

 14) வழக்கில் குற்றம் சாட்டப்படுபவன்

பின்வரும் பேச்சு வழக்குச் சொற்களை எழுத்து வழக்கில் எழுதுக.

- 15) இளனி
 16) கோடாலி
 17) இங்கனம்
 18) தீவாளி
 19) எண்ணை
 20) தேத்தண்ணி.....

பின்வரும் தொடர்மொழிகளின் கருத்தைக் குறிக்கும் ஒரு சொல்லை அடைப்புக்குறிக்குள் இருந்து தேர்வு செய்து அதன் கீழ்க் கோட்டுக.

- 21) ஊதியம் பெறாது ஊருக்கு உழைப்பவர்
 (குண்டர் / தொண்டர் / நண்பர்)
 22) தானும் நுகராது பிறர்க்கும் ஈயாமல் பெற்றவன்
 (உலோபி/ வள்ளல் / கொடையாளி)
 23) பல்வேறு நாடுகளுக்கும் மேற்கொள்ளும் பயணம்
 (பிரயாணம் / சுற்றுலா / யாத்திரை)
 24) போட்டியொன்றில் பங்கு பற்றுபவர்
 (பங்காளி / வேட்பாளர் / போட்டியாளி)
 25) பிறரால் ஏமாற்றப்படுபவர்
 (கோழை / ஏமாளி / வீரர்)
 26) தேர்தலில் போட்டியிடுபவர்
 (வாக்காளர் / தேர்வாளர் / வேட்பாளர்)
 27) அறுபதாவது ஆண்டில் கொண்டாடப்படும் விழா
 (பொன்விழா / மணிவிழா / வெள்ளிவிழா)
 28) தண்டனை பெற்ற குற்றவாளிகளை அடைத்து வைத்திருக்கும் இடம்
 (காவல்நிலையம் / நீதிமன்றம் / சிறைச்சாலை)
 29) நீதிமன்றத்தினால் சிறைத்தண்டனை விதிக்கப் பெற்றவன்
 (நிரபராதி / தியாகி / கைதி)
 30) வழக்குத் தொடுக்கப்படுபவர்
 (வாதி / பிரதிவாதி / வழக்காளி)
 31) கடவுள் உண்டு என வாதிடுபவன்
 (நாத்திகன் / ஆத்திகன்)

மாரியிருக்கும் சொற்களை ஒழுங்குபடுத்தி வாக்கியமாக்குக.

32. வாழலாம் / பேணி / சுத்தம் / நித்தம்

 33. கட்டு /கசக்கி /கந்தையானலும்

 34. நினை /உப்பு /உள்ள /இட்டவரை /அளவும்

 35. தெரியும் /முளையிலே /பயிரை /வளரும்

 36. பதம் /ஒரு /சோறு /பானை /சோற்றுக்கு /ஒரு

கற்றலுக்கான குறிப்புகள்

கல்விமுரசு

37 முதல் 42 வரையான வினாக்களில் ஒவ்வொரு தேவையையும் பெற்றுக்கொள்வதற்காக நீங்கள் போகவேண்டிய இடம் எது என்பதை அறிந்து அதற்குரிய இலக்கத்தை நடுவேயுள்ள கூட்டிலுள் எழுதுக. உதாரணமாக முதலாவது செய்யப்பட்டுள்ளதை அவதானிக்க.

	சேவை	சரியான விடை	போக வேண்டிய இடம்
37)	வாகனத்தைக் காப்புறுதி செய்தல்	G	A கிராம சேவகர் அலுவலகம்
38)	முத்திரையை விலைக்கு வாங்குதல்		B இலங்கை மின்சார சபை அலுவலகம்
39)	போலியோ ஊசியை ஏற்றுதல்		C பிரதேச சபை அலுவலகம்
40)	பைசிக்கிள் வண்டிக்கு அனுமதிப் பத்திரம் பெற்றுக் கொள்ளல்		D அஞ்சல் அலுவலகம்
41)	இல்லத்திற்கு மின்சார இணைப்பைப் பெறுதல்		E சுகாதார வைத்திய அதிகாரி அலுவலகம்
42)	இல்லத்திற்கு குழாய் நீர் வசதியைப் பெறுதல்		F நீர்வழங்கல் வடிகால் சபை அலுவலகம்

அடைப்புக்குள் உள்ள ஒருசொல் வித்தியாசமானது. அதன் கீழ்க் கீறிக.

- 43) ஒழுக்கம் - (நடை, நன்னடத்தை, ஒழுக்கை, சீலம்)
 44) ஆர்வம் - (அன்பு, விருப்பு, பற்றுள்ளம், ஆர்வாரம்)
 45) ஒழுகல் - (ஆசாரம், ஒழுக்குதல், நடத்தல், இளகுதல்)
 46) தருமம் - (அறம், தருமம், நற்செயல், நீதி)
 47) காலம் - (அகாலம், பொழுது, பருவம், தக்கசமயம்)

ஒத்த கருத்துச் சொற்களைத் தெரிந்து எழுதுங்கள்

(நெகிழ்தல், நன்மை, செய்தல், மனம், வையகம்)

- 48) உலகம் :.....
 49) உள்ளம் :.....
 50) கசிதல் :.....
 51) நன்றி :.....
 52) இயற்றல் :.....

பின்வரும் நிகழ்வுகள் ஒவ்வொன்றுக்கும் பொருத்தமான பழமொழிகளைத் தெரிவுசெய்து அதன் கீழ்க் கோடிடுங்கள்.

53) சந்தர்ப்பம் கிடைக்கும்போது அதனைத் தக்கபடி பயன்படுத்திக் கொள்ள வேண்டும்.

1. சுவரை வைத்துக்கொண்டே சித்திரம் வரை வேண்டும்.
2. சிறுதுரும்பும் பல்லுக்குத்த உதவும்
3. காற்றுள்ளபோதே தூற்றிக்கொள்
4. மனமுண்டானால் இடமுண்டு

54) மழைபெய்ததை மண்ணால் மூடி மறைக்க முடியாது?

1. கழுதை அறியுமா கற்பூர வாளை
2. உலை வாயை மூடலாம் ஊர்வாயை மூட முடியுமா?
3. உயர உயரப் பறந்தாலும் ஊர்க்குருவி பருந்தாகுமா
4. கோழி மிதித்துக் குஞ்சு சாகுமா

55) அடியார்கள் வழங்கிய நிதியுதவி கொண்டு ஆலயத்தேர் பெரும் செலவில் செய்யப்பட்டுள்ளது.

1. போதுமென்ற மனமே பொன் செய்யும் மருந்து
2. சிறு துரும்பும் பல்லுக்குத்த உதவும்
3. சிறுதுளி பெருவெள்ளம்
4. சிறுகக்கட்டி பெருகுவாழ்

56) ஒருவர் இளமைக் காலத்திற் கற்கும் கல்வியானது அழியாது இறுதிவரை நிலைத்து நிற்கும்.

1. ஐந்தில் வளையாதது ஐம்பதில் வளையுமா
2. இளமையில் கல்வி சிலையில் எழுத்து
3. கண்டது கற்கப் பண்டிதன் ஆவான்
4. பாடை ஏறினாலும் ஏடது கைவிடேல்

57) தோற்றத்தின் பெருமை, சிறுமையைப் பார்த்து ஒரு பொருளை மதிப்பிடக்கூடாது.

1. சிறு துரும்பும் பல்லுக்குத்த உதவும்
2. அச்சாணி இல்லாத தேர் முச்சாணும் ஓடாது
3. விளையும் பயிரை முளையிலே தெரியும்
4. ஏட்டுச் சுரைக்காய் கறிக்கு உதவாது

58) கிரிக்கெற் விளையாட்டில் எமது வீரர் பெயர் பொறித்துள்ளனர்.

1. பதிவு செய்துள்ளனர்
2. புகழை நிலைநாட்டியுள்ளனர்
3. வெற்றி பெற்றுள்ளனர்
4. சவாலை ஏற்றுள்ளனர்

59) ஒருவர் சிறு நன்மை கருதி இழக்கும் மதிப்பினை எவ்வளவு முயன்றாலும் மீண்டும் பெறமுடியாது

1. அணை கடந்த வெள்ளம் அழுதாலும் வராது
2. வெள்ளம் வருமுன்னே அணைகட்ட வேண்டும்
3. அரைக்காசுக்குப் போன மானம் ஆயிரம் பொன் கொடுத்தாலும் வராது
4. கண்கெட்ட பிறகு சூரிய வணக்கமா

60) எனது நண்பன் குமார், கடந்த நான்கு மாதங்களாக எங்கள் வீட்டுக்கு வரவில்லை. நேற்று எதிர்பாராமல் வந்தான்.

1. காகம் இருக்கப் பனம்பழம் விழுந்தது போல
2. கார்த்திகைப் பிறை கண்டாற் போல
3. காற்றிலே அகப்பட்ட துரும்பு போல
4. நடடாற்றில் கைவிட்டாற்போல

61) தாயார் கூறிய புத்திமதிகளைத் தமயந்தி ஒரு நொடியில் மறந்தாள்

1. ஆனை வாயில் கரும்புபோல
2. நீர் மேல் எழுத்துப்போல
3. கல்மேல் எழுத்துப்போல
4. குரங்கின் கைப்பூமாலை போல

62) போஷாக்கின்மையால் மாலா மிகவும் மெலிந்து காணப்பட்டாள்

1. வாட்ட சாட்டமாய் இருந்தாள்
2. ஊன் உறக்கமில்லாமல் இருந்தாள்
3. எலும்பும் தோலுமாக இருந்தாள்
4. கொளுத்துப் பருத்திருந்தாள்

தரப்பட்ட சொற்களைக் கொண்டு கீழேயுள்ள வினாக்களுக்கு விடையெழுதுக.

ஒடியது	பாடுவான்	மலர்கின்றன	தோன்றுதல்
வெய்யோன்	கதிரவன்	பார்க்கின்றனர்	ஆடுவான்
பாடகன்	மறைதல்	வந்தான்	

- 63) எதிர்கால வினைச்சொல் இரண்டை எழுதுக.....
 64) உயர்திணைப் பெயர்ச்சொல் ஒன்றை எழுதுக.....
 65) இறந்தகால வினைச்சொல் இரண்டை எழுதுக.....
 66) அ.றிணை பன்மை வினைச்சொல் ஒன்றை எழுதுக.....
 67) உயர்திணை இறந்தகால வினைச் சொல் ஒன்றை எழுதுக.....
 68) எதிர்க்கருத்தைத் தரும் இருசொற்களை எழுதுக.....
 69) நிகழ்கால உயர்திணை ஒருமை வினைச்சொல் ஒன்றை எழுதுக.....
 70) எதிர்கால உயர்திணை ஒருமை வினைச்சொல் ஒன்றை எழுதுக.....
 71) ஒத்த கருத்தைத்தரும் இரு சொற்களைத் தருக.....
 72) நிகழ்கால அ.றிணை பன்மை வினைச்சொல் ஒன்றை எழுதுக.....

சொந்த நிலமிருந்தும் கட்டடமில்லை; சிரமத்தின் மத்தியில் கிளி.பொதுநூலகம்

(பிரமிலன்)

கரைச்சிப் பிரதேச சபையின் கீழ் இயங்கிவரும் கிளிநொச்சி பொது நூலகத்தை அமைப்பதற்கான நிலம் காணப்படுகின்ற போதும், நிரந்தரக் கட்டடம் ஒன்று அமைக்கப்படாததால் தற்போது கிளிநொச்சி பொது விளையாட்டு மைதானத்தின் அருகாமையில் உள்ள கட்டடத்தில் சிரமத்தின் மத்தியில் தற்காலிகமாக இயங்கி வருகின்றது.

இந்த நூலகம் 3,343 புத்தகங்களோடு பெருமளவான வாசகர்களுக்கும் 239 நிரந்தர அங்கத் தவர்களுக்கும் தனது சேவையை வழங்கி வருகின்றது.

இந்த நூலகத்தினூடாக, அண்மையிலுள்ள கிளிநொச்சி மகா வித்தியாலயம், கிளிமத்திய கல்லூரி, கிளிபுனித சென் திரேசா பெண்கள் கல்லூரி ஆகிய பாடசாலை மாணவர்கள் உட்பட கிளிநொச்சி மாவட்ட செயலகம், கரைச்சிப் பிரதேச சபை, கரைச்சிப் பிரதேச செயலகம், உள்ளூராட்சித் திணைக்களம் உள்ளிட்ட பெருமளவான அரச திணைக்கள உத்தியோகத்தர்களும் பயனடைந்து வருகின்றனர்.

இதேவேளை, நூலகத்தின் அங்கத்தவர்களின் நலன்கருதி ஜனவரி 14ஆம் திகதி இணைய நூலகம் ஒன்று ஆரம்பிக்கப்பட்டுள்ளதுடன், 30 நிமிடம் இலவச இணையப் பாவனையும் வழங்கப்படுகின்றது.

2009ஆம் ஆண்டு புரட்டாதி மாதம் 4ஆம் திகதி முதல் கிளிநொச்சி பொது விளையாட்டு மைதானத்தின் அருகாமையில் உள்ள கட்டடத்தில் தற்காலிகமாக இயங்கி வரும் இந்த நூலகம், மைதானம் புனரமைக்கப்படவேண்டி உள்ளமை

ஒரு இலட்சம் பத்தர்களுடன் புனியம்பொக்கணை பொங்கல்



புனியம் பொக்கணை நாகதம்பிரான் ஆலயத்தில் வருடந்தோறும் நடைபெறும் பங்குனி உத்தரப் பொங்கல் திருவிழா இந்த வருடமும் வெகு சிறப்பாக நடைபெற்றது.

கடந்த வியாழக்கிழமை நடைபெற்ற இந்தப் பொங்கல் விழாவில் இருநூற்றுக்கும் மேற்பட்ட தூக்குக்காவுடிகள், ஆட்டக் காவடிகள், பாற்செம்புகள் என்பவற்றுடன் ஒரு இலட்சத்திற்கு மேற்பட்ட பத்தர்கள் கலந்துகொண்டு தமது நேர்த்திக் கடன்களை நிறைவேற்றினர்.

இதேவேளை, நேர்த்திக் கடனுக்காக ஆலயத்திற்கு வழங்கப்பட்ட நூற்றுக்கு மேற்பட்ட ஆடுகள், கோழிகள் எனபன ஏலத்திற்கு விடப்பட்டது. இதன்போது பலர் இவற்றை ஏலத்தில் வாங்குவதற்கு முண்டியடித்துக்கொண்டு நின்றமையை அவதானிக்க முடிந்தது.

அத்துடன், ஏராளமான வியாபார நிலையங்கள் ஆலயக்குழுலைச் சுற்றி அமைக்கப்பட்டு வியாபார நடவடிக்கைகளும் களைகட்டியது.

சுன்னாகம் மின்சார நிலையத்தால் மாசுபடுத்தப்படும் கிணற்று நீர்

(பக், கிரு)

யாழ் சுன்னாகம் மின்சார நிலையத்திலிருந்து வெளியேறும் கழிவு நீருடன் ஓயில் மற்றும் டீசல் போன்றவை சேர்ந்து வெளியேறுவதனால் அருகில் உள்ள கிணற்று நீர் பாதிக்கப்பட்டுள்ளது. யாழ் மாவட்டத்துக்கான பிராதான மின் இணைப்பினை வழங்கும் சுன்னாகம் மின்சார நிலையத்தில் இருந்து வெளியேறும் நீருடன் சேர்ந்து ஓயில் மற்றும் டீசல் கழிவுகள் மின்சார நிலையக் காணிக் குள் தேங்கி நிற்பதனால், இந்தக் கழிவு நீர் தற்போது நிலத்தடி நீருடன் கலந்து அயலில் உள்ள தோட்டக் கிணற்றுடன் கலந்துள்ளது.

இவ்வாறு டீசல் கலந்த நீரை தமது தோட்டத் தேவைகளுக்காக பயன்படுத்த முடியாதுள்ளதாகவும், நீரில் டீசல் வாசனை விசுவதாகவும் தோட்ட விவசாயி கவலையுடன் கூறினார்.

இந்த நிலை தொடருமானால், வெகு விரைவில் அயலிலுள்ள தோட்டக்கிணற்று நீரும் பாதிப் படலும் எனவும் இந்த விவசாயி எச்சரித்தார்.

இந்த விடயம் தொடர்பில் சுன்னாகம் ஜே/196 கிராம சேவையாளரிடம் கேட்டபோது, 'இந்த நிலை குறித்து உரிய அதிகாரிகளுக்கு பலமுறை



தெரியப்படுத்தப்பட்டது. புத்திரிகைகளில் பிரசுரிக்கப்பட்டது. இருப்பினும் அதிகாரிகள் வந்து பார்ப்பதுடன், தீர்வினை பெற்றுத்தருவதாக வாக்குறுதிகளை மட்டுமே வழங்கிச் செல்கின்றனரே தவிர எந்தவிதமான நடவடிக்கைகளையும் மேற்கொள்ளவில்லை' என்றார்.

அதிகாரிகள் தொடர்ந்தும் இவ்வாறு அசமந்தப் போக்குடன் செயற்பட்டால், வருங்காலத்தில் யாழ்ப்பாணத்தில் உள்ள அதிகளவான நிலத்தடி நீர் பாதிக்கப்படும் என்றும் கிராமசேவையாளர் குறிப்பிட்டார். (சி)

இணையத்தின் நூலகம்

கரைச்சி பிரதேச சபை - கிளிநொச்சி



யினால் மீண்டும் ஒரு இடமாற்றத்தினை சந்திக்க வேண்டிய சூழ்நிலை ஏற்பட்டுள்ளது.

1968ஆம் ஆண்டு உள்ளூராட்சி அமைச்சர் ஆர்.பிரேமதாசாவால் கரடிப்போக்கு கிளிநொச்சி என்னும் இடத்தில் ஆரம்பிக்கப்பட்ட இந்த நூலகம், 1983ஆம் ஆண்டு முதல் 2008வரை பல இடப்பெயர்வுகளையும், அழிவுகளையும் சந்தித்துள்ளபோதும் தற்போதும் வாசகர்களுக்காக தனது சேவையை தளராது வழங்கி வருகின்றமை குறிப்பிடத்தக்கது. (சி)

பத்தர்களின் போக்குவரத்திற்கான ஒழுங்குகளை கிளிநொச்சி தனியார் போக்குவரத்துக் கழகமும், இலங்கை போக்குவரத்து சபையும் ஏற்பாடு செய்திருந்தபோதும், ஆலயத்திற்கு அண்மையில் உள்ள பகுதிகளைச் சேர்ந்தவர்கள் உழவு இயந்திரங்களில் ஆலயத்திற்கு வருகை தந்திருந்தனர். (சி)

வடமாகாணத்தில் 200வங்கிகள் சேவையில்

(ஷாரா)

வடமாகாணத்தில் தற்போது பல வங்கிகள் தமது கிளைகளை நிறுவுகின்றனதாக மத்திய வங்கியின் வடமாகாண அலுவலகப் பிரதி முகாமையாளர் பா.சிவதீபன் தெரிவித்துள்ளார்.

கடந்த காலங்களில் வடமாகாணத்தில் 75 ஆக காணப்பட்ட வங்கிக் கிளைகள் 2011ஆம் ஆண்டு செப்டெம்பர் மாதத்துக்குப் பின்னர் 200 ஆக காணப்படுவதாகக் குறிப்பிட்டார்.

அத்துடன் 36 நிதிக்கம்பனிக் கிளைகள், 9 குத்தகைக் கம்பனிகள் என்பனவும் செயற்படுவதாகவும், இதன் மூலம் பலருக்கு வேலை வாய்ப்புகள் கிடைக்கப்பெற்றுள்ளதுடன், வங்கிகளின் நடவடிக்கைகள் அதிகரித்துள்ளதாகவும் அவர் கூறினார்.

இதேவேளை, இன்றைய காலகட்டத்தில் அதிகளவான மக்கள் கடன் திட்டங்களைப் பெறுவதை விட சேமிப்பை அதிகரிக்க வேண்டும் என்பதையே நோக்காகக் கொண்டுள்ளனர். (சி)

பதிவுநகல் பெட்டகம்

இன்றைய அரசியல் சூழலை எதிர்கொண்டுள்ள மிகப் பெரிய ஆபத்து பாசிஸம். இது வித்தியாசங்களை மறுக்கிறது. ஒரு குறிப்பிட்ட வகையான மொழியையும் ஒரு குறிப்பிட்ட வகையிலான சிந்தனை முறையையும் மட்டுமே நிறுவனப் படுத்துவதில் அது வெற்றி கண்டு வருகிறது. புதிய புதிய பெருங்கதையாடல்களைக் கட்டமைக்கிறது. தனது பேச்சு முறையை, சொல்லாடல்களை மட்டுமே அதிகாரபூர்வமானதாகவும் முழுமையான மேலாதிக்கம் செய்யத்தக்கதாகவும் அது நிறுவி விடுகிறது. இதன்மூலம் வித்தியாசத்தை வலியுறுத்தும் மற்றமையை அது வெளியேற்றுகிறது. அழித்தொழிக்கிறது. நாஸிகளின் பாசிஸம் முதலில் யூதர்களின் பேச்சை அழித்தது.

- அ.மார்க்ஸ்

அதிகாரம் செலுத்தாமல் முரண்பாட்டைத் தெரிவிப்பது பக்குவமடைந்ததன் அடையாளம். தனிப்பட்ட உறவோ, தேசங்களோ, எதுவாயினும் சரி.

- அமோஸ் கிடாய்

எந்த வரையறுக்கப்பட்ட அமைப்பிற்குள்ளும் விசுவாசம் என்ற பெயரால் மனசாட்சியை கைவிடச் செய்யும் விஷயம் தான் வலியுறுத்தவும் கடைப்பிடிக்கவும் படுகிறது. நுட்பமான மேதைகள் பலரும் கூட சொந்த மனசாட்சியை விடவும் தாம் சார்ந்துள்ள அமைப்பை முக்கியமானதாகக் கருதவும், நம்பவும் முற்படுவது அது தரும் அடையாளம், பாதுகாப்பு போன்ற லௌகிகமான லாபங்களுக்காக மட்டுமே என்று குறைத்துக் கூறிவிட முடியாது. மாறாக உலகத்தின் [அ] வரலாற்றின் இயக்கத்தை தமது மூளையால் அளந்து அவற்றின் சிக்கல்களுக்கு தம்மால் தீர்வு காணவும், அவற்றின் இயங்கு விதிகளைத் தம் ஆணைகள் மூலம் கட்டுப்படுத்தி விடவும் மாற்றி விடவும் முடியும் என்ற அவர்களின் குருட்டு நம்பிக்கை தான். அதை நம்பிக்கை என்று கூட சொல்லிவிட முடியாது. அது ஒருவித அகம்பாவம்தான். எல்லா தனிமனித பாவங்களையும் விட இத்தகைய இலட்சியவெறி பிழத்த அகம்பாவங்களால் விளைந்த பெரு நாசங்கள்தான் மனிதகுல வரலாறு அகக் கிடக்கிறது.

- க.மோகனரங்கன்

ஒடுக்கப்படும் மனிதன் மட்டுமல்ல, மற்றவனின் சுதந்திரத்தை மதிக்கக் கற்றுக்கொள்ளாதவனும் சுதந்திரமற்றவனே.

- சார்த்தர்

அவர் மற்றவர்களின் கருத்துக்களைப் புரிந்துகொண்டு, அவற்றை மதிப்பவர். அவரது அறிவுரை எப்போதும் மதிக்கத்தக்கதாக இருக்கும் - அதன்படி நாம் நடக்க முடியாமல் இருந்தாலும் கூட.

- காந்தி பற்றி நேரு

எதிர்க்கட்சிக்கு நியாயத்தைச் செய்வதன் மூலம் தன் கட்சிக்கு நியாயம் சீக்கிரத்தில் கிடைக்கிறது என்பதை என் அனுபவம் காட்டியிருக்கிறது.

- காந்தி

கருத்துச் சுதந்திரம் என்பது ஒருவர் தனது கருத்தை அவரளவில் சொல்வதை நாம் தடுக்காமலிருப்பதுதான். நமக்கு உடன்பாடே இல்லாத ஒரு கருத்தை நாம் நடத்தும்பத்திரிகையில் வெளியிட மறுத்தால் அது கருத்துச் சுதந்திரமறுப்பாகாது.

- ஷோபாசக்தி

ஜனநாயகத்திற்குச் சில எல்லைகள் இருக்கின்றன. வானவியல் தத்துவங்களை ஜனநாயகக் கருத்தெடுப்பின் படி முடிவெடுத்தோமானால், சூரியன்தான் உலகைச் சுற்றி வருகிறது என்று நாம் ஏற்றுக்கொள்ள வேண்டும். அறிவியலைப் போலவே கலாசாரத் தேர்ந்தெடுப்புகளையும் ஜனநாயகப் பெரும்பான்மைக்குக் கையளித்துவிட முடியாது.

- அழகரசன்

ஜனநாயகம் அல்லது சுதந்திரம் என்பது, தங்களை விரும்பாமல் விடுவதற்கு மற்றவர்களுக்கு உள்ள உரிமையே.

- பெட்ரோல்ஸ்கி


அனைத்து மனிதர்களும் சமமாகவே படைக்கப்பட்டுள்ளார்கள். சில முக்கிய உரிமைகளைக் கடவுள் மக்களிடம் கையளித்துள்ளார். உயிர் வாழ்தல், விடுதலை, மகிழ்ச்சி ஆகியவை அவற்றில் சில.

- மார்ட்டின் லூதர் கிங்

அறம் சார்ந்தும் அன்பு சார்ந்தும் பிற என்பதன் மீது அக்கறை சார்ந்தும் உருவான சிந்தனை மரபுகள் அத்தனையும் கம்யூனிஸத்தை [சுதந்திரம், சமத்துவம், சகோதரத்துவம், பொதுநீதி, அன்பு, அடக்குமுறை எதிர்ப்பு, மேலாதிக்கமறுப்பு] உள்ளடக்கியே, தமது கூறுகளாகக் கொண்டே இருந்து வந்திருக்கின்றன. உண்மையான மனிதநேயமும் பொதுக்களவும் அக்கறையும் உடைய யாரும் 'பொதுமைச் சமூகக்' கனவைத் தமது வழிகாட்டு நெறியாக ஏற்காமல் இருக்க முடியாது. இதற்கு எதிராக எத்தனையோ வாதங்கள் வைக்கப்படலாம். அத்தனையும் அரைகுறை அறிவும் மனித வெறுப்பும் கொண்டவையாகவே இருக்கும்.

- பிரேம் ரமேஷ்

சுயமரியாதையுடன் இருந்தால் மட்டுமே தவறுகளைத் தட்டிக்கேட்க முடியும்



(திருச்சி)

நாம் சுயமரியாதையோடு இருக்கக்கூடிய செய்த தவறுகளைத் தட்டிக்கேட்டு மக்கள் பிரச்சினைகளை முன் வைத்துப் போராடி

னால்தான், நாம் மரியாதையாக இருக்க முடியும் என முன்னாள் மத்திய அமைச்சர் இளங்கோவன் தெரிவித்துள்ளார். திருச்சியில் இடம்பெற்ற காங்கிரஸ் முப்பெரும் விழாப் பொதுக்கூட்டத்தில், அவர் மேலும் தெரிவித்தாவது, என் தலைவர் ராஜிவ் கூறியது போல, தி.மு.க. - அதி.மு.க. இருவரும் ஒரே குட்டையில் ஊறிய மட்டைகள் தான். யாரிடம் வேண்டுமானாலும் கூட்டணி வைப்புகள் எங்களை அடமானம் வைத்து விடாதீர்கள். சுதந்திரமாக செயற்பட விடுங்கள். கூடங்குளம் ஆறு மாதம் செயற்பட்டாததால், பொருளாதார நஷ்டம் ஏற்பட்டது மட்டுமல்லாமல் மாணவர்களின் படிப்பு வீணானது. ஏற்கனவே, சமச்சீர்

கல்வி அமுல்படுத்துகிறேன் என்ற பெயரில், நான்கு மாதம் படிப்பு வீணானது. மின்வெட்டால் மூன்று மாத காலம் மாணவர் படிப்பு வீணாகியிருக்கிறது. இதை சாதாரணமாக எடுத்துக்கொள்ளக் கூடாது.

இந்தியாவின் எதிர்காலமே இளைஞர்கள்தான். ஓராண்டு படிப்பு வீணானதால், நாட்டின் வளர்ச்சி ஓராண்டு பின் தங்கிவிடும் எனத் தெரிவித்ததோடு காங்கிரஸ் கட்சியின் எதிர்கால நிலைப்பாடு பற்றியும் கேள்வி எழுப்பினார்.

சிறந்த மாணவர்களை உருவாக்க வழி

(போடி)

கற்பித்தல், ஆய்வு செய்தல், தனித்திறமை கொண்டு மாணவர்களுக்கு பேராசிரியர்கள் பாடம் கற்பித்து ஊக்கமளிப்பதன் மூலம் சிறந்த மாணவர்களை உருவாக்க முடியும் என மதுரை காமராஜர் பல்கலைக் கழக தேர்வு கட்டுப்பாட்டு பதிவாளர் (பொறுப்பு) ராஜியக் கொடி தெரிவித்துள்ளார்.

போடி சி.பி.ஏ. கல்லூரியின் 38 ஆவது ஆண்டு விழா கல்லூரி தலைவர் சுப்பையா தலைமையில் நடந்தது. அங்கு அவர்

தொடர்ந்து பேசியதாவது, சில கல்லூரிகளில் மாணவர்களின் தனித்திறமைக்கு ஊக்கமளிப்பதில்லை. சம்பந்திய புள்ளி விபரத்தில் இரானுவம், பொலிஸ் இரு துறைக்கு மட்டுமே நிரந்தர பணி தரவேண்டும். மற்ற துறைகள் முழுவதும் தனியார் மயமாக்கப்பட வேண்டும் சிறந்த மாணவர்களை ஆங்கிலம், கணினி அறிவை வளர்த்து கொள்ள வேண்டும். வரும் காலங்களில் கல்லூரி தேர்வுகள் ஒன்லைன் மூலம் நடத்த ஏற்பாடு செய்யப்பட்டு வருகின்றன, என அவர் மேலும் தெரிவித்தார்.

முதலில் உங்களை மாற்றுங்கள் மாற்றத்திற்கு அதுவே வழி

(மும்பை)

நாட்டை மாற்றுவதற்கு முன், மக்கள் முதலில் தங்கள் பகுதியில் மாற்றம் கொண்டு வர வேண்டும் என அன்னா ஹசாரே வேண்டுகோள் விடுத்துள்ளார்.

மும்பையின் தெற்குப் பகுதியில், மராத்தி பத்திரிகையாளர்கள் சங்கத்தில் ஏற்பாடு செய்யப்பட்டிருந்த, புகைப்படக் கண்காட்சியை ஆரம்பித்து வைத்து, சமூக சேவகர் அன்னா ஹசாரே பேசியதாவது, எனது சொந்த ஊரான ராலேகான் சித்தியைச் சேர்ந்தவர்கள், உணவு, தண்ணீர் மற்றும் இதர வசதிகள் எதுவும் இல்லாமல் தூங்குவதை வழக்கமாகக் கொண்டிருந்தனர். பின் அவர்கள் தங்களை மாற்றியபோது, கிராமம் வளர்ச்சி அடைந்தது.



செழுமையானது. அதனால், நாட்டை மாற்றுவதற்கு முன்,

இறை வணக்கத்துடன் நிறைவு பெற்ற சர்தாரியின் இந்திய விஜயம்



(அஜ்மீர்)

பாகிஸ்தான் அதிபர் சர்தாரி ராஜஸ்தானில் உள்ள பிரசித்தி பெற்ற அஜ்மீர் தர்காவில் நேற்று முன்தினம் வழிபாடு நடத்தினார்.

பாகிஸ்தான் அதிபர் சர்தாரி அவரின் மகன் பிலாவல் பூட்டோ மற்றும் பாகிஸ்தான் உள்துறை அமைச்சர் ரகுமான் மாலிக் உள்ளிட்டோர், பிரதமர் மன்மோகன் சிங்குடனான சந்திப்பை முடித்து பின்னர், டில்லியில் இருந்து, ராஜஸ்தான் மாநிலம் ஜெய்ப்பூருக்கு சிறப்பு விமானத்தில் சென்றனர். இதன்பின், ஜெய்ப்பூரில்

இருந்து அஜ்மீருக்கு ஹெலிகொப்டரில் சென்று 13ஆம் நூற்றாண்டுகாலத்து வரலாற்று சிறப்புமிக்க, கவாஜா மொய்னுதீன் சிஷ்டி தர்காவுக்கு, சர்தாரியும், மற்றவர்களும் சென்றனர். தர்காவில், மலர்க் கூடை சுமந்து பிரார்த்தனை நடத்தினர். இதன்பின், தர்காவில் 20 நிமிடங்கள் வரை, அவர்கள் இருந்தனர்.

தர்காவில் உள்ள பார்வையாளர் புத்தகத்தில், புனிதமான இந்த இடத்துக்கு வந்து வழிபாடு நடத்தியது ஆத்மார்த்தமான மகிழ்ச்சியை அளிக்கிறது. மனிதநேயம் தழைத்தோங்கும் சூழலை உருவாக்கும்படி, இறைவனை பிரார்த்திக்கிறேன் என அதிபர் சர்தாரி எழுதினார். தர்காவுக்கு ஐந்து கோடி ரூபாய் நன்கொடை செலுத்துவதாகவும், அவர் அறிவித்தார். இதன்பின், பாகிஸ்தானுக்கு புறப்பட்டுச் சென்றார்.

கடலட்டைக் கடத்தல் முறியடிப்பு



(மண்டபம்)

மண்டபம் அருகே கடல் மார்க்கமாக இலங்கைக்கு கடல் அட்டை கடத்த முயன்ற நபர்களை பொலிஸார் தேடி வருகின்றனர். கடந்த இரண்டு நாட்களுக்கு முன்னர் மண்டபம் பொலிஸார் ரோந்து சென்றபோது மண்டபம் முகாம் அருகே மணல்மேட்டுப் பகுதியில், ஒரு

சிறிய வான் நின்றுது. அதனைச் சோதனையிட்டபோது, இலங்கைக்கு கடத்துவதற்காக வைத்திருந்த எட்டு இலட்ச ரூபாய் மதிப்புள்ள 65 கிலோ கடல் அட்டை இருந்தது கண்டுபிடிக்கப்பட்ட கடலட்டை பறிமுதல் செய்யப்பட்டது. இதையொட்டி, கடத்தலில் ஈடுபட்டவர்களை பொலிஸார் தேடி வருகின்றனர்.



எம்.எல்.ஏ.வை விடுவிக்க மாவோயிஸ்டுகள் புதிய நிபந்தனை

(புவனேசுவரம்)

எம்.எல்.ஏ.வை விடுவிக்க வேண்டுமென்றால் சிறையில் இருக்கும் தங்கள் சகாக்கள் 30 பேரை விடுதலை செய்ய வேண்டுமென ஓரிசா மாநில அரசுக்கு மாவோயிஸ்டுகள் புதிய நிபந்தனை விதித்துள்ளனர். இந்த 30 பேரையும் எம்.எல்.ஏ.வின் மனைவியே தங்களிடம் வந்து ஒப்படைக்க வேண்டுமென்று மாவோயிஸ்டுகள் வலியுறுத்தியுள்ளனர்.

ஓரிசாவில் ஆளும் பிஜு ஜனதா தளம் கட்சி எம்.எல்.ஏ. ஜினா ஹிகாகா சம்பந்தில் மாவோயிஸ்டுகளால் கடத்தப்பட்டார். அவரை விடுவிக்க சிறையில் உள்ள தங்கள் இயக்கத்தினர் 23 பேரை விடுவிக்க நிபந்தனை விதித்து, அதற்கு ஏப்ரல் 10 வரை காலக்கெடு நிர்ணயித்தனர். ஓரிசா அரசு இந்த கோரிக்கையை பரிசீலித்து வருகிறது. இந்நிலையில் மாவோயிஸ்டு

முத்த தலைவர் என்ற பெயரில் ஓரிசா மாநில ஊடகங்களுக்கு ஞாயிற்றுக்கிழமை கடிதம் ஒன்று வந்தது. அதில், தங்கள் இயக்கத்தைச் சேர்ந்த 30 பேரை விடுவிக்க வேண்டும். அவர்களை எம்.எல்.ஏ. ஜினாவின் மனைவி கௌசல்யா பாலிபிட்டா கிராமத்துக்கு அழைத்து வர வேண்டும். மாவோயிஸ்டுகளின் மத்தியஸ்தர்களாகச் செயற்படும் பி.டி.சர்மா, தண்டபாணி மொகந்தி ஆகியோரும் அவர்களுடன் வர வேண்டும் என்று அக்கடிதத்தில் கூறப்பட்டுள்ளது. மாவோயிஸ்டுகள் கூறியுள்ள பாலிபிட்டா கிராமம் அவர்களின் ஆதிக்கம் உள்ள இடம். மாவோயிஸ்டுகள் விதித்துள்ள இந்த புதிய நிபந்தனைகளால் ஓரிசா அரசுக்கு மேலும் சிக்கல் ஏற்பட்டுள்ளது. மாவோயிஸ்டுகளின் இந்த புதிய நிபந்தனைகளை அடுத்து ஓரிசா முதல்வர் நவீன் பட்நாயக், அதிகாரிகளுடன் அவசர ஆலோசனை நடத்தினார்.

கூட்டுப்பயிற்சியில் குளத்தை சுத்தப்படுத்தினர் அமெரிக்கப்படைகள்



(தாம்பரம்)

இந்திய - அமெரிக்க கடற்படையினர் இணைந்து, மலபார்

எனும் கூட்டுப் பயிற்சியை மேற்கொண்டு வருகின்றனர். இதன் ஒரு பகுதியாக, பரங்கிமலை ஊராட்சி ஒன்றியத்துக்கு உட்பட்ட, முடிச்சூர் ஊராட்சியில் உள்ள ரங்காபுரம் குளத்தை, அமெரிக்க கடற்படையினர் சீரமைத்தனர். இப்பணியில் மொத்தம் 42 பேர் ஈடுபட்டனர். பிளாஸ்டிக் பக்கெற்றுக்கள் மூலம், குளத்தில் இருந்த குப்பையை, அமெரிக்க கடற்படையினர் அப்புறப்படுத்தினர். இதுகுறித்து, அமெரிக்க கடற்படை ஊழியர்கள் கூறுகையில், இங்குள்ள வெயில்தான் வாட்டி வதைக்கிறது. எங்கள் சரித்திரத்தில் கண்டிராத வெப்பத்தை, இங்கு அனுபவிக்கிறோம். இருப்பினும், இந்திய கலாசாரம், பண்பாடு, உணவு முறைகள் எங்களுக்கு மகிழ்ச்சியை தந்துள்ளது எனத் தெரிவித்தார்.


கடவுள் நம்பிக்கை இல்லாத தொழிநுட்பம் ஆபத்தானது

-போப் பெனடிக்ட்



கடவுள் நம்பிக்கை, ஒழுக்க நெறிகள் இல்லாத தொழிநுட்பம் உலகத்துக்கு ஆபத்தானது என்று ஈஸ்டர் உரையில் போப் பெனடிக்ட் வலியுறுத்தியுள்ளார். இயேசு உயிர்த்தெழுந்து வந்த ஈஸ்டர் பண்டிகை உலகம் முழுவதும் கொண்டாடப்பட்டது. இதனை முன்னிட்டு வத்திகான் செயின்ட் பீட்டர் பசிலிகாவில் ஈஸ்டர் சிறப்பு பிரார்த்தனை நேற்று முன்தினம் இரவு நடந்தது. இதில் போப் பெனடிக்ட் சிறப்பு திருப்பலி நடத்தினார். அப்போது அவர் கூறியதாவது: எது நல்லது, எது தீயது என்று தெரியாமல் இருக்கிறோம். இருட்டுக்கும் ஒளிக்கும் உள்ள வித்தியாசம், கடவுளுக்கு சாத்தானுக்கும் உள்ள வித்தியாசத்தை அறிய வேண்டும். இன்றைய உலகில் கடவுள் பற்றிய விழிப்புணர்வு, உயர்ந்த ஒழுக்க நெறிமுறைகள் பற்றிய விழிப்புணர்வு குறைந்து வருகிறது. இந்த விழிப்புணர்வு இல்லாத தொழிநுட்பம் உலகத்துக்கு பெரும் அச்சுறுத்தலாக உள்ளது என்று தெரிவித்தார்.

சீனாவில் இளைஞர்களை ஏமாற்றி சிறுநீரகம் பெறுவது அதிகரிப்பு



ஆண்டு ஒன்றிற்கு சுமார் 10 ஆயிரம் பேருக்கு மட்டுமே அறுவைச் சிகிச்சை செய்யப்பட்டு வருகிறது. இந்நிலையில் மருத்துவ மனையுடன் இணைந்த சட்ட விரோதக் கும்பல் இளைஞர்களின் ஆசையை தங்களுக்கு சாதகமாகப் பயன்படுத்தத் தொடங்கியுள்ளது.

இதன்படி அறுவைச்சிகிச்சை மேற்கொள்ளும் நபரிடம் சுமார் 35 ஆயிரம் அமெரிக்க டொலர் வசூலிக்கப்படுகிறது. இதில் அறுவைச் சிகிச்சை தயாராகும் சீன இளைஞனுக்கு 3 ஆயிரத்து 500 டொலர் மட்டுமே தரப்படுகிறது. மீதித் தொகையை மருத்துவ மனை ஊழியர்கள் மற்றும் சட்ட விரோதக் கும்பல்கள் பகிர்ந்து கொள்கின்றன. அளவுக்கு அதிகமான தொகை கிடைத்த சந்தோஷத்தில் திளைக்கும் சீன இளைஞர்கள் கிடைத்த தொகையில்,

(பீஜிங்) மத்திய சீனாவை சேர்ந்த இளைஞர்களில் பெரும்பாலானோர் புதிய ஐபோன் மற்றும் ஐபாட்டுகளை வாங்குவதற்காக தங்களின் உடல் உறுப்புகளை விற்பது அதிகரித்துள்ளது. சீனாவில் 1.5 மில்லியன் மக்கள் உடல் உறுப்புகளை மாற்ற வேண்டிய நோயாளிகளாக உள்ளனர்.

ஹெய்ட்டியில் விபத்து; 20பேர் பலி



ஹெய்ட்டியின் தலைநகர் போர்ட் ஒஃப் பிறின்ஸில் இடம்பெற்ற வாகன விபத்தில் 20 பேர் உயிரிழந்துள்ளனர். போர்ட் ஒஃப் பிறின்ஸின் தென் பிராந்தியத்தில் உள்ள அதிவேக வீதி ஒன்றில் லொறி ஒன்று விபத்துக்குள்ளானதில் இவர்கள் உயிரிழந்துள்ளதாக தெரிவிக்கப்படுகின்றது. இந்த விபத்தில் காயமடைந்த 40இற்கும் அதிகமானவர்கள் வைத்தியசாலையில் அனுமதிக்கப்பட்டுள்ளனர். போக்குவரத்துக் கட்டமைப்புகளில் காணப்படுகின்ற குறைபாடுகளினால் ஹெய்ட்டியில் அடிக்கடி வீதி விபத்துக்கள் இடம்பெறுகின்றமை குறிப்பிடத்தக்கது.

முதியோர் தொகை அதிகரிப்பு




(பீஜிங்) சீனாவில் 65 வயதுக்கு அதிகமாக உள்ளவர்களின் எண்ணிக்கை, 12 கோடியே 30 இலட்சமாக உள்ளது. சீனாவில் தற்போதைய மக்கள் தொகை 134 கோடியாக உள்ளது. ஒரு குழந்தை மட்டுமே பெற்றுக்கொள்ள வேண்டும் என்ற சட்டத்தின் காரணமாக, அங்கு குழந்தைப்பிறப்பு விகிதம் குறைந்துள்ளது. அதே நேரத்தில், வயதானவர்களின் எண்ணிக்கை அதிகரித்து வருகிறது. தற்போதைய நிலையில் 65 வயதுக்கு அதிகமாக உள்ளவர்களின் எண்ணிக்கை, 12 கோடியே 30 இலட்சத்துக்கும் அதிகம். வரும் 2050ஆம் ஆண்டில் வயதானவர்களின் எண்ணிக்கை, மொத்த சனத்தொகையில் 30 சதவீதமாக இருக்கும் என ஆய்வுகள் தெரிவிக்கின்றன.

ஈஸ்டர் திருநாளில் குண்டு வெடிப்பு இருபது பேர் பலி; பலர் படுகாயம்

(அபுஜா)

நைஜீரியாவில், இரண்டு காரக் குண்டுகள் வெடித்ததில், 20 பேர் பலியாகியுள்ளனர். ஏராளமான வர்கள் படுகாயமடைந்துள்ளனர். நைஜீரியாவில், சமீப காலமாக நடந்த குண்டு வெடிப்புகளுக்கு, போகோ ஹராம் என்ற இஸ்லாமிய பயங்கரவாதிகள்



பொறுப்பேற்றுள்ளனர். இந்நிலையில், ஈஸ்டர் திருவிழாவை பாதிக்கச் செய்யும் நோக்கோடு, கதுனா நகரில், தேவாலயத்திற்கு அருகே இரண்டு காரக் குண்டுகள் வெடிக்கச் செய்யப்பட்டன. இந்த சம்பவத்தில், 20 பேர் பலியாயினர். ஏராளமானோர் காயமடைந்தனர். குண்டு வெடிப்புச் சம்பவம் நடந்த இடத்தருகே, ஹோட்டல்கள் இருந்ததால், அங்கே இருந்த வாகனங்களும் சேத மடைந்துள்ளன.

இந்தக் குண்டு வெடிப்பால், அந்தப் பகுதியே குப்பை கூளமாக மாறிவிட்டது. இதுவரை, இந்தக் குண்டு வெடிப்புச் சம்பவத்துக்கு யாரும் பொறுப்பு பேற்கவில்லை. தேவாலயம் மீது மோதும் நோக்கில், கார் நிறைய வெடி மருந்துகளுடன் பயங்கரவாதிகள் வந்ததாகவும், சேர்ச்சில் பலத்த பாதுகாப்பு போடப்பட்டிருந்ததால், காரை, தேவாலயம் அருகே நிறுத்தி, இந்த குண்டு வெடிப்பை நடத்தியுள்ளதாகவும், பொலீஸார் சந்தேகிக்கின்றனர்.

போராட்டத்தை முடிவுக்குக் கொண்டுவர சிரியா அரசு புதிய நிபந்தனை

சிரியாவில் போராட்டத்தை முடிவுக்குக் கொண்டுவர ஜனாதிபதி பஷர் அல் அசாத் புதிய நிபந்தனைகளை விதித்துள்ளார். சிரியாவில் ஜனாதிபதி பஷர் அல் அசாத்துக்கு எதிரான போராட்டம், ஓராண்டை கடந்த போதிலும் இன்னமும் அவர் பதவி விலக மறுத்து வருகிறார். போராட்டக் காரர்களை இராணுவம் கொன்றுவருகிறது. இதனால்

ஏற்படும் கலவரங்களில் பலியானோர் எண்ணிக்கை 9 ஆயிரத்தைத் தாண்டி உள்ளதாக ஐ.நா தெரிவித்துள்ளது.

இந்நிலையில் ஐ.நா சபை முன்னாள் செயலாளர் கொபி அனான் சமரச முயற்சியில் ஈடுபட்டுள்ளார். இதன்படி இன்று முதல் போர் நிறுத்தம் செய்வதென போராட்டக்காரர்களும், சிரியா அரசும் ஒப்புக்கொண்டனர். எனினும் போராட்டக்காரர்கள் ஆயுதங்களை கீழே போடுவதாக எழுத்துப்பூர்வமாக உறுதி அளிக்க வேண்டும் என சிரியா அரசு நிபந்தனை விதித்துள்ளது. இதுவரை உறுதி அளிக்கப்படவில்லை.

இந்நிலையில் சிரியா வெளிவிவகாரத்துறை அமைச்சகம் வெளியிட்டுள்ள செய்திக் குறிப்பில், கொபி அனான் உறுதி அளித்தபடி, ஆயுதங்களை கீழே போடுவோம் என போராட்ட



டக்காரர்கள் எழுத்துப்பூர்வமாக தெரிவிக்காதவரை இராணுவத்தை வாபஸ் பெற முடியாது. மேலும் கட்டார், சவுதி அரேபியா மற்றும் துருக்கி ஆகிய நாடுகள் போராட்டக்காரர்களுக்கு எவ்வித உதவியும் வழங்க மாட்டோம் என்றும் உறுதி அளிக்க வேண்டும் என தெரிவிக்கப்பட்டுள்ளது. இந்நிலையில் இருதரப் பினரும் போரை முடிவுக்குக் கொண்டுவர ஒத்துழைக்க வேண்டுமென்று கொபி அனான் மீண்டும் வேண்டுகோள் விடுத்துள்ளார்.

ரஷ்ய செயற்கைக்கோள் கடலில்

(மொஸ்கோ)

ரஷ்ய இராணுவத்திற்கு சொந்தமான செயற்கைக்கோள் பசிபிக் பெருங்கடலில் விழுந்ததாக அந்நாட்டு தொலைக்காட்சி தெரிவித்துள்ளது. ரஷ்ய இராணுவத்திற்கு சொந்தமான செயற்கைக்கோளான மோல்னியா-1 வகை செயற்கைக்கோள் விண்ணில் செயற்பட்டு வந்தது. இந்நிலையில் சனிக்கிழமை இரவு திடீரென இயந்திரக் கோளாறு ஏற்பட்டதால் அவை கடலில் விழுந்துள்ளதாக இராணுவத்தரப்பினர் தெரிவித்துள்ளனர். இது குறித்து ரஷ்ய வான்வெளி பாதுகாப்புத்துறை அமைச்சகத்தின் செய்தித் தொடர்பாளர் அலெக்ஸிஜோலோடுக்கின் கூறுகையில், கடந்த 1996 ஆம் ஆண்டு முதன்முறையாக ஓகஸ்ட் மாதம் 1.6 தொன்டை கொண்ட மெரிடியன் வகை செயற்கைக்கோள் விண்ணில் செலுத்தப்பட்டது. அதன் பின்னர் 2006 ஆம் ஆண்டு மோல்னியா-1 வகை செயற்கைக்கோள் விண்ணில் செலுத்தப்பட்டது என அவர் தெரிவித்தார்.



உள்ளம் நல்லா இருந்தால் உயரம் ஒரு குறையில்லை என்பதற்கு சாட்சியாக, பாகிஸ்தான் கராச்சியில் உயரம் குறைவான மணமகன் முகமது அடில், (வயது -25)இற்கும், மணமகன் ஆனம் (வயது -17) இற்கும் திருமணம் நடந்தது.

சீம்மம்



மகம், பூரம், உத்தரம் 1ஆம் பாதம் வரை

(பெயரின் முதல் எழுத்துக்கள்: ம, மி, மு, மெ, மோ, ட, டி, டு, டே உள்ளவர்களுக்கும்)

கன்னிச் சனி விலகியதும் காரிய வெற்றி தேடி வரும்!

விடாமுயற்சியால் வெற்றி தேவையை வரவழைத்துக் கொள்ளும் சிம்ம ராசி நேயர்களே!

'கர' வருடம் முடிந்து 'நந்தன' புத் தாண்டு தொடங்குகிறது. வருடத் தொடக்கத்தில் உங்கள் ராசியைப் பார்க்கும் குரு வைகாசிக்கு மேல் பத்தாமிடத்தில் அல்லவா சஞ்சரிக்கப் போகிறார். எனவே, வந்த குரு எந்த அளவிற்கு நன்மைகளை வழங்கும்? வருடத் தொடக்கத்தில் வரும் மகிழ்ச்சி வருட கடைசி வரை இருக்குமா? என்றெல்லாம் உங்கள் மனதில் எண்ணங்கள் மலர்ந்து கொண்டே இருக்கும்.

உங்கள் ராசியைப் பொறுத்த வரை உத்தராமுடி நட்சத் திரத்தில் சூரியன் காலில் பிறக்கும் இந்த ஆண்டு சுபிட்சத்தை அள்ளி வழங்கப்போகிறது.

வருடத் தொடக்கத்தில் யோக்காரர்கள் செவ்வாய் உங்கள் ராசியிலேயே சஞ்சரிக்கிறார். 2இல் சனியும், 10இல் கேதுவும் 'பிரபுத்துவ' யோகத்தை வழங்கும். அரசியல் அனுசலமும், அடுத்தவர்களின் ஒத்துழைப்பும் குறைவின்றி இருப்பதால், புகழ் ஏணியின் உச்சிக்குச் செல்லும் வாய்ப்பும், புதிய பொறுப்புகள் வந்து சேரும் அமைப்பும் உருவாகும்.

செவ்வாய், சனி சேர்க்கை காலத்தில் மட்டும் எதையும் நிதானித்துச் செய்வது நல்லது. உறவினர் பகை உருவாகாமல் இருக்க, விட்டுக் கொடுத்து செல்ல வேண்டும். சிலருக்கு உதவி செய்யப்போய் அது உபத்திரவத்தில் முடியலாம். கூட்டணிகள் விலக நேரிடும்.

இருப்பினும், தன்னம்பிக்கையும், தைரியமும் மிக்க நீங்கள் தாக்குதல்களில் இருந்து தப்பிக்க வாய்ப்பிருக்கும் பொழுதெல்லாம் வழிபாட்டை மேற்கொள்ளுங்கள்.

உங்களுக்கு இந்த நந்தன புத் தாண்டு எப்படியிருக்கும் என்பதைப் பற்றி பார்ப்போம்.

ஆண்டின் தொடக்கம் முதல் வைகாசி 3 வரை

ஆண்டின் தொடக்கத்தில் குருமங்கல யோகமும், குருச்சந்திர யோகமும் ஏற்படுகிறது. விலகிய ஏழரைச் சனி மீண்டும் வக்ர இயக்கத்தில் குடும்பச்சனியாக சஞ்சரிக்கிறது. பத்தில் கேது, சுக்ரனுடன் கூடிபலம் பெறுகிறார்.

எனவே, தொழில் முன்னேற்றம் அதிகரிக்கும் தொகை வரவில் இருந்த குழப்பங்கள் அகலும் ஆரோக்கியத்திற்காக சிறிது தொகையைச் செலவிடும் சூழ்நிலை உருவாகலாம்.

வீடுகட்டும் முயற்சியில் அல்லது வீடு வாங்கும் முயற்சியில் அனுசலம் உண்டாகும். தன்னம்பிக்கையும், உற்சாகமும் குடிகொள்ள தானாகவே பதவிகள் வந்து சேரும். விலை

உயர்ந்த பொருட்களை வாங்கி மகிழ்வீர்கள்.

பதவி மாற்றம் தருமா குருப் பெயர்ச்சி?

நவக்கிரகங்களில் நற்பலன்களை பார்வையாலேயே வழங்கும் கிரகம் குரு. அந்த குரு அகர குரு வீட்டில் சஞ்சரித்து, அதன் ஆற்றலமிக்க பார்வையை உங்கள் ராசிக்கு 2, 4, 6 ஆகிய இடங்களில் செலுத்துகிறது. பார்வை படும் இடமெல்லாம் பலன்கள் அபரிமிதமாக நடைபெறும்.

பத்தாமிடத்தில் சஞ்சரிக்கும் குரு பதவி மாற்றங்களைக் கொடுக்குமா? என்று நீங்கள் நினைக்கலாம். பொதுவாக, 5, 8இற்கு அதிபதியான குரு 10இல் சஞ்சரிக்கும் பொழுது, தொழிலில் கொஞ்சம் கூடுதல் கவனம் தேவை. மற்றவர்களை நம்பி பொறுப்புகளை ஒப்படைக்கும் பொழுது, யோசித்து செய்வது நல்லது. இடமாற்றம், ஊர் மாற்றம், இலாகா மாற்றம் போன்று ஏதேனும் ஒருமாற்றம் வந்து சேரலாம்.

அதுமட்டுமல்லாமல், பத்தாமிடத்து குருவிற்கு பரிகாரம் அவசியம் செய்ய வேண்டும். முத்தான குரு புத்தாண்டில் பலன் தர குரு கவசம் பாடி குருவை வழிபாடு செய்யுங்கள்.

உங்கள் ராசிக்கு 10 இல் சஞ்சரிக்கும் குருவின் பார்வை 2, 4, 6 ஆகிய இடங்களில் பதிவாகிறது. எனவே, அந்த இடத்து அதிபதியங்கள் எல்லாம் படிப்படியாக நடைபெறப் போகிறது. வாக்கு, தனம், குடும்பம், தாய், எதிர்ப்பு, வாகனம், வழக்கு, கடன் கமை ஆகியவற்றைப் பற்றிய சிந்தனைகளில்

நந்தன வருட இராசி பலன்கள்

எல்லாம் நீங்கள் நினைத்தது போலவே நல்ல பலன்கள் கிடைக்கப்போகிறது.

குடும்பத்தில் ஒற்றுமை கூடும். தாயின் உடல் நலம் சீராகும். இடம், பூமி வாங்கும் யோகம் ஏற்படும். வாகன மாற்றம் செய்ய முன்வருவீர்கள். கடிதம் கனிந்த தகவலைத் தரும். எதிரிகள் சரணடைவர். எதிர்ப்பார்ப்புகள் நிறைவேறும். கடன்கமை குறைந்து, கவலைகள் தீர்ந்தது என்று சொல்லி மகிழ்வீர்கள்.

செவ்வாய், சனி சேர்க்கை காலம்!

ஆனி 9 முதல் ஆடி 29 வரை கன்னி ராசியில் செவ்வாயும், சனியும் சேருகின்றன. வாக்கு ஸ்தானத்தில் இவை கூடுவதால் எதையும் யோசித்து சொல்வது நல்லது. கோபத்தைக் குறைத்துக் கொள்வது நல்லது.

விரயங்கள் அதிகரிக்கும். வாகன மாற்றம், இடமாற்றம், வீடு மாற்றங்கள் திடீர் மாற்றங்களாக வந்து சேரும். அங்காரக வழிபாடும், அனுசரிக்கும் தன்மையுமே இக்காலத்தை பொற்காலமாக்கும்.

துயரங்களைப் போக்குமா துலாம் ராசிச் சனி?

ஆவணி 27ஆம் திகதி முதல் துலாம் ராசிக்குள் உச்சம் பெறும் சனி உங்களுக்கு மிகுந்த நன்மைகளை வழங்கும். ஏழரைச்சனியின் பிடியில் இருந்து நீங்கள் முழுமையாக விலகப் போகிறீர்கள். எனவே, தொட்டகாரியங்கள் வெற்றி பெறும்.

துணையாக இருப்பவர்கள் தோள் கொடுத்து உதவுவர். வெற்றிச் செய்திகள் அடுக்கடுக்காக வந்து சேரும். வீடு வாங்கும் யோகம் முதல் வியக்கும் விதத்தில் பதவிகள் அமையும் யோகம் வரை ஒவ்வொன்றாக செயல்படும்.

வக்ரகுரு வரவைக் கொடுக்குமா? செலவைத்தருமா?

புரட்டாசி 26ஆம் திகதி முதல் தை 24ஆம் திகதி வரை ரிஷபத்தில் சஞ்சரிக்கும் குரு வக்ரம் பெறுகிறார். உங்கள் ராசியைப் பொறுத்தவரை 5, 8இற்கு அதிபதியாக குரு விளங்குவதால் நன்மை, தீமைகள் இரண்டும் கலந்தே நடக்கும்.

எட்டுக்கு அதிபதி வக்ரம் பெறுவதால், இழப்புகளை ஈடுசெய்யும் வாய்ப்பு கிட்டும். அதே நேரத்தில் 5இற்கு அதிபதி வக்ரம் பெறுவதால், பிள்ளைகள் வழியில் பிரச்சினைகள் ஏற்பட்டு அகலும். பூர்வீக சொத்துக்களில் ஏற்பட்ட பஞ்சாயத்துக்கள் இழுப்பி நிலையிலேயே இருக்கும். பொதுவாக, குரு வழிபாட்டில் முறையாக ஆர்வம் காட்டினால், குழப்பங்களில் இருந்து விடுபட இயலும்.

பாம்பு கிரகப்பெயர்ச்சி பக்கபலமாக இருக்குமா?

கார்த்திகை 17ஆம் திகதி துலாம் ராசியில் ராகுவும், மேஷ ராசியில் கேதுவும் சஞ்சரிக்கப் போகிறார்கள். இந்த கிரகப்பெயர்ச்சி உங்களுக்கு யோகம் தரும் பெயர்ச்சிதான். உங்கள் ராசிக்கு மூன்றில் ராகுவும், ஒன்பதில் கேதுவும் சஞ்சரிக்கப் போகிறார்கள். முன்றாமிடத்து ராகு வெற்றியைக் கொடுக்கும். முக்கிய புள்ளிகளைச் சந்தித்து எடுக்கும் முடிவுகள் ஒவ்வொன்றையும் செயல்படுத்திப் பார்ப்பீர்கள்.

ஒன்பதாமிடத்தில் கேது சஞ்சரிக்கப் போவதால், ஆன்மிக நாட்டம் அதிகரிக்கும். கோவில் திருப்பணிகள் செய்யும் சூழ்நிலை உருவாகும். குலதெய்வ

பிரார்த்தனைகளை நிறைவேற்றிக் கொள்வீர்கள். பிரியங்கள் குறையாமல் பார்த்து கொள்வது நல்லது. உற்றார், உறவினர்களின் அனுசரிப்பும் இக்காலத்தில் தேவை.


உங்களுக்கு அனுசலம் தரும் சர்ப்பஸ்தலங்களில் முறையாக சர்ப்பசாந்திகளைச் செய்தால், முன்னேற்றங்களில் இருந்த முட்டுக்கட்டைகள் அகலும்.

கொள்கலன் உரிமையாளர்களின் பணிப்பகிஷ்கரிப்பு கைவிடப்பட்டது

(கொழும்பு)
இலங்கை பெற்றோலியக் கூட்டுத்தாபனத்தில் எண்ணெய் விநியோகத்தில் ஈடுபட்டுள்ள தனியார் கொள்கலன் உரிமையாளர்கள் நடத்தத் தீர்மானித்திருந்த பணிப்பகிஷ்கரிப்பு கைவிடப்பட்டுள்ளது. தமது கோரிக்கையை நிறைவேற்ற கனியவள அமைச்சு இணங்கியுள்ளதால் பணிப்பகிஷ்கரிப்பை கைவிட தீர்மானித்ததாக பெற்றோலியக் கூட்டுத்தாபன தனியார் கொள்கலன் உரிமையாளர்கள்

வாக்காளர் பெயர்ப்பட்டியல்

(யாழ்ப்பாணம்)
யாழ்ப்பாணம் தொகுதிக்கான 2011 ஆண்டின் பெயர்ப்பட்டியல் ஏப்ரல் 30 ஆம் திகதி வெளியிடப்படும் என யாழ்ப்பாணம் மாவட்ட தேர்தல் ஆணையாளர் பொ.குருநாதன் தெரிவித்துள்ளார். 2010 ஆம் ஆண்டிற்கான பெயர்ப்பட்டியல் யூன் மாதம் வெளியிடப்பட்ட போதிலும், 2011ஆம் ஆண்டிற்கான பெயர்ப்பட்டியல் ஏப்ரல் மாதம் 30 ஆம் திகதி வெளியிடவுள்ளதாக தேர்தல் திணைக்களம் அறிவித்துள்ளதாகவும் அவர் தெரிவித்தார். இந்த வருடம் வெளியிடப்படும் பெயர்ப்பட்டியல் 2013 ஆம் ஆண்டு வரை நடைமுறையில் இருக்கும் எனவும் குறிப்பிட்டார்.



வக்ர சனியால் வளர்ச்சி ஏற்படுமா?

சித்திரை 1ஆம் திகதி முதல் ஆனி 6ஆம் திகதி வரையிலும், பிறகு மாசி 4ஆம் திகதி முதல் பங்குனி 31ஆம் திகதி வரையிலும் சனி வக்ர இயக்கத்தில் இருக்கிறார். உங்கள் ராசி அடிப்படையில் சனி 6, 7இற்கு அதிபதியாக விளங்குகிறார். 6இற்கு அதிபதி வக்ரம் பெறுவது யோகம்தான். 'கெட்டவன் கெட்டில் கிட்டும்' ராஜயோகம் என்பதற்கேற்ப எதிர்பாராத விதத்தில் சில நன்மைகள் ஏற்படும். எதிரிகள் விலகுவர். உதிரி வருமானங்கள் பெருகும். உத்தியோகம், தொழிலில் எதிர்பார்த்த முன்னேற்றங்கள் கிடைத்து, ஊதிய உயர்வும், சலுகையும் பெறுவீர்கள். ஆரோக்கியம் சீராகும். மருத்துவச் செலவு குறையும்.

ஏழுக்கு அதிபதியாகவும் சனி விளங்குவதால், குடும்பத்தில் சில குழப்பங்கள் உருவாகலாம். முன்றாம் நபரின் பேச்சை கேட்டு, குடும்ப பிரச்சினைகளை வளர்த்துக் கொள்ளாதீர்கள். குடும்ப இரகசியங்களை வெளியில் சொல்வதன் மூலமும் சில பிரச்சினைகள் உருவாகலாம். எனவே வீடு சம்பந்தப்பட்ட காரியங்களில் முடி வெடுக்கும் போது, குடும்ப பெரியவர்களை கலந்தாலோசித்து செய்வது தோடு, சனிக் குரிய சிறப்பு வழிபாட்டையும் மேற் கொள்வது நல்லது.

வருடம் முழுவதும் வசந்தம் வர வழிபாடு!

ஞாயிற்றுக்கிழமை தோறும் அருகில் உள்ள ஆலயத்திற்குச் சென்று சூரிய பகவானை வழிபட்டு வருவது நல்லது. புகழ், கீர்த்தி மேலோங்கும்.

(தொடரும்...)

சங்க செயலாளர் சாந்த சில்வா தெரிவித்துள்ளார்.

நேற்றுமீண்டும் மேற்கொள்ளப்படவிருந்த பணிப்பகிஷ்கரிப்பு கைவிடப்பட்டுள்ளதாக அவர் குறிப்பிட்டார்.

கொள்கலனுக்கு வழங்கும் தொகையை அதிகரிக்கும்படி பெற்றோலியக் கூட்டுத்தாபன தனியார் கொள்கலன் உரிமையாளர்கள் சங்கம் கோரிக்கை முன்வைத்திருந்தமை குறிப்பிடத்தக்கது.

இதன்படி தேர்தல் நடாத்தப்படும் வேளையில் நடைமுறையில் உள்ள வாக்காளர் இடாப்பின் மூலம் தேர்தல் நடைபெறும். வருடாவருடம் பி.சி. படிவங்கள் வீடு வீடாக சென்று மக்களிடம் கையளிக்கப்பட்டு அவை கிராம சேவை அலுவலர் மூலம் சேகரிக்கப்பட்டு வருகின்றன. இவ்வாறு 2010 ஆம் ஆண்டு வாக்காளர் எண்ணிக்கை 4 இலட்சத்து 84 ஆயிரத்து 791 ஆகக் காணப்பட்ட போதிலும், தேர்தல் திணைக்களத்தின் கணிப்பீட்டின்படி வாக்காளர் எண்ணிக்கை கூடுவதற்கான அல்லது குறைவதற்கான சாத்தியங்கள் அமையலாம் எனவும் யாழ்ப்பாணம் மாவட்ட தேர்தல் ஆணையாளர் மேலும் தெரிவித்தார். (எஸ்)

யாழ்.கலாசார மண்டபம் நிர்மாணப் பணிகள் விரைவில்



(யாழ்ப்பாணம்)

யாழ்.மாநகரசபை திறந்த வெளியரங்கப் பகுதியில் நிர்மாணிக்கப்படவுள்ள இந்திய அரசாங்கத்தின் நிதியுதவியின் கீழான கலாசார மண்டபம் அமைக்கும் பணிகள் முன்னெடுக்கப்பட்டுள்ளன.

இதன் ஆரம்ப கட்ட நடவடிக்கையாக ஏற்கனவே கட்டடத்திற்கான வரைபடம் தயாரிக்கப்பட்டு அதற்கான அனுமதியும் பெறப்பட்டுள்ள நிலையில், கட்டடம் அமையவுள்ள பகுதி நேற்றைய தினமும், நேற்று முன்தினமும் கரைக இயந்திரங்களின் உதவி

யுடன் துப்பரவாக்கிச் சீர்ப்படுத்தும் நடவடிக்கைகள் முன்னெடுக்கப்பட்டு வருகின்றன.

இந்தக் கலாசார மண்டபம் யாழ்ப்பாண கலாசாரத்தையும், திராவிடர் பாரம்பரியத்தையும் எடுத்தியம்பும் வகையில் கலையம்சம் மிக்கதாக நிர்மாணிக்கப்படவுள்ளது.

இதற்கென இந்தியாவில் இருந்து கட்டடக் கலைஞர்கள் வரவழைக்கப்பட்டு கட்டட வேலைகள் ஆரம்பிக்கப்படவுள்ளதாகவும் மேலும் தெரியவருகின்றன.

இதற்கான துரித நடவடிக்கையில் யாழ்.இந்திய துணைத் தூதரகம், யாழ்.மாநகரசபை என்பன ஈடுபட்டிருப்பதாகவும் தெரியவந்தது. (பா)

தையல் பயிற்சிக்கு விண்ணப்பிக்கலாம்

(ஆணைக்கோட்டை)

இலங்கை தொழில் பயிற்சி அதிகார சபையின் காரைநகரில் இயங்கும் தொழில் பயிற்சி நிலையத்தினால் தையல் பயிற்சிக்கு விண்ணப்பம் கோரப்பட்டுள்ளது.

6 மாத காலம் நடைபெறும் இப்பயிற்சி நெறியில் இணைய விரும்புவோர் 18 வயதிற்கும் 30 வயதிற்கும் இடைப்பட்டவராக இருத்தல் வேண்டும். இப்பயிற்சியில் சித்தியடையும்போது தகை

மைச் சான்றிதழ் (NVQ) வழங்கப்படும்.

இதற்கு விண்ணப்பிக்க விரும்புவோர் விண்ணப்பப் படிவங்களைப் பொறுப்பதிகாரி இலங்கை தொழில் பயிற்சி அதிகார சபை, தொழில்பயிற்சி நிலையம், வலந்தலை, காரைநகர் என்னும் முகவரிக்கு எதிர்வரும் 14 ஆம் திகதிக்கு முன்னர் அனுப்பி வைக்குமாறு பயிற்சி நிலையப் பொறுப்பதிகாரி வே. ஸ்ரீகுமார் அறிவித்துள்ளார். (104)

குணரட்னம்...

சகல விபரங்களையும் தருமாறு நான் கூறினேன். அவரின் கடவுச்சீட்டு விபரம், இலங்கைக்கு வந்த திகதி, விசா விபரம் ஆகியவை எமக்குத் தேவை. அந்நபரின் புகைப்படமொன்றையும் நான் கோரினேன். அவை குறித்து தனக்குத் தெரியாதென உயர்ஸ்தானிகர் தெரிவித்தார் என பாதுகாப்புச் செயலாளர் தெரிவித்தார்.

அதேவேளை, இச்சம்பவம் குறித்து பொலிஸார் விசாரணைகளை ஆரம்பித்திருப்பதாகவும் அவர் கூறினார்.

இது விசித்திரமான கதை. முதலில் அவர்கள் பிரேம்குமார் குணரட்னம் என ஒருவர் இலங்கையில் இருப்பதை மறுத்தார்கள். இப்போது அத்தகைய ஒரு நபர் இங்கு தங்கியிருப்பது குறித்து பேசுகிறார்கள். அவுஸ்ரேலிய பிரஜைகள் எப்படி இங்கு தொந்தரவு ஏற்படுத்த முடியும். அவர் அவுஸ்ரேலிய பிரஜையானால் அங்கு தங்கி இருக்க வேண்டும். இதைத்தான் நான் உயர்ஸ்தானிகரிடம் கூறினேன் என பாதுகாப்புச் செயலாளர் தெரிவித்தார்.

குணரட்னம் எனும் நபர் குறித்த வதந்திகள் சில மாதங்களுக்கு முன் வெளிவந்தன. அப்போது இது குறித்து அவுஸ்ரேலிய உயர்ஸ்தானிகரிடம் நான் நேரடியாக கேட்டேன். அப்படியான நபர் இலங்கைக்கு வந்தாரா எனக் கேட்டேன். அப்படி வந்தால் அவரின் விசா, கடவுச்சீட்டு விபரங்களைக் கேட்டேன். எமக்கு இவ்விபரங்கள் வழங்கப்படவில்லை. திடீரென குமார் குணரட்னம் காணாமல் போய் விட்டார் எனக் கூறப்படுகிறது. இதில் அரசாங்கம் சம்பந்தப்பட்டதாக அவர்கள் கூறுகிறார்கள் எனவும் பாதுகாப்புச் செயலாளர் கோத்தாபய ராஜபக்ஷ கூறினார்.

இனங்களுக்கிடையே...

என்ற வகையிலும் நான் ஆறு தடவைகள் மத்திய வங்கியின் வருடாந்த அறிக்கை வெளியிடும் நிகழ்வில் கலந்துகொண்டுள்ளேன்.

உலக நாடுகளில் பொருளாதார வீழ்ச்சி ஏற்பட்டுள்ள இக்காலகட்டத்தில் இலங்கை 8.3 சதவீத பொருளாதார வளர்ச்சியை எட்டியுள்ளமை மகிழ்ச்சிக்கூரிய விடயமாகும். இந்த பொருளாதார வளர்ச்சியின் அனுகூலங்கள் நாட்டின் சாதாரண பிரஜைகளையும் சென்றடைவதை உறுதி செய்ய அரசு நடவடிக்கை எடுத்துள்ளது.

30 வருட கொடுமை யுத்தத்துக்கு பின்னணியில் செயற்பட்ட சக்திகள் இன்று சர்வதேச ரீதியில் செயற்பட்டுக் கொண்டிருக்கின்றன என்பதை நாட்டு மக்கள் மறந்துவிடக்கூடாது.

இன்று நாடு பலதுறைகளிலும் வளர்ச்சி கண்டுவருகின்றது. நாடு முழுவதிலும் அபிவிருத்திப் பணிகள் முன்னெடுக்கப்பட்டு வருகின்றன. வெளிநாட்டு முதலீடுகள் அதிகரித்துள்ளன. நாம் அடைந்துள்ள சுதந்திரத்தை அனுபவிக்க நாம் அவதானத்துடன் செயற்படவேண்டும் என அவர் மேலும் தெரிவித்தார்.

கட்டுப்பாட்டை...

இராணுவத்தினர் இருவரும் கவலைக்கிடமான நிலையில் உள்ளதாக பளை பொலிஸ் நிலையப் பொறுப்பதிகாரி ஐ.பி. ராஜபக்ஷ தெரிவித்தார். இது தொடர்பான மேலதிக விசாரணைகளை பளை பொலிஸார் மேற்கொண்டு வருகின்றனர்.

டெக்கானை ஐந்து விக்ரெட்டால் வீழ்த்தியது மும்பை இந்தியன்ஸ்


(விசாகப்பட்டினம்)

ஐ.பி.எஸ் போட்டித் தொடரில் நேற்றைய பரபரப்பான போட்டியில் மும்பை இந்தியன்ஸ் 5 விக்ரெட்டுக்களால் டெக்கான் சார்ஜஸ் அணியைத் தோற்கடித்தது.

விசாகப் பட்டினத்தில் நேற்று நடைபெற்ற இப்போட்டியில் நானயச் சமுதாயத்தில் வென்று முதலில் துடுப்பெடுத்தாடிய டெக்கான் அணி 20 ஓவர்கள் நிறைவில் 9 விக்ரெட்டுக்களை இழந்து 138 ஓட்டங்களைப் பெற்றது. இதில் தவான் 41, கிறிஸ்ரியன் 39, வைஸ் 30 ஓட்டங்களைப் பெற்றனர்.

பந்துவீச்சில் முனாப் பட்டேல் 4, மலிங்க 3, போலார்ட் 2 விக்ரெட்டுக்களை கைப்பற்றினார்.

பதிலுக்கு 139 ஓட்டங்களைப் பெற்றால் வெற்றி எனக் களமிறங்கிய மும்பை அணிக்கு ஆரம்ப ஜோடி பத்து ஓட்டங்களுக்குள்



பிரிக்கப்பட்டது. எனினும், ரோகித் சர்மாவின பொறுப்பான ஆட்டத்தால் அவ்வணி இருபது ஓவர்களில் ஐந்து விக்ரெட்டுக்களை இழந்து 142 ஓட்டங்களைப் பெற்று ஐந்து விக்ரெட்டுக்களால் வெற்றி பெற்றது. இதில் சர்மா ஆட்டமிழக்காமல் 73, போலார்ட் 24, ராய்டு 19 ஓட்டங்களைப் பெற்றனர். பந்துவீச்சில் ஸ்ரெயின் 3, மிஸ்ரா ஆனந்தராஜன் தலா ஒரு விக்ரெட்டைக் கைப்பற்றினார். ஆட்டநாயகனாக ரோகித் சர்மா தெரிவானார்.

தென்மராட்சியில் மகனார் தின நிகழ்வு

(சாவகச்சேரி)

தென்மராட்சிப் பிரதேச செயலகத்தின் சர்வதேச மகனார் தின நிகழ்வு இன்று பிற்பகல் 2.00 மணிக்கு தென்மராட்சிப் பிரதேச செயலக மாநாட்டு மண்டபத்தில் நடைபெறவுள்ளது.

உதவிப் பிரதேச செயலர் செ. ரஞ்சனா நவரத்தினம் தலைமையில் நடைபெறும் இந் நிகழ்வில், யாழ்.மாவட்ட அரசாங்க அதிபர் திருமதி இமெல்டா சுகுமார் பிரதம விருந்தினராகவும், யாழ். பல் கலைக்கழக விஞ்ஞான பீட பீடாதிபதி க.கந்தசாமி, யாழ்.மாவட்டச் செயலக திட்டமிடல் பணிப்பாளர் திருமதி ரஞ்சிதகுமார் மோகனேஸ்வரன் ஆகியோர் சிறப்பு விருந்தினர்களாகவும் கலந்து கொள்ளவுள்ளனர்.

தொடர்ந்து விசேட நிகழ்வாக அரச அதிபர் கௌரவிக்கப்பட

தேசிய ...

நலன்களைக் கருத்தில் கொண்டு பணிசெய்யும் இடங்களில் உண்மையோடும் அர்ப்பணிப்போடும் கடமைபுரிய வேண்டும்.

எத்தனையோ இடர்பாடுகளுக்கும் தடைகளுக்கும் மத்தியில் இந்த வாய்ப்பு உங்களுக்கு கிடைக்கப் பெற்றுள்ள நிலையில் பணிசெய்யும் இடங்களில் நல்லொழுக்கத்துடனும் நேர்மையாகவும் கடமையாற்ற வேண்டும்.

அத்துடன், சமூகத்தின் பொறுப்பை உணர்ந்து அதன் மேம்பாட்டையும் கருத்தில் கொண்டு பணியாற்றும் அதே வேளை, எதிர்கால சந்ததியினரும் இதன் மூலம் பயன்பெறும் வகையில் கடமை செய்வது ஒவ்வொருவரின் கடமையுமாகும் என்றும் சுட்டிக்காட்டினார்.

முதலமைச்சர்...

முஸ்லிம் மக்களின் விருப்பத்திற்குரிய ஒருவராக ஹக்கீம் இருப்பதால், அரசின் சார்பில் முதலமைச்சர் வேட்பாளராக அவரை நிறுத்துவதே கிழக்கு மாகாணத்தை அரசு கைப்பற்றுவதற்கான சரியான நகர்வாக அமையும் என ஜனாதிபதி கருதுகிறார்.

இத்தகவலை அறிந்த அரசுடன் இணைந்துள்ள ஏனைய முஸ்லிம் கட்சிகள், முதலமைச்சர் வேட்பாளராக ஹக்கீம் நிறுத்தப்படுவதை விரும்பவில்லை என அறிய முடிகின்றது.

இது தொடர்பில் ஜனாதிபதி தமது கட்சிகளின் ஆலோசனைகளை உள்வாங்கியே இறுதி முடிவை எடுக்கவேண்டும் என முஸ்லிம் கட்சிகளின் முக்கியஸ்தர்கள் சிலர் தெரிவித்துள்ளனர்.

கிழக்கில் தமது கட்சிகளுக்கு தமிழ் முஸ்லிம் மக்களிடையே நல்ல ஆதரவு உள்ளதால் கிழக்கு மாகாணசபைத் தேர்தலில் நாம் முக்கிய இடத்தை வகிக்கப்போகின்றோம். ஆகவே, அரசு எடுக்கும் தீர்மானத்தில் எமது கருத்துகள் உள்ளடக்கப்பட வேண்டும் என்று அக்கட்சிகள் தெரிவித்துள்ளன.

அநீதிக்கு எதிரான தேசிய அமைப்பு மக்களின் நிலை குறித்து கவலை

(கொழும்பு)

குமார் குணரட்னம் மற்றும் திமுத்து ஆட்டிகல ஆகிய பகிரங்க அரசியல் அமைப்பின் தலைவர்கள் கூட ஆயுதம் தரித்தவர்களினால் கடத்திச் செல்லப்படுவார்களாயின், மாற்றுக் கருத்துக்களையும் எதிரான நிலைப்பாடுகளையும் கொண்டுள்ள சாதாரண மக்களின் நிலைமையானது பாரதூரமான நிலைமைக்கு தள்ளப்பட்டுள்ளதாக அநீதிக்கு எதிரான தேசிய அமைப்பு தெரிவித்துள்ளது. இந்த அமைப்பின் ஏற்பாட்டான ரான நாடாளுமன்ற உறுப்பினர் மங்கள சமரவீர விடுத்துள்ள அறிக்கையில் இதனைத் தெரிவித்துள்ளார்.

முற்போக்கு சோசலிசக் கட்சியின் தலைவர்களான பிரேம்குமார் குணரட்னம் கிரிபத் கொடவில் வைத்தும் திமுத்து ஆட்டிகல கொடகமவில் வைத்தும் கடந்த 6 ஆம் திகதி கடத்திச் செல்லப்பட்டதை அநீதிக்கு எதிரான தேசிய அமைப்பு பாரதூரமான நிலைமையாக கருதுகிறது. இவர்கள் கைதுசெய்யப்பட்டவில்லை என பொலிஸ் பேச்சாளர் அஜித் ரோஹண தெரிவித்துள்ளது குறித்து எமது அமைப்பு கவனத்தில் கொண்டுள்ளது. அத்துடன் கிரிபத் கொடவில் இடம்பெற்ற சம்பவம் குறித்து நேரில் பார்த்த பெண்ணொருவர் வழங்கிய சாட்சியின்

படி சுமார் 25 பேர் கொண்ட ஆயுதக்குழு இந்த கடத்தலில் ஈடுபட்டுள்ளதாக தெரிவித்துள்ளமை குறித்தும் எமது அமைப்பு அவதானம் செலுத்தி வருகிறது. இதன் மூலம் சட்டத்தையும் அமைதியையும் பாதுகாக்கும் பொலிஸாருக்கு புறம்பாக ஆயுதக் குழுவொன்று இந்த ஆட்கடத்தல்களில் ஈடுபடுகிறது என்பதாகும். பாதுகாப்புப் பிரிவின் அனுசரணையின்றி, 25 பேர் கொண்ட ஆயுதக்குழு வொன்று கிரிபத்தொடவில் இவ்வாறான செயலில் ஈடுபட்டது என்பதை நம்புவது கடினமானது.

காணாமல் போதல் மற்றும் ஆட்கடத்தல் சம்பவங்கள் குறித்து நடத்தப்பட்ட விசாரணைகள் எதுவும் இதுவரை வெற்றிகரமான முறையில் நிறைவு செய்யப்படவில்லை என்பதை அநீதிக்கு எதிரான தேசிய அமைப்பு தொடர்ந்தும் சுட்டிக்காட்டி வருகிறது.

நாட்டில் சட்டத்தையும் அமைதியையும் பாதுகாக்க வேண்டியது, ஆட்சியில் உள்ள அரசாங்கத்தின் கடமையாகும். இந்தப் பொறுப்பை நிறைவேற்ற தவறினால் அரசாங்கத்தின் மீது குற்றம் சுமத்தப்படுவதை தவிர்க்க முடியாது. இந்த நிலையில் கடத்தப்பட்டுள்ள இரண்டு அரசியல் செயற்பாட்டாளர்கள் தொடர்பில் விரைவானதும், பகிரங்கமானதுமான விசாரணைகளை நடத்தி, குற்றவாளிகளை சட்டத்திற்கு முன் கொண்டு வருமாறு மங்கள சமரவீர தனது அறிக்கையில் குறிப்பிட்டுள்ளார்.

யுவதி மரணம்

நச்சுத்திரவம் அருந்திய இளம யுவதி ஒருவர் மரணமடைந்துள்ளார். வேலணை 8ஆம் வட்டாரத்தைச் சேர்ந்த கிருஸ்ணராஜா காஞ்சனாதேவி (வயது-32) என்ற இளம் யுவதியே இவ்வாறு பரிதாபகரமாக மரணமடைந்துள்ளார். இவரது சடலம் பிரேத பரிசோதனைக்காக யாழ்ப்போதனா மருத்துவமனையில் நேற்று மாலை வைக்கப்பட்டிருந்தது. (எஸ், 85)

மனித உரிமை மீறப்படுவதாலேயே 24 நாட்கள் எதிராக வாக்களித்தன



(கொழும்பு)

ஜெனீவா மனித உரிமை பேரவையின் கூட்டத் தொடரில் இலங்கைக்கு எதிராக 24 நாட்கள் வாக்களித்தன. இலங்கையில் மனித உரிமைகள் மீறப்படுவதாலேயே இந்த நாட்கள் இலங்கைக்கு எதிராக வாக்களித்தன. எவ்வித சட்டமும் இன்றி சரத் பொன்சேகா சிறையில் அடைக்கப்பட்டமை, இலங்கையில் மனித உரிமைகள் மீறப்படுகின்றது என்பதை நன்கு உறுதிப்படுத்தியிருப்பதாக முன்னாள் பிரதம நீதியரசர் சரத் என் சில்வா தெரிவித்துள்ளார்.

ஜெனரல் சரத் பொன்சேகாவை ஏன் விடுதலை செய்து கொள்ள வேண்டும் என்ற தொனிப்பொருளில் நடைபெற்ற கருத்தரங்கில் உரையாற்றும் போதே அவர் இவ்வாறு குறிப்பிட்டுள்ளார்.

சரத் பொன்சேகா விடயத்தில் இலங்கையின் சட்டம் தலைகீழாக மாற்றப்பட்டுள்ளது. வெள்ளைக்கொடி வழக்கில், பெட்ரீகா

என்கிறார் சரத் என். சில்வா


ஜென்ஸ் வழங்கிய சாட்சியம் காரணமாகவே பொன்சேகாவுக்கு சிறைத் தண்டனை வழங்கப்பட்டுள்ளது. பொன்சேகாவுடன் நடைபெற்ற நேர்காணல் ஒன்றின் போது, வெள்ளைக்கொடியுடன் வந்தவர்களை சுட்டுக்கொல்லுமாறு பாதுகாப்புச் செயலாளர் உத்தரவிட்டாரா என பெட்ரீகா ஜென்ஸ், பொன்சேகாவிடம் கேட்டுள்ளார்.

இதற்குப் பதிலளித்த பொன்சேகா, அவ்வாறான தகவல் தனக்கு கிடைத்ததாக மாத்திரமே கூறியிருந்தார். இந்த நேர்காணலை ஊடகவியலாளர் பத்திரிகையில் வெளியிட்டார். இந்தப் பதில் காரணமாகவே சரத் பொன்சேகா சிறையில் அடைக்கப்பட்டார்.

இவ்வாறான பதில் அளித்த ஒருவரை சிறையில் அடைக்க உலகில் எந்தவொரு நாட்டிலும் சட்டங்கள் இல்லை. அடிப்படை யற்ற காரணத்தைக் கொண்டு, உலகில் எந்த நாடும் எவருக்கும் தண்டனை வழங்கியதில்லை. சரத் பொன்சேகா கூறியது போன்ற கதையை நானும் கேட்டுள்ளேன். எனினும் இலங்கையில் உள்ள எந்த சட்டமூலத்திற்கு அமைவாகவும் சரத் பொன்சேகாவுக்கு இந்தத் தண்டனை வழங்கப்படவில்லை. இந்தக் குற்றச்சாட்டு மறுபக்கம் போயிருந்தால், பெட்ரீகா ஜென்ஸ் என்ற ஊடகவியலாளர் குற்றவாளியாகியிருப்பார். இவ்வாறான தவறான தீர்ப்பு வழங்கப்பட்டமை குறித்து, முன்னாள் பிரதம நீதியரசர் என்ற வகையில் நான் வெட்கப்படுகிறேன்.

இப்படியான வழக்குகள் ட்ரயல் அட்பார் முறையில் விசாரிக்கப்படுவதில்லை. முக்கியமான வழக்குகளை இந்த முறையில் விசாரிக்கப்படும். கிருசாந்தி என்ற மாணவியை இராணுவத்தினர் பாலியல் வல்லுறுவுக்கு உட்படுத்தி கொலை செய்ததன் காரணமாகவே முதல் முறையாக அந்த வழக்கு ட்ரயல் அட்பார் முறையில் விசாரிக்கப்பட்டது. எனினும் சரத் பொன்சேகாவை இறுக்கி, அவரை சிறையில் அடைப்பதற்காகவே, வெள்ளைக்கொடி வழங்கு ட்ரயல் அட்பார் முறையில் விசாரிக்கப்பட்டது எனவும் சரத் என் சில்வா தெரிவித்துள்ளார்.

காந்தி சிலை புனரமைப்பு



(மட்டக்களப்பு)

மட்டக்களப்பில் கடந்த வெள்ளிக்கிழமை உடைத்து சேதப்படுத்தப்பட்ட மகாத்மா காந்தியின் உருவச் சிலை மீளவும் புனரமைக்கப்பட்டுள்ளதாக மட்டக்களப்பு நகரிலுள்ள காந்தியின் உருவச்சிலை சேதப்படுத்தப்பட்டமை தொடர்பில் மட்டக்களப்பு காந்தி சேவா அமைப்பின் சார்பில் மட்டக்களப்பு பொலிஸ் நிலையத்தில் முறைப்பாடு செய்யப்பட்டது. பின்னர் மட்டக்களப்பு பொலிஸார் இந்த உருவச்சிலையை பார்வையிட்ட பின்னர் அதனைப் புனரமைப்புச் செய்துள்ளனர் எனவும் அவர் தெரிவித்தார்.

களப்பு காந்திசேவா அமைப்பின் தலைவர் ஏ.செல்வேந்திரன் தெரிவித்தார்.

மட்டக்களப்பு நகரிலுள்ள காந்தியின் உருவச்சிலை சேதப்படுத்தப்பட்டமை தொடர்பில் மட்டக்களப்பு காந்தி சேவா அமைப்பின் சார்பில் மட்டக்களப்பு பொலிஸ் நிலையத்தில் முறைப்பாடு செய்யப்பட்டது. பின்னர் மட்டக்களப்பு பொலிஸார் இந்த உருவச்சிலையை பார்வையிட்ட பின்னர் அதனைப் புனரமைப்புச் செய்துள்ளனர் எனவும் அவர் தெரிவித்தார்.

வெடிபொருள் வெடித்ததில் முன்னாள் கடற்படை வீரர் பலி

(கொழும்பு)

தனது இடுப்புப் பட்டியில் பொருத்தப்பட்ட வெடிபொருட்கள் வெடித்ததனால் ஓய்வு பெற்ற கடற்படை உத்தியோகத்தர் ஒருவர் உயிரிழந்துள்ளதாக பொலிஸார் தெரிவித்துள்ளனர்.

ஹோமாகம, மாகுபுர பிரதேசத்தில் நேற்றுக் காலை 5.30 மணியளவில் இச்சம்பவம் இடம் பெற்றுள்ளதாக பொலிஸ் பேச்சாளர் அஜித் ரோஹண கூறினார்.

அவர் தனது இடுப்புப் பட்டியில் பட்டாசுகளை பொருத்திக்

கொண்டிருந்ததாக நம்பப்படுகிறது. அந்நபர் அவரின் அறையில் உயிரிழந்திருப்பதை அவருடன் வசித்த உறவினர்கள் இருவர் கண்டறிந்தனர்.

59 வயதான நிறால் பஸ் நாயக்க என்பவரே உயிரிழந்தவர் ஆவார். 2005 ஆம் ஆண்டு தனது மனைவி இறந்தபின் அவர் மனைவியை பாதிக்கப்பட்டிருந்தவர் எனத் தெரிவிக்கப்படுகிறது. அப்போது மருத்துவ மாணவியாக இருந்த அவரின் மகன் பின்னர் பிக்குனியாக மாறினார்.

மிஹின் எயார் விமானத்தில் தீப்பிடித்த செய்தி தவறு

(கொழும்பு)

மலேஷியா நோக்கி பயணித்துக்கொண்டிருந்த மிஹின் எயார் விமானத்தின் சரக்கு பகுதியில் தீப்பிடித்ததாக வெளியிடப்பட்ட தகவல் பொய்யானதென மிஹின் எயார் நிறுவனம் வெளியிட்டுள்ள அறிக்கையொன்றில் தெரிவிக்கப்பட்டுள்ளது.

மலேஷியா நோக்கி பயணித்துக்கொண்டிருந்த மிஹின் எயார் விமானத்தின் சரக்கு பகுதியில் தீப்பிடித்ததாக வெளியான செய்தியை அடுத்து அவ் விமானம் கட்டுநாயக்க விமான நிலையத்தில் அவசரமாக தரையிறக்கப்பட்டது.

உடனடியாக மேற்கொள்ளப்பட்ட ஆரம்பகட்ட விசாரணை



யில் விமானத்தின் சரக்கு பகுதியில் தீப்பிடித்ததாக வெளியிடப்பட்ட தகவல் பொய்யானதெனத் தெரிய வந்துள்ளது. இவ்விமானத்தில் பயணித்த 202 பயணிகளும் பாதுகாப்பாக வெளியேற்றப்பட்டனர்.

இந்த விமானம் வழமையான சேவைகளில் ஈடுபடவுள்ளதாகவும் மிஹின் எயார் நிறுவன உயர் அதிகாரிகள் தெரிவித்துள்ளனர்.

சிகரெட் வழங்காததால் கலகம், இலங்கையருக்கு 8 வருட சிறை

துபாயிலுள்ள தடுப்பு நிலையமொன்றில் சிகரெட் வழங்கப்படாததால் அந்நிலையத்திற்கு தீவைத்த குற்றத்திற்காக இலங்கையர் ஒருவர் உட்பட 8 பேருக்கு 3 வருடகால சிறைத்தண்டனை விதிக்கப்பட்டுள்ளது.

ஐக்கிய அரபு எமிரேட்ஸை சேர்ந்த ஐவர், ஈரானியர் ஒருவர், பாகிஸ்தானியர் ஒருவரும் இவர்களில் அடங்குகின்றனர்.

இவர்கள் ஏனைய கைதிகள் சகிதம் அல் ரபா பொலிஸ் நிலையத்திலுள்ள தடுப்பு முகாமில் வைக்கப்பட்டிருந்த போது, தமக்கு சிகரெட் வழங்கக் கோரியும் அதிகாலை 2 மணிவரை தொலைபேசியை பயன்படுத்த அனுமதி கோரியும் கடந்த வருடம் ஓகஸ்ட் 17 ஆம் திகதி உண்ணாவிரதம் மேற்கொண்டனர்.

அடுத்தநாள் இவர்கள் தடுப்பு முகாமிலுள்ள கமெராக்களை கடதாசியினாலும் பற்பசையினாலும் மறைத்துவிட்டு, பற்றரிகள், வயர் மூலம் தீயை உருவாக்கியதாகவும் கடதாசியில் தீயை

பற்றவைத்து மெத்தைகள், போர்வைகள் ஆகியவற்றையும் தீக்கிரையாக்கியதாகவும் சிறைத் தண்டனை விதிக்கப்பட்ட பாகிஸ்தான் பிரஜை நீதிமன்றத்தில் தெரிவித்தார்.

தமிழக முகாம்களில்

1 இலட்சத்து 20 ஆயிரம் பேர்

(கொழும்பு)

யுத்த காலத்தில் இலங்கையின் வடக்கு, கிழக்கு மாகாணங்களில் இருந்து தமிழகத்திற்குத் தப்பிச் சென்றவர்களில் 1 இலட்சத்து 20 ஆயிரம் பேர் இன்னும் தமிழக முகாம்களிலும் உறவினர்கள் வீடுகளிலும் தங்கியிருப்பதாக தெரிவிக்கப்பட்டுள்ளது. இவ்விரு மாகாணங்களிலும் உள்ள பிரதேச செயலகங்கள் ஊடாக மேற்கொள்ளப்பட்ட ஆய்வில் இத்தகவல் தெரிய வந்துள்ளது.

இவ்வாறு இந்தியாவில் உள்

ளவர்களில் 23 ஆயிரம் பேர் இலங்கைக்கு வர விருப்பம் தெரிவித்துள்ளனர் என தெரிவிக்கப்பட்டுள்ளது.

எனினும் தற்காலிக வீடுகள் இன்றி நிரந்தர வீடுகள் அமைத்துத் தருவதானால் மாத்திரமே இலங்கை வர விரும்புவதாக அவர்கள் கூறியுள்ளனர்.

இதேவேளை, இந்தியாவில் உள்ள அகதிகளை இலங்கைக்கு அழைத்து வருவதில் அரசாங்கம் அக்கறையின்றி செயற்படுவதாகவும் தெரிவிக்கப்படுகிறது.

கலாசார அமைச்சு மட்டுமே கௌரவப் பட்டங்களை வழங்கும்

(கொழும்பு)

கலாசாரம் தொடர்பான கௌரவப் பட்டங்களை கலாசார அமைச்சு மாத்திரமே வழங்கும் மெனவும், கலாசாரம் தொடர்பான கௌரவப் பட்டங்களை வழங்குவதற்கு எந்தவொரு

அமைப்பிற்கும் அமைச்சினால் அங்கீகாரம் வழங்கப்படவில்லை யெனவும் கலாசார அமைச்சின் செயலாளர் விமல் ரூபசிங்க தெரிவித்தார்.

எனவே கலாசாரம் தொடர்பான கௌரவப் பட்டங்கள் அங்கீகாரம் வழங்கப்படுவது பாரிய குற்றமாகும் என அவர் குறிப்பிட்டார்.

எனினும், அங்கீகாரம் அமைப்புக்களினால் கலாசாரம் தொடர்பான கௌரவப் பட்டங்கள் வழங்கப்படுவது தொடர்பில் அமைச்சிற்கு இதுவரை எந்த முறைப்பாடும் கிடைக்கவில்லை.

அவ்வாறு முறைப்பாடு எதுவும் கிடைக்கப் பெற்றால் இது தொடர்பில் ஆராய முடியும் என அவர் தெரிவித்தார்.

கலாசார அமைச்சினால் கலாபூஷணம், சாஹித்ய மற்றும் ரத்ன தீப உள்ளிட்ட சில கௌரவப் பட்டங்கள் மாத்திரமே வழங்கப்படுவதாக அவர் மேலும் குறிப்பிட்டார்.

சில அமைப்புக்களினால் கலாநிதி, தேசமான்ய, தேசகீர்த்தி மற்றும் கலாஜோதி உட்பட பல கௌரவப் பட்டங்கள் வழங்கப்படுகின்றமை குறிப்பிடத்தக்கது.

முன்னிலை சோசலிச கட்சியின் முதலாவது மாநாடு நேற்று

(கொழும்பு)

மக்கள் விடுதலை முன்னணியில் இருந்து பிரிந்து சென்று மக்கள் போராட்ட இயக்கத்தை உருவாக்கிய குழு அமைத்துள்ள முன்னிலை சோசலிசக் கட்சியின் முதல் மாநாடு நேற்றைய தினம் கொழும்பு சுகத்தாச உள்ளக அரங்கில் இடம்பெற்றது.

இதில் முன்னிலை சோசலிசக் கட்சியின் தலைவர் சபைக்கு சமீர கொஸ்வத்த, சேனாதீர் குணதிலக மற்றும் சம்பிக்க சுதசிங்க ஆகியோர் நியமிக்கப்பட்டுள்ளனர். செயலாளர் சபைக்கு சமீர கொஸ்வத்த, ஜட் சில்வா மற்றும் எஸ்.கே.சுபசிங்க ஆகியோர் நியமிக்கப்பட்டுள்ளனர்.

நேற்றைய மாநாட்டில் பிரதான உரையை சேனாதீர் குணதிலக, சத்தியப்பிரமாண உரையை சமீர கொஸ்வத்த, மாநாட்டு முன்மொழிவு உரையை எஸ்.கே.சுபசிங்க நிகழ்த்தினர். இதேவேளை, கட்சியின் தலைவர் என கருதப்பட்ட குமார் குணரத்னம் மற்றும் மகளிர் பிரிவு பொறுப்பாளரான திமுது ஆட்டிகல் உள்ளிட்ட 18 பேர் கட்சியின் மத்திய செயற்குழுவிற்கு பெயரிடப்பட்டுள்ளனர்.



மரண அறிவித்தல்

திருமதி சிவசம்பு நாகேஸ்வரி

யாழ்ப்பாணம், கொட்டடியைப் பிறப்பிடமாகவும், கொழும்பை வசிப்பிடமாகவும் கொண்ட சிவசம்பு நாகேஸ்வரி 09.04.2012 நேற்று கர்த்தருக்குள் நக்த்ரையடைந்தார்.

அன்னாரது பூதவுடல் தொல்புரம் மேற்கு, சுழிபுரத்திலுள்ள அன்னாரின் மகனான குகநாதன் ஜெயாவின் கில்லத்தில் அடக்க ஆராதனைக்காக கின்று வைக்கப்படும்.

கிவ் அறிவித்தலை உற்றார், உறவினர்கள் ஏற்றுக்கொள்ளுமாறு கேட்டுக்கொள்கின்றோம்.

தகவல்:

குடும்பத்தினர்.

(C/164)